

ಮೂಂದವ್ ಆನಿ ಮೂಸ್

ಮೆಲ್ಬೋರ್ನ್ ಪಿರಿಟೋ, ನೀರುಡೆ

1484
P → KON
MEL

868
AM. No.



ಆಶಾವಾದಿ ಪ್ರಕಾಶನಾಚೆಂ ಸತ್ತಾವಿಸಾವೆಂ ಪುಸ್ತಕ್



ಆಶಾವಾದಿ ಪ್ರಕಾಶನಾಚೆ ಪುಸ್ತಕ



1. ಆಶಾವಾದಿ (ಕಾಣ್ಯ)

ಬರವಿ : ವಲ್ಲಿ ಕ್ವಾಡ್ರಸ್ ಲಿಪಿ : ಕಾನಡಿ
ವರಸ್ : 2001-02, ಮೋಲ್ : ರುಪಯ 60/-

2. ಜಿವಿತಾ ಸೊಭಾಣ್ (ಅಣ್ಣಾರ ಕವಿತಾಂ)

ಕವಿ : ದಿ ಜೊರ್ಜ್ ಪೀಂತ್ ಆಯ್ಕೊಳ್
ಲಿಪಿ : ಕಾನಡಿ ವರಸ್ : 2002
ಮೋಲ್ : ರುಪಯ 60/-

3. ಚಾರ್ ಮುಖಾಂ (ಕವಿತಾಂ ಜಮೊ)

ಕವಿ : ವಲ್ಲಿ ಕ್ವಾಡ್ರಸ್
ಲಿಪಿ : ಕಾನಡಿ ಆನಿ ದೇವನಾಗರಿ
ವರಸ್ : 2002, ಮೋಲ್ : ರುಪಯ 60/-

4. ಖಿಲೊ (ಕಾಣ್ಯ)

ಬರವಿ : ವಲ್ಲಿ ಕ್ವಾಡ್ರಸ್ ಲಿಪಿ : ಕಾನಡಿ
ವರಸ್ : 2003, ಮೋಲ್ : ರುಪಯ 60/-

5. ಕಟ್‌ಪುತ್ರಿ (ಕವಿತಾಂ ಜಮೊ)

ಕವಿ : ವಲ್ಲಿ ಕ್ವಾಡ್ರಸ್
ಲಿಪಿ : ಕಾನಡಿ ಆನಿ ದೇವನಾಗರಿ
ವರಸ್ : 2004-05, ಮೋಲ್ : ರುಪಯ 50/-

6. ಕಯ್ಯಾಚ್ಯೊ ಕವಿತಾ (ಕವಿತಾಂ ಜಮೊ)

ಕವಿ : ಎಚ್‌ಮ್
ಲಿಪಿ : ಕಾನಡಿ ಆನಿ ದೇವನಾಗರಿ
ವರಸ್ : 2004-05, ಮೋಲ್ : ರುಪಯ 50/-

7. ವ್ಹಳೂ ವ್ಹಳೂ ವ್ಹಾಳ್ ವ್ಹಾಳ್ (ಕವಿತಾಂ ಜಮೊ)

ಕವಿ : ಆಂಡ್ರೆ ಎಲ್. ಡಿ'ಕುನ್ಹಾ
ಲಿಪಿ : ಕಾನಡಿ ಆನಿ ದೇವನಾಗರಿ
ವರಸ್ : 2004-05, ಮೋಲ್ : ರುಪಯ 50/-

8. ವಿಂಚ್ಛಾರ್ ಚಿಂತಾಪ್ ಆನಿ ಭೊಗ್ಗಾಂ (ಲೇಖನಾಂ)

ಬರವಿ : ಜಿಮ್ಮಾ ಪಡೀಲ್
ಲಿಪಿ : ಕಾನಡಿ ವರಸ್ : 2005
ಮೋಲ್ : ರುಪಯ 50/-

9. ಸತಾಂ ಆನಿ ಖಿತಾಂ (ಕಾಣ್ಯ)

ಬರವಿ : ವಲ್ಲಿ ಕ್ವಾಡ್ರಸ್ ಲಿಪಿ : ಕಾನಡಿ
ವರಸ್ : 2005 ಮೋಲ್ : ರುಪಯ 50/-

10. ಸರ್ಗಾವಯ್ಲಿ ಮಾಂಯ್ (ಕಾಣ್ಯ)

ಬರವಿ : ರೊನಾಲ್ಡ್ ಒಲಿವೆರಾ ಲಿಪಿ : ಕಾನಡಿ
ವರಸ್ : 2005, ಮೋಲ್ : ರುಪಯ 50/-

11. ಕಂಗಾಲ್ ಆನಿ ತಾಚಿ ಕುಕ್ಕಿಹಳ್ಳಿ (ಕಾಣ್ಯ)

ಬರವಿ : ವಲ್ಲಿ ಕ್ವಾಡ್ರಸ್ ಲಿಪಿ : ಕಾನಡಿ
ವರಸ್ : 2005, ಮೋಲ್ : ರುಪಯ 50/-

12. ಮೊತಿಯಾಂ ಆನಿ ತಾರಾಂ (ಕವಿತಾಂ ಜಮೊ)

ಬರವಿ : 11 ಕವಿ, ಲಿಪಿ : ಕಾನಡಿ
ವರಸ್ : 2005, ಮೋಲ್ : ರುಪಯ 50/-

13. ಕವಿತಾಪಾಲ್ ಭಾಗ್-1 (ಅಧ್ಯಾಯನ್ ಲೇಖನಾಂ)

ಕವಿ : ದಾಯ್ ಪಂಗಡ್ ಲಿಪಿ : ಕಾನಡಿ
ವರಸ್ : 2005, ಮೋಲ್ : ರು. 50/-

14. ಪಾಟಿಂ ಗಾಂವಾಕ್ (ಕೊಂಕ್ಷೆಂತ್ಲಿ ಪಯ್ಲಿ ಇ-ಕಾದಂಬರಿ)

ಬರವಿ : ವಲ್ಲಿ ಕ್ವಾಡ್ರಸ್ ಲಿಪಿ : ಕಾನಡಿ
ವರಸ್ : 2006, ಮೋಲ್ : ರು. 75/-

15. ಬಾಮುಣಾಚೆಂ ಚೆಡುಂ (ಕವಿತಾಂ ಜಮೊ)

ಕವಿ : ಎಚ್‌ಮ್ ಲಿಪಿ : ಕಾನಡಿ
ವರಸ್ : 2006, ಮೋಲ್ : ರುಪಯ 50/-

16. ದರ್ಬಾರಾಂತ್ಲಿ ಪಿಂಗೊಣ್ (ಕವಿತಾಂ ಜಮೊ)

ಕವಿ : ವಲ್ಲಿ ಕ್ವಾಡ್ರಸ್ ಅಜಿಕಾರ್ ಲಿಪಿ : ಕಾನಡಿ
ವರಸ್ : 2006, ಮೋಲ್ : ರುಪಯ 50/-

17. ದರ್ಬಾಕ್ ಉದಾಕ್ (ಕವಿತಾಪಾಲ್ ಭಾಗ್-2, ಅಧ್ಯಾಯನ್)

ಕವಿ : ದಾಯ್ ಪಂಗಡ್ ಲಿಪಿ : ಕಾನಡಿ
ವರಸ್ : 2006, ಮೋಲ್ : ರುಪಯ 50/-

18. ಸಾಗೊರಾಚ್ಯಾ ಪಾಟಿಚ್ಯೊ ಝರಿ (ಶೆಂಭೊರ್ ಕವಿ)

ಕವಿ : ಶೆಂಭೊರ್ ಲಿಪಿ : ಕಾನಡಿ
ವರಸ್ : 2006, ಮೋಲ್ : ರುಪಯ 200/-

19. ಆಡೊಸಾಂತ್ಲಿಂ ಪುಲಾಂ (ಕವಿತಾಂ ಜಮೊ)

ಕವಿ : ಆಸ್ವಿನ್ ಡಿ'ಸೋಜ್ ಪ್ರಭು ಲಿಪಿ : ಕಾನಡಿ
ವರಸ್ : 2007, ಮೋಲ್ : ರುಪಯ 60/-

20. ಆಟ್ವ್ಯಾ ರಂಗಾಚೊ ಧೋಣು (ಕವಿತಾಂ ಜಮೊ)

ಕವಿ : ಮೆಲ್ವಿನ್ ಜಿ. ವಾಸ್ ಲಿಪಿ : ಕಾನಡಿ
ವರಸ್ : 2007, ಮೋಲ್ : ರುಪಯ 60/-

21. ಶಿಂಪಡ್ಲೆಲಿಂ ಮೊತಿಯಾಂ (ಕವಿತಾಂ ಜಮೊ)

ಕವಿ : ವಿಂಚ್ಛಾರ್ ತೆರಾ ಕವಿ ಲಿಪಿ : ಕಾನಡಿ
ವರಸ್ : 2007, ಮೋಲ್ : ರುಪಯ 60/-

22. ಮುಖಾಂ ಪಾಟಿಂ ರುಪಾಂ (ಕವಿತಾಂ ಜಮೊ)

ಕವಿ : ಅನಿಲ್ ಪೆರ್ನಾಲ್ ಲಿಪಿ : ಕಾನಡಿ
ವರಸ್ : 2007, ಮೋಲ್ : ರುಪಯ 60/-

23. ಮೊಳ್ವಾವಯ್ಲಿಂ ಸ್ವಪ್ನಾಂ (ಸಂಪಾದಕೀಯ ಲೇಖನಾಂ)

ಬರವಿ : ವಲ್ಲಿ ಕ್ವಾಡ್ರಸ್ ಲಿಪಿ : ಕಾನಡಿ
ವರಸ್ : 2007, ಮೋಲ್ : ರುಪಯ 60/-

24. ಕುಲ್ಕುಲೊ (ಕವಿತಾಂ ಜಮೊ)

ಕವಿ : ಸಿಜೈಸ್ ತಾಕೋಡೆ ಲಿಪಿ : ಕಾನಡಿ
ವರಸ್ : 2007, ಮೋಲ್ : ರುಪಯ 60/-

25. ತಿಂತೆರಾಂತ್ ಪಿಂತುರಾಂ (ಕವಿತಾಂ ಜಮೊ)

ಕವಿ : ವಿಂಚ್ಛಾರ್ ಕವಿ ಲಿಪಿ : ಕಾನಡಿ
ವರಸ್ : 2007, ಮೋಲ್ : ರುಪಯ 60/-

26. ಕಾಳೊಕ್ ನಾತ್‌ಲ್ಲೊ ಗಾಂವ್

(ಕವಿತಾಪಾಲ್ ಭಾಗ್-3, ಅಧ್ಯಾಯನ್ ಲೇಖನಾಂ)
ಬರವಿ : ದಾಯ್ ಪಂಗಡ್ ಲಿಪಿ : ಕಾನಡಿ
ವರಸ್ : 2007, ಮೋಲ್ : ರುಪಯ 60/-

27. ಮೈಂವ್ ಆನಿ ಮೂಸ್ (ಕವಿತಾಂ ಜಮೊ)


ಕವಿ : ಮೆಲ್ವಿನ್ ಪಿಂಟೊ ನೀರುಡೆ ಲಿಪಿ : ಕಾನಡಿ
ವರಸ್ : 2007, ಮೋಲ್ : ರು. 60/-

ಮೂದವಾ ಇನಿ ಮೂಸಾ

ಮೆಲ್ಬೋರ್ನ್ ಪಿರಿಶೋ, ನೀರುಡೆ

L: B 03-R 19/Kon-00

60/484



ಆಶಾವಾದಿ ಪ್ರಕಾಶನಾಚೆಂ ಸತ್ವಾವಿಸಾವೆಂ ಪುಸ್ತಕಾ

Mhovm ani Moos a Collection of Konkani Poems in Kannada script by *Melwyn Pinto Neerudé*. This book is edited & published by Valley Quadras for **ASHAWADI PRAKASHAN**, Mangalore, India.

© Ashawadi Prakashan

First Edition: 2007

1484
P. Kon
MEL

Cover : Wilson Kayyar
DTP : Ashawadi
Designing : Mithr@ Sangathi Media, Mangalore-2
Printed at : Prasad Printers, Mangalore
Contact : Ashawadi Prakashan
+965 5644835, +965 7219419
E-mail:ashawadi@gmail.com

For all the details of **ASHAWADI PRAKASHAN** and its work-
Visit www.daaiz.com/ashawadi.asp

Price: Rs. 60/-

1484
P → K O N
M K L

ಅರ್ಪಣೆ

ಮುಜ್ಯಾ ಕಾವ್ಯಾಳ್ ದೆಣ್ಯಾಕ್
ಸ್ಫೂರ್ತಿ ಜಾವ್ನ್
ಮುಜೆ ಭಿತರ್ ಎಕಾ ಕವಿಕ್
ಜಾಗಯಿಲ್ಲಾ
ಮುಜ್ಯಾ ಸೊಭಿತ್
ನೀರುಡೆ ಗಾಂವಾಕ್
ಹೊ ಸಂಗ್ರಹ್ ಅರ್ಪಣೆ

-ಮೆಲ್ವಿನ್ ಪಿಂಟೊ, ನೀರುಡೆ


ತುಮ್ಮಾ ಉಪ್ಪಾರ್ ಆಮಿ ಬಾಪ್ಪಡ್ತಾಂವ್

- * ಮಾನೆಸ್ತಾ ಫೆಲಿಕ್ಸ್ ಲೋಬೊ, ಖತಾರ್
(ಖತಾರ್ ಮೆಟಾ ಕೋಟ್ಸ್)
- * ಮಾನೆಸ್ತಾ ಲೋರೆನ್ಸ್ ಡಿಸೋಜ್, ಶಿರ್ವಾಂ
(ಸೀಜರ್ಸ್ ಗ್ರೂಪ್ ಒಫ್ ಹೊಟೆಲ್ಸ್)
- * ಮಾನೆಸ್ತಾ ವಲ್ಲಿ ಡೆಸಾ
(ಖಿಲೀಲ್ ಬಾಮಣ್ ಆಂಡ್ ಪಾರ್ಟ್ನರ್ಸ್ ಜನರಲ್ ಟ್ರೇಡಿಂಗ್
ಆಂಡ್ ಕೊಂಟ್ರಾಕ್ಟಿಂಗ್ ಕಂಪೆನಿ)
- * ಮಾನೆಸ್ತಾ ಸತೀಶ್‌ಚಂದ್ರ ಶೆಟ್ಟಿ, ನಕ್ರೆ
(ಓರಿಯೆಂಟಲ್ ಗ್ರೂಪ್ ಒಫ್ ಹೊಟೆಲ್ಸ್)
- * ಮಾನೆಸ್ತಾ ಬಿ. ಪಾಸ್ಕಲ್ ಪಿಂಟೊ, ಪೆರ್ಮುದೆ
(ಫಾದೆಕ್ ಜನರಲ್ ಟ್ರೇಡಿಂಗ್ ಆಂಡ್ ಕೊಂಟ್ರಾಕ್ಟಿಂಗ್ ಕಂಪೆನಿ)
- * ಮಾನೆಸ್ತಾ ಲ್ಯಾನ್ಸಿ ಮಾಡ್ಡಾ
(ಇಂಟಗ್ರೇಟೆಡ್ ಫ್ರಾಯ್ಡ್ ಆಂಡ್ ಲೋಜಿಸ್ಟಿಕ್ಸ್, ದುಬಾಯ್/ಯುಎಇ)
- * ಮಾನೆಸ್ತಾ ಜೋಸೆಫ್ ಲೋರೆನ್ಸ್ ಡಿಸೋಜ್
(ಮಮತಾ - ಸ್ಪೆಶಲ್ ಇಸ್ಕೂಲ್, ಧಾರ್ವಾಡ್)
- * ಮಾನೆಸ್ತಾ ಎನ್. ದಾಸ್
(ಯುಎಇ ಎಕ್ಸ್‌ಚೇಂಜ್, ಕುವೇಯ್)
- * ಮಾನೆಸ್ತಾ ಎಲಿಯಾಸ್ ಸಾಂಕ್ರಿಸ್, ಕಿರೆಂ
(ಪ್ಯಾರಗೋನ್ ಬಿಲ್ಡರ್ಸ್, ಮಂಗ್ಳೂರ್)
- * ಮಾನೆಸ್ತಾ ಲೋರೆನ್ಸ್ ಪಿಂಟೊ, ಆಗ್ರಾರ್
(ಯೂತ್ ರೆಕ್ರಿಯೇಶನ್ ಸೆಂಟರ್, ಕುವೇಯ್)
- * ಮಾನೆಸ್ತಾ ಜೊಸಿ ಪಿಂಟೊ, ನಂತೂರ್
(ಲಿಟ್ಲ್ ಇಂಡಿಯಾ ರೆಸ್ಪೋರೆಂಟ್ ಆನಿ ಎಮ್‌ಎನೆಮ್ ಕನ್ಸ್ಟ್ರಕ್ಷನ್)

ಮ್ಲಜಿರ ಸೋನ್ ಉತ್ತರ ...

“ಹಾಂವ್ ಖಿಯ್ಯಾಯೀ ಸಂಗಿ ವಿಶಿಂ ನಖ್ಲಿ ಆಸಾಂ ತರ್, ಕಾಳ್ಜಾಚ್ಯಾ ಮೊವಾಳಾಯೆಚೆಂ ಪವಿತ್ರಪಣ್ ಆನಿ ಕಲ್ಪನಾಂಚ್ಯಾ ಸತಾವಿಶಿಂ ಮಾತ್” - ಕೀಟ್ಸ್

ವಲ್ಲಿಯಾಬಾನ್ ಮ್ಲಜೊ ಏಕ್ ಕವಿತಾ ಸಂಗ್ರಹ್ ಭಾಯ್ರ್ ಹಾಡ್ಲೆ ವಿಶಿಂ ಉರ್ಬಾ ದಾಕಯ್ತಾನಾ ಮ್ಹಾಕಾ ಭಗ್ಲೆ ಉಬ್ಲೆಸ್ ಚಡ್. ಜಾಂವ್ಕ್ ಹಾಂವೆಂ ಪನ್ನಾಸಾಂ ವಯ್ರ್ ಕವನಾಂ ಲಿಕ್ಲಾಂತ್. ಪುಣ್ ಏಕಾ ಸಂಗ್ರಹಾಂತ್ ಹಿಂ ಸರ್ವ್ ಕವನಾಂ ಯೇಂವ್ಕ್ ಫಾವೊಗೀ, ಯಾ ಸಂಗ್ರಹ್



ಭಾಯ್ರ್ ಹಾಡ್ಲೆ ತಿತ್ಲೊ ಪರಿಪಕ್ವ್ ಕವಿ ಹಾಂವ್ ಜಾಲಾಂಗೀ ಮ್ಲಳಿಂ ಸವಾಲಾಂ ಉಟ್ಲಿಂ ಆಸಾತ್. ಆಜ್ ಕೊಂಕ್ಣೆಂತ್ ಕಾಂಯ್ ಥೊಡೆಂ ಲಿಕ್ಲಾಂಕ್ ಬೂಕ್ ಭಾಯ್ರ್ ಹಾಡ್ಲೆ ಗಿರಾಂತ್ ಆನಿ ಆಮ್ಸೊರ್ ಚಡ್ ಜಾಲಾ. ಮ್ಹಾಕಾ ತಸಲ್ಯಾಂಚ್ಯಾ ಮೆಳಿಂತ್ ಮೆಳೊಂಕ್ ಖಂಡಿತ್ ನಾಕಾ ಆಸ್ಲೆಂ. ಪುಣ್ ವಲ್ಲಿಯಾಬಾಚ್ಯಾ ಉರ್ಟೆಚೆರ್ ಶೆಳೆಂ ಉದಕ್ ಒತುಂಕ್ಯೀ ಮ್ಹಾಕಾ ಜಾಲೆಂನಾ. ದುಸ್ರ್ಯಾನ್ ಮ್ಲಜ್ಯಾ ಒಡ್ಡಿಚ್ಯಾ ಉಡಾಸಾಕ್ ಏಕ್ ಸಾಹಿತಿಕ್ ಬೂಕ್ ಭಾಯ್ರ್ ಯೆತಾ ತರ್ ತಿ ಚಡಿತ್ ದಾದೊಸ್ಕಾಯೆಚಿ ಗಜಾಲ್‌ಚ್ ಸಯ್ ಮ್ಲಳ್ಳ್ಯಾ ಕಾರಣಾಕ್ ಲಾಗೊನ್ ಹಾಂವ್ ಹೊ ಸಂಗ್ರಹ್ ಭಾಯ್ರ್ ಹಾಡುಂಕ್ ಒಪ್ಲೊಂ.

ಕೊಂಕ್ಣೆಂತ್ ಆಜ್ ಕವಿತೆಚಿ ಸ್ಥಿತಿ ಕಶಿ ಆಸಾ? ಖಂಡಿತ್ ಬರಿ ಆಸಾ. ತಶೆಂ ಮ್ಹಣ್ ಬರ್ಯಾ ಬೆಳ್ಳಾ ಸಾಂಗಾತಾ ನಲಿಯೊಯೀ ಮೀತ್ ಮಿರ್ವೊನ್ ವಾಡ್ಲೆಂ ಸಹಜ್. ತಶೆಂ ಕವಿತಾ ಮ್ಲಳ್ಳ್ಯಾ ನಾಂವಾನ್ ಭಾಯ್ರ್ ಯೆಂವ್ಚೆಂ ಕಸ್ತಾಳ್ಯೀ ಕಾಂಯ್ ಉಣೆಂ ನಾ. ಆಸಾತ್ ಥೊಡೆ ‘ಕವಿ’, ದಿಸಾಚ್ಯಾ ದಿಸಾಕ್ ಗಡ್ ನಾಸ್ತಾಂ ‘ಕವನಾಂ’ ಗುಂತ್ತಾತ್. ಮ್ಹಾಕಾ ಹೊ ಏಕ್ ಅಜಾಪಾಚೊ ಮಾತ್ ನ್ಹಯ್ ದುಕಾಚೊ ವಿಶಯ್. ಸತ್ತ್ ಸಾಂಗ್ತಾಂ, ಹಾಂವ್ ಏಕ್ ಮಟ್ಟಿ ಕಾಣಿ (7-8 ಪಾನಾಂಚಿ) ಬೋವ್ ಸಲೀಸಾಯೆನ್, ಕಲ್ಪನಾಂಚ್ಯಾ ಆದಾರಾಚೆರ್ ಬರಯ್ಲ್ಯಾ; ಪುಣ್ ಆಟ್ ಪೊಳಿಂಚೆಂ ಏಕ್ ಕವನ್ ನ್ಹಯ್! ಕಿತ್ಯಾಕ್ ಆಟ್ ಪಾನಾಂನಿ ಸಾಂಗ್ಲೆಂ ಹಾಂವೆಂ ಆಟ್ ಪೊಳಿಂನಿ ಸಾಂಗೊಂಕ್ ಆಸಾ. ತಾಚ್ಯಾಕ್ಯೀ ವರೆಂ ಥಂಯ್ಸೊರ್ ಅನ್ನೊಗ್ ಆನಿ ಸಹಜ್ ಭಗ್ಣಾಂಚೊ ಕಾಟ್ ವಾಳೊಂಕ್ ಆಸಾ. ನಾ ತರ್ ಕವನ್ ಮ್ಲಳ್ಳೆಂ ‘ಶ್ರದ್ಧಾಂಜಲಿ’ ಜಾಯ್ತ್. ದೆಕುನ್‌ಚ್ ಜಾಯ್ಜಯ್, ಹಾಂವೆಂ ಕಾಣಿಯೊ ಆನಿ ಕವನಾಂ ಸಾಂಗಾತಾಚ್ ಬರಂವ್ಕ್ ಧರ್ಲಿಂ ತರ್ಯೀ ದೊನಾಂಯ್ಚೊ ಸಂಕೊ ಸಮಾಸಮ್ ಆಸಾ. ಮ್ಲಜ್ಯಾ ವಾಂಟ್ಕಾಕ್ ಕವಿತಾ

ಶೆತ್ ಹೆರ್ ಸಾಹಿತಿಕ್ ಪ್ರಕಾರಾಚ್ಯಾಕ್ಯಾಚಿ ಚಡಿತ್ ಪವಿತ್ರ್. ಕಿತ್ಯಾಕ್ ಕೇವಲ್ ಕಲ್ಪನಾಂಚ್ಯಾ ಆದಾರಾಚೆರ್ ಏಕ್ ಕವನ್ ಗುಂತುಂಕ್ ಜಾಯ್ನಾ. ಆಂತರಿಕ್ ದೀಶ್ಟ್, ತೀಕ್ಣ್ ನದರ್ ಕವಿ ಜಾಲ್ಲ್ಯಾಕ್ ನಾ ತರ್ ತೊ/ತಿ ಕವಿ ಮ್ಹಳ್ಳ್ಯಾ ಮೊಲಾವ್ಣೆಕ್ ಫಾವೊಗೀ ಮ್ಹಳ್ಳೆಂ ಮುಳಾವೆಂ ಸವಾಲ್ ವಿಚಾರುಂಕ್ ಜಾಯ್. ಶೀದಾ ಕಂಪ್ಯೂಟರಾ ಮುಕಾರ್ ಬಸೊನ್ ಮತಿಕ್ ಆಯಿಲ್ಲಿಂ ಚಿಂತಾಂ ಜರವ್ನ್ 'ಕವಿತಾ' ಟಾಯ್ನ್ ಕರ್ಚ್ಯಾ ಕವಿಂವಿಶಿಂ ಹಾಂವೆಂ ಫಕತ್ ಚುರುರೆ ಆನಿ ಪಶ್ಚಾತ್ತಾಪ್ ಉಚಾರ್ಚೆತ್!

ಏಕ್ ಕವಿತಾ ಸಂಗ್ರಹ್ ಭಾಯ್ರ್ ಆಯ್ಲೊ ದೆಕುನ್ ಹಾಂವ್ ಏಕ್ ವ್ಹಡ್ಲೊ ಕವಿ ಮ್ಹಳ್ಳ್ಯಾ ಭೃಮಿದೆಂತ್ ಜಿಯೆಂವ್ಕ್ ಮ್ಹಾಕಾ ಖುಶಿ ನಾ. ಹ್ಯಾ ಸಂಗ್ರಹಾಚಿ ಸಕತ್ ಆನಿ ಊಣ್ ದೊನ್ಯಾಚಿ ಹಾಂವ್ ಜಾಣಾ. ವಯ್ಲಾನ್ ಮ್ಹಜ್ಯಾ ಸಾಹಿತ್ಯಾ ದ್ವಾರಿಂ ಹಾಂವ್ ಕಾಂಯ್ ಹರ್ ವ್ಯಕ್ತಿಂಚೆರ್ ಪ್ರಭಾವ್ ಫಾಲಿನ್ ಮ್ಹಳ್ಳೆಂ ಪೊಕ್ಣೆಂ ಸ್ವಪಣ್‌ಯೀ ಮ್ಹಜೆ ಥಂಯ್ ನಾ. ಸಾಹಿತಿಕ್ ಸ್ಪರ್ಧಾಂನಿ ಹಾಂವೆಂ ಕವನಾಂಕ್ ಇನಾಮಾಂ ಜೊಡ್ಲ್ಯಾಂತ್ ವ್ಹಯ್. ತಶೆಂ ಮ್ಹಣ್ ಹರ್-ಏಕ್ ಕವನ್ ತಿತ್ಲ್ಯಾಚ್ ವಾಂವ್ಪಿನ್ ಹಾಂವೆಂ ಲಿಕ್ಲಾಂ ಮ್ಹಣ್ ಹಾಂವ್ ಚಿಂತಿನಾ. ಪುಣ್ ಪಾಟ್ಲ್ಯಾ ದೋನ್-ತೀನ್ ವರ್ಸಾಂ ಥಾವ್ನ್ ಹಾಂವೆಂ ಲಿಕ್‌ಲ್ಲ್ಯಾ ಕವನಾಂಚೆರ್ ಮ್ಹಾಕಾ ಚಡಿತ್ ತೃಪ್ತಿ ಆಸಾ. ತಿತ್ಲೆಂ ಮಾತ್ರ ಹಾಂವ್ ಸಾಂಗೊಂಕ್ ಸಕ್ತಾಂ. ಕವನಾಂ ಲಿಕ್ಚ್ಯಾಕ್ಯಾಚಿ ಚಡ್ ವಾಚ್ಚೆಂ ಹಾಂವ್ ಪಸಂದ್ ಕರ್ತಾಂ. ಸ್ಪಶ್ಟ್ ವಿಚಾರ್ ಮತಿಕ್ ಆಯ್ಲಾ ಶಿವಾಯ್ ಕವಿತಾ ಲಿಕ್ಣೆಕ್ ಹಾತ್ ಫಾಲುಂಕ್ ಮ್ಹಾಕಾ ಕಶ್ಟ್, ಅಸಲ್ಯಾಚ್ ವಿಶಯಾಚೆರ್ ಕವಿತಾ ಬರಯ್ ಮ್ಹಣ್ ಕೊಣ್‌ಯೀ ವಿಚಾರಿತ್ ಜಾಲ್ಯಾರ್ ಹಾಂವ್ ಖರೊಚ್ ಸಲ್ವತಾಂ. ದೆಕುನ್‌ಚ್ ಕವಿತಾ ಬರಂವ್ಪಿ ಮ್ಹಜ್ಯಾ ವಾಂಟ್ಕಾಕ್ ಕಿತ್ಲ್ಯಾ ದಾದೊಸ್ಕಾಯೆಚಿ ಗಜಾಲ್‌ಗೀ ತಿತ್ಲಿಚ್ ಕಶ್ಟಾಂಚಿ ಗಜಾಲ್.

ಕೊಂಕ್ಣಿ ಕವಿತಾ ಶೆತಾಂತ್ ಲಿಕ್ಚ್ಯಾ ಕಾಂಯ್ ಥೊಡ್ಯಾ ಪ್ರತಿಭಾವಂತ್ ಕವಿಂ ಥಾವ್ನ್ ಹಾಂವ್ ಖಂಡಿತ್ ಪ್ರಭಾವಿತ್ ಜಾಲಾಂ. ಪುಣ್ ದುಕಾಚಿ ಗಜಾಲ್ ಮ್ಹಳ್ಳಾರ್ ತಾಂತ್ಲೆ ಥೊಡೆ ಬರೆ ಕವಿ ಆಜ್ ಲಿಕ್ಣಿ ಬಗ್ಗೆಕ್ ದವರ್ನ್ ಸಹಜ್ ದೆಣೆಂ ಹೊಗ್ಡಾವ್ನ್ ಆಸಾತ್. ತರಿಕೀ ತಾಣಿಂ ಎದೊಳ್ ಲಿಕ್‌ಲ್ಲಿಂ ಥೊಡಿಂಚ್ ಕವನಾಂ ಉಂಚ್ಲ್ಯಾ ವರ್ಗಾಚಿಂ ಆನಿ ಅಮರ್ ಉರ್ಟೆ ತಸಲಿಂ ಮ್ಹಳ್ಳೊ ಸಂತೊಸ್ ವರ್ತೊ. ಕೊಂಕ್ಣಿಂತ್ ಮೊಗಾ ವಿಶಿಂ, ಪ್ರಕೃತೆ ವಿಶಿಂ, ಕುಟ್ಮಾ ಜಿಣ್ಯೆಂತ್ಲಾ ಸಂಘರ್ಷಾಂ ವಿಶಿಂ, ಝುಜಾ ವಿಶಿಂ, ಫೆಸ್ತ-ಪರಬ್, ಸಂಸ್ಕೃತಿ, ರಿವಾಜ್, ಧರ್ಮಾ ವಿಶಿಂ ಬರಿಂಚ್ ಕವನಾಂ ಆಸಾತ್. ಪುಣ್ ಹಾಂವೆಂ ಪಳೆಂವ್ಚೆಬರಿ ನಿಮ್ನ್ ವರ್ಗಾಚ್ಯಾ ದುಬ್ಳ್ಯಾ ಧಾಕ್ಟಾಂಚ್ಯಾ ಪರಿಗತೆ ವಿಶಿಂ ದೀಶ್ಟ್ ಲಾವ್ನ್ ಲಿಕ್ಚ್ಯಾ ಕವಿಂಚೊ ಆಜ್ ಖರೊಚ್ ದುಕೊಳ್ ಆಸಾ. ಆಮ್ಚೆ ಕವಿ ಸರ್ವ್ ಮದ್ಯಮ್ ವರ್ಗಾಚ್ಯಾ ಕುಟ್ಮಾಂನಿ ವಾಡೊನ್ ಆಯಿಲ್ಲೆಂಚ್ ಹ್ಯಾ ವಾಡಾವಳಿಕ್ ಕಾರಣ್ ಕೊಣ್ಣಾ! ಕಶ್ಟ್-ಸಂಕಶ್ಟಾಂಚೊ, ದುಬ್ಳಿಕಾಯೆಚೊ

ಖಿರೊ ಅನ್ನೊಗ್ ನಾಸ್ತಾಂ ಎಕಾ ಕವಿನ್ ದುಬ್ಬಾಂಚೊ 'ಪರಕಾಯ್' ಪ್ರವೇಶ್ ಕರ್ಚೊಯೀ ಕಶ್ಟಾಂಚೆಂ. ತಶೆಂ ಮ್ಹಣ್ ಸಂಪೂರ್ಣ್ ಅಲಕ್ಷಾ ಕರ್ನ್ ದೊಳೆ ಧಾಂಪ್ತೆಂಯೀ ಅಕ್ಷಮ್. ಆಮ್ಚ್ಯಾ ಕವಿಂನಿ ಹ್ಯಾ ದಿಶಿಂ ಚಿಂತಿಜಯ್. ಕನ್ನಡಾಂತ್ ತರ್ ದಲಿತ್ ಕವಿ ಹೆಂ ಕಾಮ್ ಕರ್ತಾತ್. ಕೊಂಕ್ಣೆಂತ್ ಹೆಂ ಕಾಮ್ ಕೊಣೆಂ ಕರಿಜಯ್ ಮ್ಹಳೆಂಚ್ ಮ್ಹಡ್ ಸವಾಲ್. ಆಜ್ ಜಾಗತೀಕರಣಾ ನಿಮ್ತಿಂ ಆಮ್ಚ್ಯಾ ದೇಶಾಚಿ ಆರ್ಥಿಕ್ ಸ್ಥಿತಿ ಕಿತ್ಲಿ ಸುಧಾರ್ಲ್ಯಾಗೀ ತಿತ್ಲ್ಯಾಚ್ ಮಾಪಾನ್ ಎಕಾ ಜೆವ್ಣಾಕ್ ಗತ್ ನಾತ್ಲ್ಲ್ಯಾ ನಿರ್ದತಿಕಾಂಚೊ ಸಂಕೋಯೀ ಚಡೊನ್ ಆಸಾ. ಹಾಕಾ ಕಾರಣ್ ಕಿತೆಂ? ಮನ್ಶಾಚೊ ಸ್ವಾರ್ಥ್ ಮ್ಹಳೆಂ ಸಂಪೆಂ ರಾಜಾಂವ್ ಆಮಿ ಪಾತ್ಕಾವ್ಯೆತ್. ಪುಣ್ ಪರಿಗತ್ ಚಿಂತ್ಲ್ಲ್ಯಾ ತಿತ್ಲಿ ಸಂಪಿ ನಾ. ಕವಿ ಜಾಲ್ಲ್ಯಾಕ್ ನಾಣ್ಯಾಚ್ಯೊ ದೊನ್ಯೋ ಕುಶಿ ಪಳೆಂವ್ಚಿ ಜವಾಬ್ದಾರಿ ಆಸಾ. ದೆಕುನ್ಂಚ್ ಕವಿನ್ ಗಾಂವ್ ಪಳೆಜಯ್, ಪರಿಗತ್ ಸಮ್ಜಜಯ್; ಸಾದ್ಯಾ ನಾ ತರ್ ಪರಿಗತ್ ಸಮ್ಜೊಂಕ್ ವಿಶಾಲ್ ವಾಚಾಪ್ ತರ್ಯೋ ಕರಿಜಯ್. ಕವಿಕ್ ಆಸಾ ತಿ ಜವಾಬ್ದಾರಿ ವ್ಹಡ್. ನಿಮ್ನ್ ವರ್ಗಾಚ್ಯಾ ಲೊಕಾ ಸವೆಂ ಭರ್ಸೊನ್ ಮಾತ್ಸೊ ಅನ್ನೊಗ್ ಜೊಡ್ಲ್ಯಾನ್ ಜಾಂವ್ಕ್ ಪುರೊ, ತಾಂಚೆ ವಿಶಿಂ ಏಕ್, ದೋನ್ ಕವನಾಂ ಹಾಂವೆಂ ಲಿಕ್ಲಾಂತ್. ಪುಣ್ ಹಾಂವೆಂಯೀ ಚಡಿತ್ ಪ್ರೇತನ್ ಕರುಂಕ್ ಆಸಾ.

ಆಪುರ್ಬಾಯೆಚೆಂ ಪ್ರಸ್ತಾವನ್ ಲಿಕ್ಲ್ಲ್ಯಾ ಮ್ಹಜೊ ಮಿಶ್ರ್ ಎಚ್ಚೆಮಾಕ್ ಹಾಂವ್ ಅಬಾರಿ. ತಾಣೆಂ ಲಿಕ್ಲ್ಲ್ಯಾ ತ್ಯಾ ಸರ್ವ್ ಬರ್ಯಾ ಸಂಗಿಂಕ್ ಮ್ಹಜೆ ಭಿತರ್ಲೊ ಕವಿ ಫಾವೊಗೀ ಮ್ಹಳೆ ಉಬ್ಬೆಸ್ ಮ್ಹಾಕಾ ಭಗ್ತಾತ್. ಪುಣ್ ತಾಚ್ಯಾ ಉತ್ರಾಂ ನಿಮ್ತಿಂ ಮ್ಹಜೆ ಭಿತರ್ಲ್ಯಾ ಕವಿಚಿ ಜವಾಬ್ದಾರಿ ಆನಿ ಕಶ್ಟ್ ಚಡ್ಲ್ಯಾತ್ ಮ್ಹಣೊನ್ ಮಾತ್ರ ಸಾಂಗ್ತೆತ್. ಹೆಂ ಪುಸ್ತಕ್ ಪ್ರಕಟ್ ಕರ್ಚ್ಯಾ 'ಆಶಾವಾದಿ' ಪ್ರಕಾಶನಾಚೊ ವಾಂಗ್ಡಿ ವಲ್ಲಿಯಾಬಾಕ್ಯೋ ಹಾಂವ್ ಋಣಿ. ತಾಚಿ ಕೊಂಕ್ಣಿ ಖೊರೊಜ್ ಪಳೆತಾನಾ ಮ್ಹಜೆ ಥಂಯ್ ವಿಜ್ಞೆತ್ಕಾಯೆ ಸವೆಂ ಉರ್ಬಾಯೀ ಚಡ್ತಾ. ಆಪುರ್ಬಾಯೆಚೊ ಮುಖ್-ಪೊರ್ ಸೊಡಯಿಲ್ಲ್ಯಾ ವಿಲ್ಸನ್ ಕಯ್ಯಾರಾಕ್, ಸಾಂಗಾತಿ ಮೀಡಿಯಾಚ್ಯಾ ಸಾಂಗೊಡ್ಯಾಂಕ್ ಹಾಂವ್ ದೇವ್ ಬರೆಂ ಕರುಂ ಮ್ಹಣ್ತಾಂ.

ಹ್ಯಾ ಸಂಗ್ರಹಾಂತ್ಲೊ ಕವಿತಾ ವಾಚುನ್ ವಾಚ್ಪ್ಯಾ ತುಕಾ ಸಂತೊಸ್ ಭಗ್ಲಾ, ನಿರಾಸ್ ಜಾಲಾ, ಕಾಂಟಾಳೊ, ರಾಗ್, ದ್ವೇಶ್ ಉಬ್ಜಾಲಾ, ನೀದ್ ಆಯ್ಲಾ - ಜರೂರ್ ಮ್ಹಾಕಾ ಸಾಂಗ್, ಕಾರಾಣಾಂ ಸವೆಂ. ವಿಮರ್ಶಕ್ ಜಾಲ್ಲ್ಯಾಕ್ ತಾಚ್ಯಾಚ್ ಕೃತಿಯೆ ವಯ್ರ್ ಕರ್ಚೊ ವಸ್ತುನಿಶ್ಟ್ ವಿಮರ್ಶ್ ಘೆಂವ್ಚಿ ತಾಂಕ್ ಜರೂರ್ ಆಸಾಜಯ್. ತುಕಾ ಸರ್ವ್ ಬರೆಂ ಮಾಗ್ತಾಂ.

ಮಾಯಾಮೊಗಾ ಸವೆಂ,

- ಮೆಲ್ವಿನ್ ಪಿಂಟೊ, ನೀರುಡಿ

melneerude@gmail.com

ಮೆಲ್ಬನ್, ಸಂಯ್ಬನ್ ಕವಿ ಮಾಗಿರ್ ಕಾಣಿಯಾಂಗಾರ್, ಉಪ್ರಾಂತ್ ವಿಮರ್ಶಕ್

ಕೊಂಕ್ಣಿ ಸಾಹಿತ್ಯಾಚೆ ನಿರ್ಣಾಯಕ್ ದೀಸ್ ಚಲೊನ್ ಆಸಾತ್. ದಿಸಾನ್‌ದೀಸ್ ಮ್ಹಳ್ಳೆಪರಿಂ ಭಾಪುನ್ ಯೆಂವ್ಚೆ ಬೂಕ್, ತಾಂತ್ಲ್ಯಾ ತಾಂತುಂಯೀ ಕವಿತಾಚೆ, ಪಳೆಯ್ತಾನಾ ಹಿ ವಾಡಾವಳ್ ಆಮ್ಚೆ ಭಾಶೆಕ್ ಖಿಂಯ್ಚ್ಯಾ ಕೊನ್ಯಾಕ್ ವರ್ನ್ ರಾವಯ್ತಾ ಮ್ಹಣ್ ಅಂದಾಜ್ ಕರುಂಕ್ ಕಶ್ಟ್. ಪುಣ್ ಇತ್ಲೆ ಬೂಕ್ ಕೋಣ್ ಕಾಡ್ಪಾ? ಕಿತ್ಯಾಕ್ ಕಾಡ್ಪಾ? ಹ್ಯಾ ಮುಳಾವ್ಯಾ ಸವಾಲಾಂಕ್ ಜಾಪ್ ಸೊದ್ಚಿಯೀ ಗರ್ಜ್ ಆಸಾ. ಸಾಹಿತ್ಯ ತೆಂ ಖಿಂಯ್ಚ್ಯಾಯೀ ಭಾಶೆಚೆಂ ಜಾಂವ್, ದಿಸೊಂಕ್ ದರಬಸ್ತ್ ಆಸ್‌ಲ್ಲೆಫರಾ ತೆಂ ಉಂಚ್ಲೆಂ ಜಾಯ್ನಾ. ಉಂಚ್ಲೆಂ



ಸಾಹಿತ್ಯ ಉಣೆಂ ಆಸ್ಲ್ಯಾರ್‌ಯೀ ದಿಸೊಂಕ್ ಆಪ್ಲೆ ತಾಂಕಿಚೆರ್ ತೆಂ ಭಾಶೆಕ್ ಗಿರೇಸ್ತ್ ಕರ್ತಾ. ಸದ್ವ್ಯಾಚ್ಯಾ ಕೊಂಕ್ಣಿ ಸಾಹಿತ್ಯಾಚೆರ್ ಎಕೊಡಿ ನದರ್ ಮಾರ್ಲ್ಯಾರ್ ಸಂತೊಸ್ ಪಾಂವ್ಚೆ ಪ್ರಾಸ್ ಚಡ್ ಬೆಜಾರಾಯ್ ಜಾಂವ್ಚೆ ದೀಸ್ ಉದೆಲ್ಯಾತ್. ಆಜ್-ಕಾಲ್ ದರಬಸ್ತ್ ಉತಳ್ ಸಾಹಿತ್ಯ ರಚುನ್ ಘಾಲ್ಚೆ ಕಾಂಯ್ ಆಜ್-ಕಾಲ್ ಥಾವ್ನ್ ಬರಂವ್ಚೆ ಮಾನೆಸ್ತ್ ನ್ಹಯ್. ಕಿತ್ಲ್ಯಾಗೀ ವರ್ಸಾಂ ಥಾವ್ನ್ ಬರವ್ನ್ ಆಯಿಲ್ಲೆ ಆನಿ ತೇ ಖಾತಿರ್ ಪ್ರಶಸ್ತ್ಯೊ ಪುರಸ್ಕಾರ್ ಸಯ್ತ್ ಜೊಡ್ಲೆ. ವಿಮರ್ಶಕಾಂನಿ ಜೆನ್ನಾಂ ಹಾಂಚ್ಯಾ ಉತಳ್ ಸಾಹಿತ್ಯಾಚಿ ಆಲೋಚನ್ ಕೆಲಿ... ತೆನ್ನಾಂ ಸಗ್ಳೆಯೀ ಶಿಣ್ಲೆ. ತಾಂಚೊ ಶಿಣ್‌ಯೀ ಸ್ವಾಭಾವಿಕ್. ಉಣೆಂಪಣ್ ದಾಕವ್ನ್ ದಿಂವ್ಚೆಂ ವಿಮರ್ಶಕಾಂಚೆಂ ಕಾಮ್ ಆನಿ ಉಣೆಂಪಣ್ ದಾಕವ್ನ್ ದಿಲ್ಲೆಫರಾ ಸಹಜ್‌ಪಣಿಂ ಕೊಣಾಕೀ ದುಕ್ತಾ. ಪುಣ್ ಆಪ್ಲೆಂ ಉಣೆಂಪಣ್ ಮಾನುನ್ ಘೆಂವ್ಚೆಂ ಉಗ್ತೆಂಪಣ್ ಆನಿ ವಿಶಾಲ್ ಮನ್ ಬರವ್ಪಾಂಕ್ ಗರ್ಜೆಚೆಂ. ಬರವ್ಪಾಂನಿ ಆಪ್ಲಿ ಜವಾಬ್ದಾರಿ ವಿಸ್ತೊನ್ ವಿಮರ್ಶಕಾಂಕ್ 'ತರ್ ತುಮಿ ಬರವ್ನ್ ದಾಕಯಾ' ಮ್ಹಣೊಂಕ್ ಜಾಯ್ನಾ. ಸಾಹಿತ್ಯ ರಚ್ಚೆಂ ವಿಮರ್ಶಕಾಂಚೆಂ ಕಾಮ್ ನ್ಹಯ್. ಪುಣ್ ಕಾಂಯ್ ವಿಮರ್ಶಕ್ ಸಯ್ತ್ ಉಂಚ್ಲ್ಯಾ ವರ್ಗಾಚೆ ಬರವ್ಪಿಯೀ ಜಾವ್ನಾಸಾತ್ ಆನಿ ತೇ ಪಯ್ಲಿ ಎಕ್ಲೊ ಮ್ಹಜೊ ಮಿತ್ರ್ ಮೆಲ್ವಿನ್ ಪಿಂಟೊ, ನೀರುಡೆ. ಕೊಂಕ್ಣಿ ಸಾಹಿತ್ಯಾಂತ್ ಉಂಚ್ಲೆಂ ಸಾಹಿತ್ಯ ಆನಿ ಉತಳ್ ಸಾಹಿತ್ಯಾ ಮದೆಂ ಸ್ಪಶ್ಟ್ ವಿಂಚವ್ಣ್ ಚಾಲು ಜಾಲ್ಲ್ಯಾ ನಿರ್ಣಾಯಕ್ ಘಡ್ಯೆ ತಾಚ್ಯಾ ಆಪುರ್ಬಾಯೆಚ್ಯಾ ಕವಿತಾಂಚೊ ಬೂಕ್ ಭಾಪುನ್ 'ಆಶಾವಾದಿ ಪ್ರಕಾಶನಾ'ನ್ ಖರೆಂಚ್ ಹೊಗ್ಳಿಕೆಚೆಂ ಕಾಮ್ ಕೆಲಾಂ.

ಹೆ ಕವಿತಾ ವಾಚ್ತಾನಾ ಮ್ಹಾಕಾ ತರೀ ಭಗ್ತಾ, ಮೆಲ್ವಿನ್ ಪಿಂಟೊ ಸಂಯ್ಬನ್ ಕವಿ, ಮಾಗಿರ್ ಕಾಣಿಯಾಂಗಾರ್, ಉಪ್ರಾಂತ್ ಕೊಂಕ್ಣಿ ಸಾಹಿತ್ಯಾಂತ್ಲೊ ಅಪೂಬಾಚೊ ವಿಮರ್ಶಕ್: ತಾಚ್ಯಾ ಕವಿತೆಂಕ್ ಘೊಣಿಚಿ ದೀಶ್ಟ್ ಆಸಾ. ತಾಚ್ಯೊ ಕವಿತಾ ಜಿಣ್ಯೆ ಅನ್ಬೊಗಾನ್ ತರ್ಗೆ ತರ್‌ಯೀ ಚಿಂತ್ಪಾನ್ ಪಿಕ್ಲೆಲೆ. ಖಿಂಚೊಯೀ ವಿಶಯ್ ತೊ ವಯ್ಲ್ಯಾಬಾರ್ ಪಳೆವ್ನ್ ಸುಕೆಂ

ವರ್ಲನ್ ದೀವ್ನ್ ಕಾವ್ಯಾರಸಿಕಾಂಕ್ ಫಟಂವ್ಚೆಂ ಪ್ರೇತನ್ ಕರಿನಾ. ಬಗಾರ್ ವಿಶಯಾಚ್ಯಾ
ಗುಂಡಾಯೆಕ್ ದೆಂವ್ತಾ. ಜಶೆಂ ತಾಕಾ ರೆಚೆಲ್‌ಬಾಯೆಚಿ ಭಾಯ್ಲಿ ಸೊಭಾಯ್ ಆನಿ ಸಕತ್
ಮಾತ್ರ್ ನ್ಹಯ್ ಸಿಗ್ಗಿಟಿ ಕೆಂಡಾಂತ್ ಭಾಜ್‌ಲ್ಲೆ ಭಿತರ್ಲೆ ಘಾಯ್‌ಯೀ ದಿಸ್ತಾತ್.

ರೆಚೆಲ್‌ಬಾಯ್ ಕಿತ್ತಿ ಸುಖಿ

ಕಿತ್ತಿ ಸಕ್ತೆವಂತ್

ಅಶೆಂ ಚಿಂತಾಲೊಂ

ಪುಣ್,

ಅಜಾನಕ್ ಪೋರ್

ತಿಚ್ಯಾ ಪೊಟಾ ಮುಳಾಂತ್

ಕಾಪ್ಡಾ ಇಡ್ಯಾಂತ್ ಲಿಪಯ್ಲೆ

ಸಿಗ್ಗಿಟಿ ಕೆಂಡಾನ್ ಭಾಜ್‌ಲ್ಲೆ

ಜಿವೆ ಜಿವೆ ಘಾಯ್ ಪಳೆವ್ನ್

ಹಾಂವ್ ಶಿರಿಂ ಚುಕ್ಲೊಂ.

(‘ರೆಚೆಲ್‌ಬಾಯ್’)

WORLD KONKANI LIBRARY



Accn No: 001484

ಸಮಾಜಿಕ್ ವೆವಸ್ತೆಚ್ಯಾ ಫಟ್ಕಿರ್ಯಾ ಆಡಂಬರಾಂ ವಯ್ರ್ ಆನಿ ಆಚರಣಾಂ ವಯ್ರ್ ಆನಿ
ಆಚರಣಾಂಚೆರ್ ಕವಿಕ್ ಕಿತ್ಲೊ ರಾಗ್ ಆಸಾಗೀ ತಿತ್ಲೊಚ್ ಹುಸ್ಕೊಯೀ ಆಸಾ. ದೆಕುನ್
ನತಾಲಾಂಚೆಂ ಫೆಸ್ಟ್ ಏಕ್ ದೋನ್ ಪಾವ್ಲಿಂ ನ್ಹಯ್ ಹ್ಯಾ ಜಮ್ಯಾಂತ್ ಭರ್ತಿ ಪಾಂಚ್ ಪಾವ್ಲಿಂ
ತಾಚ್ಯಾ ಕಾವ್ಯಾಚಿ ವಸ್ತ್ ಜಾಲಾಂ. ಪಯ್ಲ್ಯಾ ಕವಿತೆಂತ್ (‘ಆಮ್ಗರ್ ಕ್ರಿಸ್ಮಸ್ ಆಯ್ಲೆಂನಾ’,
2002) ಕವಿ ಮದ್ಯಮ್ ವರ್ಗಾಚಿ ವಳ್ವಳೆ ಪಿಂತ್ರಾಯ್ತಾ ತರ್ ದುಸ್ರ್ಯಾ ಕವಿತೆಂತ್ (‘ನಮುನ್ಯಾವಾರ್
ನತಾಲ್ ಪರಬ್’, 2005) ಕವಿ ಫೆಸ್ಟ್ ಕಶೆಂ ಎಕೆಕ್ಲ್ಯಾಕ್ ಎಕೆಕ್ ಧರ್ ಲಾಗ್ತಾ ತೆಂ ಸಾಂಗ್ತಾ.
ತಿಸ್ರ್ಯಾ ಕವಿತೆಂತ್ ಕವಿ (‘ಹ್ಯಾ ನತಾಲಾಂ ಪರ್ವಿಂ - ಭಿರಾಂತ್’, 2005) ಲೊಕಾಚೊ
ಥೋಂಗ್ ಪಳೆವ್ನ್ ಸಂಸಾರಿಂ ಜಲ್ಮೊನ್ ಯೇಂವ್ಕ್ ಬಾಳ್ಕಾಕ್ ಲಾಗಿ ಭಿರಾಂತ್ ಧರ್ನ್
ದವರ್ತಾ. ಚೊವ್ತಾ ಕವಿತೆಂತ್ (‘ತುಜ್ಯಾ ಜಲ್ಮಾನ್ ತುಜ್ಯಾ ನಾಂವಾನ್’, 2003) ಪರ್ತ್ಯಾನ್
ಕವಿಕ್ ಜೆಜುಚ್ಯಾ ಜಲ್ಮಾಚ್ಯಾ ನಾಂವಾನ್ ದವ್ಲತ್ ಪಾಚಾರ್ಚಿಂ ಮನ್ಶಾಂ ಕ್ಷುಲ್ಲಕ್ ದಿಸ್ತಾತ್.
ಪಾಂಚ್ವ್ಯಾ ಕವಿತೆಂತ್ (‘ಮ್ಹಜೊ ಉಡಾಸ್ ದವರಾ’, 2006) ಕವಿ ಕಠೀಣ್ ಶಿಣ್ತಾ.

ತುಮಿ ಸಂಭ್ರಮ್ಚೆಂ ನತಾಲಾಂ ಫೆಸ್ಟ್

ಮ್ಹಜೆಂಯಿ ಫೆಸ್ಟ್, ಕಿತ್ಯಾಕ್

ತೊ ಮ್ಹಜೊ ಜಲ್ಮಾದೀಸ್!

(‘ಮ್ಹಜೊ ಉಡಾಸ್ ದವರಾ’)

ಅಸ್ಕತ್ ಸಮಾಜಿಕ್ ವೆವಸ್ತೆಚೆರ್ ಕವಿಕ್ ಜಿತ್ಲೊ ಶಿಣ್ ಆಸಾ ತಿತ್ಲೊಚ್ ಹುಸ್ಕೊ ತಾಕಾ
ನಿಮ್ನ್ ವರ್ಗಾಂಚೆರ್, ದುಬ್ಳ್ಯಾ ದಾಕ್ಟರ್‌ಚೆರ್ ಆಸಾ. ದೆಕುನ್ ತೊ ರಸ್ತ್ಯಾ ದೆಗೆಚ್ಯಾ ರೊಪ್ಡ್ಯಾಂತ್

ತೀಳ್ ಪಳೆತಾ.

ರಸ್ತಾ ದೆಗೆಚ್ಯಾ ಎಕ್ಸುರ್ಯಾ ರೊಪ್ಪೆಂತ್
ಇಂಗ್ಳ್ಯಾ ಮುರ್ಮುರೊ ಪೆಡ್ವಾಂ ಪೆಡ್ವಾಂ ಜಿವಿತ್ ಕಡ್ವಾ
(‘ರಸ್ತಾ ದೆಗೆಚ್ಯಾ ರೊಪ್ಪೆಂತ್’)

ಎದೊಳ್ ವರೆಗ್ ರಾವ್ಣೆರಾಂನಿ, ಮೊಗ್ರಾಪುಲಾಂನಿ ಮಾತ್ ಜಿಯೆಲ್ಲಿ ಕೊಂಕ್ಣಿ ಕವಿತಾ ಆಕ್ರೇಕ್ ತರ್ಯೀ ರಸ್ತಾ ದೆಗೆಚ್ಯಾ ರೊಪ್ಪಾಂಕ್ ಪಾವ್ಲಿ ಸಂತೊಸಾಚಿ ಗಜಾಲ್. ಆಮ್ಚೆ ಕವಿತಾ ನವೋದಯ್ ಕಾಳಾಚ್ಯಾ ರಮ್ಯ ಚಿಂತ್ಪಾಚೆರ್ಚ್ ಆಸ್ಲೆ. ನವ್ಯಾ ನವ್ಯೋತ್ತರಾಚೆಂ ವಾರೆಂ ಸಯ್ ತಾಂಕಾಂ ಲಾಗೊಂಕ್ ನಾ. ಪುಣ್ ಹ್ಯಾ ಜಮಾಂತ್ಲೊ ಕವಿತಾ ವಾಚ್ತಾನಾ ಕೊಂಕ್ಣಿ ಕಾವ್ಯಾಂತ್ಯೀ ನವೊ ನವ್ಯೋತ್ತರ್ ಕಾಳ್ ಸುರು ಜಾಲಾ ಮ್ಹಣ್ ಧಯ್ರಾನ್ ಸಾಂಗ್ಚೆತ್ ತಶೆಂ ದಿಸ್ತಾ.

ಆಪ್ಲೆ ಜೆಣ್ಯೆಂತ್ ಕೊಂಕ್ಣೆಚೊ ಮ್ಹಾನ್ ಕವಿ ದೆ. ಚಾ.ಫ್ರಾ. ದೆಕೋಸ್ತಾಕ್ ಭೆಟೊಂಕ್ ಜಾಯ್ನಾತ್ಲೆಂ ಏಕ್ ಉಣೆಂಪಣ್ ಕಶೆಂ ಕವಿ ಚಿಂತಾ ದೆಕುನ್ ತೊ ಮ್ಹಣ್ತಾ,

ತುಜ್ಯಾ ಗೊಪಾಂತ್ ಪಡ್ಲೊಂ ತರ್
ತುಜೆ ಸಾವ್ಯೆಂತ್ ಪುಲ್ಲೊಂ ತರ್
ಸೊಂಸ್ಯಾಚೆ ಕಾನ್ ಮ್ಹಾಕಾಯಿ ಮೆಳ್ತೆ
ಭಾಂಗಾರ್ ಮನಿಸ್ ಹಾಂವ್‌ಯಿ ಜಾತೊಂ
(‘ದಾರ್ಶನಿಕ್ ಕವಿಕ್ ಚಿಂತುನ್’)

ಪುಣ್ ಹೆಂ ಉಣೆಂಪಣ್‌ಚ್ ತಾಚ್ಯಾ ಕಾವ್ಯಾಚಿ ತಾಂಕ್ ಮ್ಹಣ್ ಮ್ಹಾಕಾ ಭಗ್ತಾ. ಚಾ.ಫ್ರಾ.ಚ್ಯಾ ಸಳಾವಳೆಂತ್ ಆಸ್ಲೆ ಕೊಂಕ್ಣೆಂತ್ಲೆ ಮ್ಹಜ್ಯಾ ಪಿರಾಯೆಚೆ ಕವಿ ಸಗ್ಳೆ ಚಾ.ಫ್ರಾ.ಚ್ಯಾ ಪ್ರಭಾವಾ ಥಾವ್ನ್ ಆಜೂನ್ ಭಾಯ್ರ್ ಯೇಂವ್ಕ್ ನಾತ್ಲಿ ಗಜಾಲ್ ನಿಶ್ಚುರ್ ತರ್ಯೀ ಸತ್. ಚಾ.ಫ್ರಾ. ಕಡೆ ಮ್ಹಜೊಯೀ ಸಂಪರ್ಕ್ ಆಸ್ಲೊ ತರ್ಯೀ ತಾಚ್ಯಾ ಪ್ರಭಾವಾ ಥಾವ್ನ್ ಹಾಂವ್ ಜಾತಾ ತಿತ್ಲೊ ಮುಕ್ತ್ ಜಾಲಾಂ ಮ್ಹಳೆಂ ಸಮಾಧಾನ್ ಮ್ಹಾಕಾ ಆಸಾ.

‘ಮೊರ್ಣಾ ತುಂ ಸಲ್ವಾಲಾಂಯ್’, ‘ಸೊಧ್ನಾಂ’, ‘ಓಡ್ ಟು ಎ ಪಾರ್ವ್ ಆಫ್ ಮೈಸೆಲ್ಫ್’, ‘ಹಾಂವ್ ಮ್ಹಾತಾರೊ ಜಾಂವ್ಚೊನಾ’, ‘ಹಾಂವ್ ಪಾಟಿಂ ಯೆತಾಂ’, ‘ಕವಿ ಜಾಲ್ಲಿ ಕಾಣಿ’ ಹ್ಯಾ ಸಂಗ್ರಹಾಂತ್ಲೊ ಹೆರ್ ಆಪ್ಲೆ ಭಿತರ್‌ಚ್ ತೀಳ್ ಪಳೆಂವ್ಚೊ ಕವಿತಾ.

ದಿಶ್ಟಿ ಪಾಕಿ ಗಯ್ ಜಾಯ್,
ಕಾನಾ ಪುಲಾಂಕ್ ಧಾಂಪಣ್ ಪಡತ್
ಉತ್ರಾಂ-ವೊಜೆಂ ಕಶ್ಟಾಂಚೆಂ ಜಾಯ್,
ಚಿಂತ್ಪಾ ಸಕತ್ ಅಸ್ಕತ್ ಉರತ್, ತರ್ಯಿ
ಹಾಂವ್ ಮ್ಹಾತಾರೊ ಜಾಂವ್ಚೊನಾ.
(‘ಹಾಂವ್ ಮ್ಹಾತಾರೊ ಜಾಂವ್ಚೊನಾ’)

ಹೊ ಕವಿ ಕಿತ್ಲೊ ಸಮಾಜಿಕ್ ವೆವಸ್ತೆಚೊಗೀ ಆನಿ ಸ್ವಂತ್ ದರ್ಶನಾಚೊಗೀ ತಿತ್ಲೊಚ್ ಪ್ರಕೃತೆಚೊ. ಕಾನಡೀ ಕವಿ ಪ್ರೊ. ಕೆ. ಎಸ್. ನಿಸಾರ್ ಅಹಮದ್ ತಾಚ್ಯಾ ಮೊಗಾಚೊ ಕವಿ ತಶೆಂ 'ನಿತ್ಯೋತ್ಸವ' ತಾಚ್ಯಾ ಪಸಂದೆಚಿ ಕವಿತಾ. ಆಪ್ಲ್ಯಾ ಪಸಂದೆಚ್ಯಾ ಕವಿಕ್ ಕಶೆಂ ಪೃಕೃತಿ ಪಿಶ್ಯಾರ್ ಘಾಲ್ತಾಗೀ ತಶೆಂ ಹ್ಯಾ ಕವಿಕ್ಯೀ ಪೃಕೃತೆಚಿ ಸೊಭಾಯ್, ಗಾಂವ್ಚಿ ವಿಶೇಶತಾ, ಸರ್ವ್ ಪಿಶ್ಯಾರ್ ಘಾಲ್ತಾ.

ಗಾಂವ್ ಆಮ್ಚೊ ಪರ್ದತಾಂಚೊ
ಗಾಂವ್ ಅಖಂಡ್ ಬಳ್ಳಂತಾಂಚೊ
(‘ಆಮ್ಚ್ಯಾ ಗಾಂವಾಕ್ ಯೇರೆ ಕವಿ’)

‘ಝಿಗ್ ಭಿಗ್ ಝಿಗ್ಲಾಯ್ತಾ’, ‘ಸಕಾಳ್’, ‘ಹೊ ಪಾವ್ನ್’ - ಅವ್ವಲ್ ಪೃಕೃತೆಚಿ ಹ್ಯಾ ಜಮ್ಯಾಂತ್ಲೆ ಹೆರ್ ಕಾಂಯ್ ಕವಿತಾ:

ಹೊ ಪಾವ್ನ್ ಚೆಡ್ವಾಂಬರಿ
ಜಿಣ್ಯೆಂತ್ ಚಡ್ತಾವ್ ಭರ್ತಿ ಹಾಡ್ತಾ
ಭಗ್ಣಾಂ ಕಡಂವ್ಕ್ ಸಂಗೀತ್ ಜಾತಾ
ಸ್ವಪ್ನಾಂಕ್ ಜಿವೆಂ ರೂಪ್ ದಿತಾ
ಸುಕ್ತಿ ಆಸ್ತಾಂ ಗಿನ್ಯಾನ್ ಚುಕ್ತಾ
(‘ಹೊ ಪಾವ್ನ್’)

‘ದೋನ್ ತಡಿಂ ಮದೆಂ’ ಹ್ಯಾ ಜಮ್ಯಾಂತ್ಲಿ ವೆಗ್ಳಿಚ್ ಕವಿತಾ. ಏಕ್ ನಂಯ್ ದೋನ್ ತಡಿಂಕ್ ಎಕ್ಪಾವ್ನ್ ಅಪ್ಲೇಚ್ ಸ್ತಕಿಂ ಕಿತ್ಲಿ ಎಕ್ಸುರಿ ಮ್ಹಳ್ಳೆಂ ಬೋವ್ ಮಾರ್ಮಿಕ್ ಥರಾನ್ ಪಿಂತ್ರಾಯ್ತಾ.

ದೋನ್ ತಡಿಂ ಮದೆಂ
ಏಕ್ ಉಬಾಳ್ ನ್ಹಂಯ್
ಪ್ರಶಾಂತ್ ಪ್ರಪುಲ್ಲ್ ವಾಳ್ತಾ ಕಶಿ
ಜಶಿ ತಣಾಂತ್ ಚರ್ತಾ ಜಿವ್ಡಾಳ್.
(‘ದೋನ್ ತಡಿಂ ಮದೆಂ’)

ಪುಣ್,
ವಯ್ಲ್ಯಾನ್ ಶಾಂತ್ ದಿಸೊನ್
ಎಕ್ಸುರಿಚ್ ಉರ್ತಾಗಾಯ್
ಪುನೀತ್ ನ್ಹಂಯ್
ಗರ್ಬಾಂತ್ ಲಿಪವ್ನ್
ಖಿಳನಾಸ್ಚೆ ಖಿತ್ಕತೆ
ಕದ್ವಳ್ಲೆ ಉದ್ಯಾ ಘೆಟೆ?
(‘ದೋನ್ ತಡಿಂ ಮದೆಂ’)

‘ಕಾಲ್ ಸಕಾಳಿಂ’, ಹ್ಯಾ ಜಮ್ಯಾರ್ತಿ ಆನ್ಯೇಕ್ ಆಪುರ್ಬಾಯೆಚಿ ಕವಿತಾ. ಕವಿತೆಚಿ ಘುಂವ್ಡಿ ಮಾತ್ರ ಕಾವ್ಯ ರಸಿಕಾಂಕ್ ಎಕಾ ಖಿಣಾಕ್ ವಿಜ್ಞಿತ್ ಕರ್ತಾ. ‘ತುಜ್ಯೊ ಹಾಸೊ’ ಹ್ಯಾಚ್ ವರ್ಗಾಕ್ ಸೆರೊಂಚಿ ಆನ್ಯೇಕ್ ಕವಿತಾ.

‘ಚ್ಯಾರ್ ಕವಿ’, ‘ಮ್ಹಾಕಾ ತಾಣಿಂ ಬಂದೆಂತ್ ಫಾಲಾ’ – ವೈಂಗ್ಯಾ ಕವಿತಾ. ವೆವಸ್ತೆಚೆಂ ವೈರುದ್ಧ್ಯ ಪಿಂತ್ರಾಯ್ತಾತ್.

ಹ್ಯಾ ಜಮ್ಯಾಂತ್ ಕವಿನ್ ವಾಪಾರ್ಲೆಲಿ ಭಾಸ್ ಸಾದಿ. ಅಲಂಕಾರಯೀ ಸಾದೊ. ಪುಣ್ ಕಾಂಯ್ ಕಡೆ ಕವಿನ್ ಉಬ್ಜೊ ಕರ್ಚೊ ಇಮಾಜಿ ಮಾತ್ರ ಕಾವ್ಯರಸಿಕಾಂಕ್ ಥಟಾಕ್ ಕರಯ್ತಾತ್. ಜಶೆಂ...

ಮೊಡಾಂ ನಕ್ತಿರಾಂ ಮದೆಂ ಆಪಾಲಿಪಾ ಖೆಳೊನ್
ಚಂದ್ರಾ ಹೊರೆತ್ ದರ್ಯಾಕ್ ಗರ್ಬೆಸ್ತಾ ಕರ್ತಾನಾ
ಧರ್ತೆ ರಾಣಿ ಸುರ್ಯಾ ಭರ್ತಾರಾ ಭಂವ್ತಿಂ
ಉಮಾಳ್ಯಾಂನಿ ಸುಶೆಗಾವಿಣೆಂ ಭಂವಾಡೆ ಕಾಡ್ತಾನಾ
ನಾಚ್ ಘಡ್ತಾ
(‘ನಾಚ್’)

ಹ್ಯಾ ಜಮ್ಯಾಂತ್ಲಾ ಕವಿತೆಂನಿ ವೆಕ್ತಿಚ್ಯಾ ಭಿತರ್ಲಿಂ ಸೊದ್ನಾಂ ಆಸಾತ್, ಸಮಾಜಿಕ್ ವೆವಸ್ತೆಚೆರ್ ಗಿದಾಚಿ ನದರ್ ಆಸಾ, ಪೃಕೃತೆಚೊ ಮೋಗ್ ಆಸಾ ಆನಿ ಹುಸ್ಕೊ ಆಸಾ, ವಿಂಚುನ್ ಕಾಡ್ಲಲ್ಲ್ಯಾ ಭೆಸಾಚೊ ಅಭಿಮಾನ್ ಆಸಾ; ಸರ್ವಾ ಪ್ರಾಸ್ ವರೆಂ ಕವಿ ಕಾಳಿಜ್ ಆಸಾ. ಹ್ಯಾ ಜಮ್ಯಾಂತ್ಲೆಂ ಕಾಂಯ್ ಕವಿತಾ ಎಕಾ ವಾಚ್ಪಾಕ್ ಮೆಳ್ಚೆ ತಸಲೆ ಸರಳ್ ಕವಿತಾ, ಪುಣ್ ಕಾಂಯ್ ಕವಿತಾ ಕಾವ್ಯಾಚ್ಯಾ ರಸ್ಗ್ರಾಯ್ಕಾಂಕ್ ಪರ್ತುನ್ ಪರ್ತುನ್ ವಾಚುಂಕ್ ಲಾವ್ನ್ ರಸಾನೋಗ್ ಜೊಡಲೆಂ ಕರ್ಚೆ ತಸಲೆ ಉಂಚ್ಲೆ ಕವಿತಾ. ಜಶೆಂ ಮ್ಹಾ ಕವಿ ಟಿ. ಎಸ್. ಇಲಿಯೆಟಾನ್ ಮ್ಹಳ್ಳಿಂ ಆಸಾ, ‘ಬರ್ಯೊ ಕವಿತಾ ಆರ್ತ್ ಜಾಂವ್ಚೆ ಆದಿಂಚ್ ಆಮ್ಚೆ ಲಾಗಿಂ ಸಂವಾದ್ ಚಲಯ್ತಾತ್.’

ಆಜ್ ಕೊಂಕ್ಣೆಂತ್ ಕವಿತಾ ಬರಯ್ತಲ್ಯಾಂಚಿಂ ಆನಿ ಬೂಕ್ ಕಾಡ್ತಲ್ಯಾಂಚಿ ಖಾತಡ್ಚ್ ಆಸಾ. ತಾಂತ್ಲೆ ಥೊಡೆ ಪ್ರತಿಭೆಚಿ ಶೆಳ್ ಸಯ್ತಾ ನಾಸ್ತಾನಾ ಕವಿತೆಚೊ ದರ್ಯೊ ರಚುಂಕ್ ಭಾಯ್ರ್ ಸರ್ಲ್ಯಾತ್. ಪ್ರಸ್ತುತ್ ಕಾಳಾರ್ ಕಾವ್ಯಾಚಿ ಪ್ರತಿಭಾ ಆಸ್ಚೆ ಕಾಂಯ್ ಸಾತ್ ಆಟ್ ಕವಿ ಆಸಾತ್. ತಾಂಚೆ ಮದ್ಲೊ ಮಾನೆಸ್ತ್ ಮೆಲ್ವಿನ್ ಪಿಂಟೊ, ನೀರುಡೆ ಎಕ್ಲೊ ಮ್ಹಣೊಂಕ್ ಮ್ಹಾಕಾ ತರೀ ಕಸಲಿ ದಾಕ್ಷಿಣ್ಯೇ ನಾ.

– ಎಚ್ಚೆಮ್

ಘೋಷಿಯೆ ಭಿತರ್ಲೆ ಮ್ಹೊಂವಾ ಥೆಂಬೆ...

1.	ಸಲ್ವಾಲ್ಲಿ ಕವಿತಾ	15
2.	ಮೂಸ್	16
3.	ಅಮೈರ್ ಕ್ರಿಸ್ತಸ್ ಅಯ್ಲೊಂನಾ	17
4.	ಪ್ರಕೃತೆ - ಪುರುಶಾ ಮಿಲನ್	18
5.	ರೆಜೆಲ್ ಬಾಯ್	19
6.	ಸೊಮಿಯಾ ಮ್ಹಾಕಾ ಹಾಸೊಂಕ್ ಶಿಕಯ್	20
7.	ದಾರ್ಶನಿಕ್ ಕವಿಕ್ ಜಿಂತುನ್	21
8.	ಸೊದ್ಕಾಂ	22
9.	ಅಯ್ಲೆ ರಾತಿಂ...	23
10.	ನಮೂನ್ಯಾವಾರ್ ನತಾಲ್ ಪರಬ್	24
11.	ಓಡ್ ಟು ಎ ಪಾರ್ಟ್ ಅಫ್ ಮೈಸೆಲ್ಸ್	26
12.	ಹ್ಯಾ ನತಾಲ್ ಪರ್ವಿಂ ... ಭಿರಾಂತ್	28
13.	ಮ್ಹಾಕಾ ಬರೊ ಪಾದ್ರಿ ಕರ್	29
14.	ತುಜ್ಯಾ ಜಲ್ಮಾನ್, ತುಜ್ಯಾ ನಾಂವಾನ್	31
15.	ಹಾಂವ್ ಮ್ಹಾತಾರೊ ಜಾಂವೊನಾ	33
16.	ಉಬ್ರಾಂತ್ ಸಾಳಕ್ ಫುಲ್ಲಾಂ	35
17.	ಝಿಗ್ ಜಿಗ್ ಝಿಗ್ಲಾಯ್ತಾ	36
18.	ದೋನ್ ತಡಿಂ ಮದೆಂ	37
19.	ಕಾಲ್ ಸಕಾಳಿಂ...	38

20. ತುಜ್ಯೊ ಹಾಸೊ	40
21. ಮೊರ್ಚಾ ತುಂ ಸಲ್ವಲಾಂಯ್	41
22. ಹೊ ಪಾವ್ಸ್	42
23. ಸಕಾಳ್	43
24. ಮ್ಹಾಕಾ ತಾಣೆಂ ಬಂದೆಂತ್ ಫಾಲಾ	44
25. ಆಮ್ಚ್ಯಾ ಗಾಂವಾಕ್ ಯೇರೆ ಕದಿ	45
26. ಬಾಂಟ್ಲೆರ್	47
27. ಉಡಾಸ್	47
28. ಮ್ಹಜೊ ಉಡಾಸ್ ದವರಾ	48
29. ಸೃಶ್ಟೆಕ್ ಲುಟ್ಲಾಂ ಸ್ತ್ರೀಯೆಕ್ ದುಕ್ಲಾಂ!	49
30. ಭಿರಾಂತ್	50
31. ಸಾಕ್ರೈಫಿಸ್	50
32. ಅಸಹಾಯಕ್	51
33. ಪರಿಗತ್	51
34. ನವಾಲ್	52
35. ತುಂ ಆಮ್ಗೆರ್ ಆಯ್ಲೊನಾಂಯ್!	53
36. ಮ್ಹೊಂವ್ ಆನಿ ಮೂಸ್	55
37. ದುಕಾಳ್ ಗಿತಾಂ ಆನಿ ...	56
38. ರಸ್ತಾ ದೆಗೆಜ್ಯಾ ರೊಪ್ಡೆಂತ್...	57
39. ಜ್ಯಾರ್ ಕದಿ	58
40. ಹಾಂವ್ ಪಾಟಿಂ ಯೆತಾಂ	59
41. ಪಾಟ್ಲ್ಯಾ ಬಾಂಕಾರ್ ಬಸ್ಲಾರ್	60
42. ನಾಜ್	61

1. ಸಲ್ವಾಲ್ಲಿ ಕವಿತಾ

ಅಂತ್ರಳ್ ಚಿಂವ್ಜಿ
ಘೋಣಿಲಾಗಿಂ ವಿಚಾರ್ಲೆಂ
ತುಜೊ ಏಕ್ ಪಾಕಾಟೊ ದೀಗೆ
ಹಾಂವ್‌ಯೀ ಸರ್ಗಾಕ್ ಚಡ್ತಾಂ!
ತುಜ್ಯಾ ಪಾಂಯಾಂಚಿ ಸಕತ್
ಪಯ್ಲ್ಯಾನ್ ಸಾರ್ಕಿ ವಾಪರ್‌ರೇ ಆಪಾ
ತಾಣೆಂ ಮ್ಹಜಿಂ ಖೆಳ್ಕುಳಾ ಕೆಲಿಂ.

ಸಮ್ಜಿರಾಂತ್ ಘಡಾಮೊಡಿ ಘಾಲ್ಚ್ಯಾ
ಇಸ್ಪೊಣಾಲಾಗಿಂ ಮಾಗ್ಲೆಂ
ಏಕ್ ಪೊಪಿಸ್ ಮ್ಹಾಕಾ ದೀರೆ
ಹಾಂವ್‌ಯೀ ಗುಂಡಾಯೆಕ್ ದೆಂವ್ತಾಂ!
ತುಜೊ ಉಸ್ವಾಸ್ ಸಾಂಭಾಳ್ನ್ ಧರ್ ಚೆರ್ಕಾ
ತಾಣೆಂ ಉದಕ್ ಕದ್ವಳಾಯ್ಲೆಂ.

ಘನ್-ಘಂಭೀರ್ ವೊಡಾ ಲಾಗಿಂ ಪರಾತ್ಲೆಂ
ಏಕ್ ಘಾಂಟೊ ದೀಗಾ ಮಾಮಾ
ಹಾಂವ್‌ಯೀ ಧೊಡ್ಯಾಂಕ್ ಸಾವ್ಣಿ ಜಾತಾಂ!
ಜಿಣಿಯೆ ವರ್ತಿ ಸಾವ್ಣಿ ನಾರೇ ಭುರ್ಗಾ
ತಾಣೆಂ ಪಿಕಿಂ ಪಾನಾಂ ಶೆಣಯ್ಲಿಂ.

ಲಾಂಬ್ ಪಾಂತಿಯೆಚ್ಯಾ
ಚೆಡ್ವಾ ಸಮೊರ್ ದಿಂಬಿಯೆರ್ ಪಡ್ಲೊಂ
ಕಾಳಿಜ್ ತುಜೆಂ ಮ್ಹಾಕಾ ದೀಗೊ
ಹಾಂವ್ ತುಜ್ಯಾ ಮೊಗಾರ್ ಪಡ್ತಾಂ!
ತುಜೆಂ ಕಾಳಿಜ್ ಹಜಾರಾಂಕ್ ರಾಕ್ತಾ
ಮ್ಹಜೆಂ ಕಾಳಿಜ್ ಆಡ್ಕಳ್ ಹಾಡಿತ್‌ರೇ ರಾಯಾ
ವೊಲ್ಯಾ ದೊಳ್ಯಾಂನಿ ತಾಣೆಂ ಆದೇವ್ನ್ ಮಾಗ್ಲೊ.

(2007)

2. ಮೂಸ್

ದಿಸಾಂ ದಿಸಾಂಚ್ಯಾ ವಾಂವ್ಪಿನ್
ತಯಾರ್ ಕೆಲ್ಲೆಂ ಸ್ವಾದಿಕ್ ಮೊಂವ್
ಆಮಾಸೆ ರಾತಿಂ
ನಾಕ್-ಭರ್ ಘೊಟುನ್
ಚರ್ಟೆನ್ ಆಮಾಲಿ ಜಾಲ್ಲೊ
ಮೊವಾಲಿ ಮೂಸ್
ಸಾಂಗಾತಿ ಮುಸಾಂಕ್ ಸಾಂಡುನ್
ಉಜ್ವಾಡಾಕ್ ಆಕರ್ಶಿತ್ ಜಾವ್ನ್
ಶೆಟಿಚ್ಯಾ ಬೆಡ್-ರುಮಾಕ್ ರಿಗ್ತಾನಾ
ಲಜೆಲ್ಲಾ ವಿಣ್ಣ್ಯಾ ಮದಾಮೆನ್
ದಿವೊ ಪಾಲ್ವಯ್ಲೊ!!



3. ಆಮ್ಗರ್ ಕ್ರಿಸ್ಮಸ್ ಆಯ್ಲೆಂನಾ

ಆಮ್ಗರ್ ಕ್ರಿಸ್ಮಸ್ ಆಯ್ಲೆಂಚ್ ನಾ
ಭರ್ವಶ್ಯಾ ನೆಕೆತ್ ಪರ್ವಳೆಂಚ್ ನಾ.

ಬಾಬಾಕ್ ಸದಾಂ ಮಾರ್ಗಾರ್ ಫಾಂತೆಂ
ಕೊಣೆಯಿ ಉಕಲ್ ಹಾಡ್ಲ್ಯಾರ್ ಜಾತೆಂ
ತಾಚೊ ಜೆಜು ಥಂಯ್ಚ್ ಜಲ್ಮಾಲೊ
ಘರಾ ಆಯ್ಲೆಂಚ್ ನಾ.

ಮಾಂಯ್ಕ್ ಸದಾಂ ದುಕಾ ವೊಜೆಂ
ರಡೊನ್ ತಿಚೆ ದೊಳೆ ವೊಲೆ
ತಿಚೊ ಜೆಜು ದುಕಾಂತ್ ನಿಶೆಲೊ
ಭಾಯ್ರ್ ಆಯ್ಲೆಂಚ್ ನಾ.

ದಾಟ್ಲು ಭೊಂವೊನ್ ಖರೊಚ್ ಥಕ್ಲಾ
ಕಾಮ್ ನಾಸ್ತಾಂ ಖಿಂತಿನ್ ಪಿಕ್ಲಾ
ತಾಚೊ ಜೆಜು ಘಾಮಾಂತ್ ಘುಸ್ಲಾ
ಕೊಣೆಯಿ ತಾಕಾ ಒಳ್ಳೊಂಕ್ ಸಕ್ಲಾ?

ಆನಿ ಹಾಂವ್,
ಗರ್ದನಾ ಗೊಟ್ಕಾಕ್ ಬಾಳೊಕ್ ಸೊದ್ತಾಂ
ಪುಟ್ಕರ್ ಬಾಳ್ಕಾಕ್ ಹಾತಿಂ ಧರ್ನ್
ಮಜ್ಬೂತ್ ಗೊಟೊ ಬಾಂದುಂಕ್ ಚಿಂತ್ತಾಂ
ಅಸ್ಕತ್ ಗೊಟೊ ಅದುರೊಚ್ ಪಳೆವ್ನ್
ನಿರಾಶೆನ್ ಸುಸ್ಕಾರ್ನ್ ಪಿಗೊನ್ ವೆತಾಂ.

ಕ್ರಿಸ್ಮಸ್ ಆಮ್ಗರ್ ಆಯ್ಲೆಂಚ್ ನಾ
ಗರ್ದನಾ ಗೊಟೊ ಸೊಬ್ಲೊಚ್ ನಾ.

(2002)

4. ಪ್ರಕೃತೆ - ಪುರುಶಾ ಮಿಲನ್

ಪ್ರಕೃತೆ- ಪುರುಶಾ ಮಿಲನ್ ಘಡ್ಲಾಂ
ಮೊಗಾ-ವೊಲಿಂತ್ ಜಿವಿತ್ ಕಡ್ಲಾಂ
ಉತ್ರಾಕ್ ಉತರ್ ಮೆಳ್ತಾನಾ
ಉತ್ರಾಂವೊಳಿ ವಾದಾಳ್ ಉಟ್ಟಾ
ಸುರಾಕ್ ಸುರ್ ಆದಾಳ್ತಾನಾ
ಸಂಗೀತಾಚೊ ನಾದ್ ವ್ಹಾಳಾ

ಪುಲಾರ್ ಭೊಂವೊರ್ ಭೊಂವ್ಲೊ ತರ್
ರುಕಾರ್ ಫಳಾಂಚಿ ರಾಸ್‌ಚ್ ರಾಸ್
ಮಾಲಿಕ್ ಉರ್ಬಾ, ಕುರ್ಬಾ ಮೆಳ್ಳಿ ತರ್
ತೊಟಾ ಪಾಲ್ವಾಂತ್ ಸ್ವಾದಿಕ್ ವಾಸ್

ಕೆಸಾರ್ ಆಬೊಲ್ಯಾ ತುರೊ ಚಡ್ತಾನಾ
ಸೊಬಾಯೆಚೊ ಉಜೊ ಜಳ್ತಾ
ವಾತಿಕ್ ಕಾಡಿಯೆ ಕಿಟಾಳ್ ಚಿಂವ್ತಾನಾ
ಕಾಳೊಕಾ ಭುತ್ ಪೋಳ್ಸ್ ಧಾಂವ್ತಾ

ವಾಲಿಕ್ ಧಾಂಕಾ ಜೊಡಿ ಜಮ್ಲ್ಯಾರ್
ಪಾನಾಂ ಶಿಂವೊರ್ ಹಿತ್ತಾ ಗರ್ಬಾಂತ್
ಮನ್ಮಾ-ಮನಿಸ್ ಸೊಡ್‌ದೊಡ್
ಮೊಗಾನ್ ಲಾಗಿಂ ಆಯ್ಲೊಂ ತರ್
ಸಂಸಾರ್ ಸೊಬಿತ್ ಸುಂದರ್ ದೀಸ್ ಆನಿ ರಾತ್.

(2003)

5. ರೆಚೆಲ್ ಬಾಯ್

ವೊಂಟಾರ್ ಪಾಕ್ಲೊ ಪಾಕ್ಲೊ ಹಾಸೊ
ಗಾಲಾರ್ ತಾಂಬ್ಲಾಣ್ ಪೊಸೊ ಪೊಸೊ
ಸೊಬಾಯೆನ್ ತಿ ರ್ಪೀನತ್ ಆಮಾನ್
ತಶೆಂ ಮ್ಹಣ್ತಾ ಲೋಕ್ ಗಾಂವ್ಚೊ.

ಸುಡ್ನುಡ್ನಿತ್ ರೆಚೆಲ್ ಬಾಯ್
ಫಿರ್ಗಜೆಂತ್ ತಿ ಫಾಮಾದ್ ನಾರಿ
ಹರೈಕ್ ಕಾರ್ಯಾಕ್ ತಿಚ್ಚ್ ಜಾಯ್
ರೆಚೆಲ್ ಬಾಯ್ ಭಾಂಗ್ರಾಪರಿಂ.

ರೆಚೆಲ್ ಬಾಯ್ ಪಳೆತಾನಾ
ವಿಗಾರಾಚೆಂ ಮುಖಿಮಳ್ ಪುಲ್ತಾ
ಕಾಜಿತ್ಲೊರಾಚೆಂ ವದನ್ ಚೊಯ್ತಾನಾ
ತಿಚೆಂ ಗಿನ್ಯಾನ್ ಖರೆಂಚ್ ಹಾಲ್ತಾ.

ಗಾಂವಾರ್ ತಿ ಪ್ರಮುಖ್ ಮುಖೆಲಿ
ತಿಚೆವಿಣೆ ಕಿತೆಂಚ್ ಚಲಾನಾ
ಪಂಚಾಯತಾಂತ್ ಬೋವ್‌ಚ್ಚ್ ಮಿಶಾಲಿ
ತಿ ನಾಸ್ತಾಂ ಫಾಯ್ಲಾಂ, ರಿಕಾರ್ಡಾಂ
ಕಿತೆಂಚ್ ಹಾಲಾನಾ.

ರೆಚೆಲ್ ಬಾಯ್ ಕಿತ್ಲಿ ಸುಖಿ
ಕಿತ್ಲಿ ಸಕ್ತೆವಂತ್
ಅಶೆಂ ಚಿಂತಾಲೊಂ
ಪುಣ್,

ಅಜಾನಕ್ ಪೋರ್
ತಿಚ್ಯಾ ಪೊಟಾ ಮುಳಾಂತ್
ಕಾಪ್ಡಾ ಇಡ್ಯಾಂತ್ ಲಿಪಯ್ಲೆ
ಸಿಗ್ರೆಟೆ ಕೆಂಡಾನ್ ಭಾಜ್‌ಲ್ಲೆ
ಜಿವೆ ಜಿವೆ ಫಾಯ್ ಪಳೆವ್ನ್
ಹಾಂವ್ ಶಿರಿಂ ಚುಕ್ಲೊಂ.

(2003)

6. ಸೊಮಿಯಾ ಮ್ಹಾಕಾ ಹಾಸೊಂಕ್ ಶಿಕಯ್

ಸೊಮಿಯಾ ಮ್ಹಾಕಾ ಹಾಸೊಂಕ್ ಶಿಕಯ್
ಖರೆ ಜಿಣ್‌ಯೆ ವಾಟ್ ದಾಕಯ್

ಸಂಸಾರ್ ಆಯ್ಚೊ ರಿತೊ ರಿತೊ
ದುಕಾಚೆಂ ರಾಜ್ ಜಾಲಾಮೂ ತೊ
ಹಗೊಂ, ಮೊಸೊರ್ ಜಿರವ್ನ್ ಮನಿಸ್
ಹಾಸ್ಯಾವಿಣೆ ಸುಕೊ ಸುಕೊ

ಖಿಂತಿ ಕಾಳ್ಜಾಂತ್ ಕಿಟಾಳ್ ಉಟಂವ್ಕ್
ಕಡ್ಲೆ ಮತಿಕ್ ಸುಶೆಗ್ ದಿವುಂಕ್
ಮೊಸ್ರಾ ಕಿಡಿಕ್ ಹುಲ್ವಾವ್ನ್ ಸೊಡುಂಕ್
ಸೊಮಿಯಾ ಮ್ಹಾಕಾ ಹಾಸೊಂಕ್ ಶಿಕಯ್

ಕಾಳಿಜ್ ದುಕಾನ್ ರುದಾನ್ ಕರಿ
ಮತಿಂತ್ ಕೊಡು ಚಿಂತ್ನಾಂ ಝರಿ
ಜಿಣ್‌ಯೆ ತಾರ್ವಾರ್ ಬಾಂದ್ವಾಸ್ ತರ್‌ಯಿ
ಸೊಮಿಯಾ ಮ್ಹಾಕಾ ಹಾಸೊಂಕ್ ಶಿಕಯ್

ಸುಖಾ ವಾವೈರ್ ಮೊಗಾ ಪುಲಾಂ
ಗುಂತುಂಕ್ ಕಾಳ್ಜಾಂ ಆಯ್ಚೊ ಜಾಲಾಂ
ಅದೀರ್ ಭೊಗ್ಲಾಂಕ್ ಉಬೆನ್ ಭರುಂಕ್
ಸೊಮಿಯಾ ಮ್ಹಾಕಾ ಹಾಸೊಂಕ್ ಶಿಕಯ್

ನಿಮಾಣೊ ಉಸ್ವಾಸ್ ಸಂಪ್ಲೆ ಘಡ್‌ಯೆ
ಸೊಮಿಯಾ ಮ್ಹಜೆ ವೊಂಟ್ ಉಸಯ್
ರಡ್ಲೆಂ, ರುದಾನ್, ವಿಳಾಪ್ ಆಡಂವ್ಕ್
ಸುಕೊ ಸಯ್ಲಾಪ್ ಘಡ್‌ಯೆನ್ ಚುಕಂವ್ಕ್
ಸೊಮಿಯಾ ಮ್ಹಾಕಾ ಹಾಸೊಂಕ್ ಶಿಕಯ್
ಹಾಸೊನ್ ಮೊರೊಂಕ್ ದಯಾ ದಾಕಯ್.

(1999)

7. ದಾರ್ಶನಿಕ್ ಕವಿಕ್ ಚಿಂತುನ್

ಎಕ್ ಘಡಿ ತುಕಾ ಚಿಂತುನ್
 ಮ್ಹಜ್ಯಾಚ್ ಸಂಯ್ಬಾಕ್ ಶಿರಾಪ್ತಾಂ
 ಹಾ! ಕಿತ್ಲೊ ನಿರ್ಬಾಗಿ ಹಾಂವ್
 ತುಕಾ ಪಳೆಂವ್ಕ್, ತುಕಾ ಆಯ್ಕೊಂಕ್
 ತುಜೊ ಶಿಸ್ ಜಾಂವ್ಕ್
 ಫಾವೊ ನಾತ್ಲೊ ಕಿರ್ಕೊಳ್ ಕಿಡೊ ಹಾಂವ್
 ತುಜ್ಯಾ ಗೊಪಾಂತ್ ಪಡ್ಲೊಂ ತರ್
 ತುಜೆ ಸಾವ್ಯೆಂತ್ ಪುಲ್ಲೊಂ ತರ್
 ಸೊಂಸ್ಯಾಚೆ ಕಾನ್ ಮ್ಹಾಕಾಯಿ ಮೆಳ್ತೆ
 ಭಾಂಗಾರ್ ಮನಿಸ್ ಹಾಂವ್‌ಯಿ ಜಾತೊಂ
 ತುಕಾ ಮೆಳೊನ್, ದೊಳೆಭರ್ ಪಳೆವ್ನ್
 ಸ್ವಾದಿಕ್ ಪೊಸೊಭರ್ ಹಾಸೊ
 ದೋನ್ ಮೊವಾಳ್ ಉತ್ರಾಂ
 ಪಾಟಿರ್ ಹಾತ್
 ಕಾಳ್ಜಾಂತ್ ಭಕ್ತಿ ಲ್ಹಾರಾ ಅನ್ನೊಗ್
 ಮ್ಹಾಕಾ ಮೆಳ್‌ಲೊಂ ತರ್
 ಏ ದಾರ್ಶನಿಕ್ ಕವಿ
 ಹಾಂವ್‌ಯಿ ಆಜ್
 ಉತ್ರಾಂಕ್ ಘುಸ್ಪಡ್ನಾಸ್ತಾಂ
 ಸುರ್ಯಾ ಮುಕಾರ್ ಮಿಣ್ಕೊಂಕ್ ಅತ್ರೆಗ್ಚಿ
 ಅಸ್ಕತ್ ವಾತ್ ತರೀ ಜಾತೊಂ
 ಪರ್ತುನ್ ತುಂ ಯೇಶಿ ತರ್
 ಅಮರ್ ಚಾಫ್ರಾ
 ಅಭಿಮಾನ್ ಪಾವ್ತಿ
 ತುವೆಂ ಮೊಗಾನ್ ವಾಗಯಿಲ್ಲೆ
 ಕೊಂಕ್ಣಿ ಮಾಯೆಕ್ ಆಜ್
 ತರ್ನೆಂ ತರ್ನೆಂ ರಗತ್
 ಜೀವ್ ದೀವ್ನ್ ಆಸಾ
 ಸೊಬೊವ್ನ್ ತಿಕಾ
 ನೆಟಂವ್ಕ್ ಸಂಸಾರಿ ಸಕ್ತೆಂ ಮುಕಾರ್
 ತಾಂಚೆರ್ ತುಜೆಂ ಆಸೊಂ ಏಕ್ ಮೊಲಾದಿಕ್ ಬೆಸಾಂವ್.

(2005)



8. ಸೊದ್ವಾಂ

ಕಾರಾಂ-ಬಸ್ಸಾಂ, ಪ್ಲೈಟವರಾಂಚ್ಯಾ
ಚಿತ್-ವಿಚಿತ್ ಮನ್ಶಾಂಚ್ಯಾ
ಆದುನಿಕ್ ಶೈರಾಂತ್ ಹಾಂಗಾ
ಮ್ಹಾಕಾಚ್ ಹಾಂವ್ ಸೊದುನ್ ಆಸಾಂ.

ತೊಟಾಂಕ್, ರುಕಾಂಕ್ ಪುಲಾಂಚ್ ಭಾಂಗಾರ್
ಎಕಾ ತೆಂಪಾರ್ ತೊಟ್ ಸುಂರಗ್ಗಾರ್
ಆಜ್ ಹಾಂಗಾ ತೊಟಾಂ ಭಾಜುನ್
ರೂಕ್ ಹುಮ್ಪುನ್
ಆರೊ, ಸಿಮೆಂಟ್ ಕೊಂಕ್ರಿಟಿಚೆ
ಮಜ್ಬೂತ್ ಭುರುಜ್ ಉಬೆ ಕೆಲ್ಯಾತ್.

ಕಾರಾಂ-ಬಸ್ಸಾಂನಿ ವೊಂಕ್ಚ್ಯಾ ಧುಂವ್ರಾಕ್
ಪೊಪ್ಪಾಂತ್ ಕರಿಯೆ ಕುಪಾಂ ಮಾಂಡ್ಲ್ಯಾಂತ್
ಬಾರಾಂ ತಾರಾಂ ವಿಣ್ಣ್ಯಾ ನಾಚ್ಪಾಕ್
ಕಾಳ್ಜಾಂತ್ ವಿಕಾಳ್ ರುಪಾಂ ಜಿರ್ಲ್ಯಾಂತ್.

ಕಂಪ್ಯೂಟರಾಂ, ಸೊಫ್ಟ್‌ವೆರಾಂ
ಆಕಾರ್-ವಿಕಾರ್ ಘರಾನ್ ಘರಿಂ
ಪಾಂಚ್‌ತಾರಾಂಚ್ಯಾ 'ಗರೀಬ್' ಹೊಟಾಂತ್
ಪಯ್ಕಾಂಕ್ ವಾಳಯ್ ಹಾರಿಂ ಹಾರಿಂ.

ರೊಪಡ್-ಪಟ್ಟಿಂತ್ ಮೊನ್ನಾತ್ ಕಶಿ
ಮತ್ ಜಾಲ್ಯಾ ಪಿಶ್ಯಾನ್ ಪಿಶಿ
ಹಾಡಾಂ-ಕಾತಿ ನೆಣ್ಣ್ಯಾ ಜಿವಾಕ್
ನೀಸ್ ನಾಸ್ತಾಂ ಹಾಕ್-ಬೊಬ್ ದೆವಾಕ್.

ಕಾರಾಂ-ಬಸ್ಸಾಂ, ಪ್ಲೈಟವರಾಂಚ್ಯಾ
'ಅಸ್ಕತ್' ನಗರಿಂ ಹಾಂವ್
ಸವ್ಯಾಸಾಯೆನ್ ಚಲ್ಲ್ಯಾ
ಮೊವಾಳಾಯೆನ್ ದೆಕ್ಲ್ಯಾ
ನಿತಿನ್ ತುಕ್ಲ್ಯಾ
ದಯಾಳ್ ಕಾಳ್ಜಾಕ್ ಸೊದುನ್ ಆಸಾಂ
ಮೆಳ್‌ಲ್ಲಾ ದಿಸಾ ತುಮ್ಕಾಂ ಯೇವ್ನ್
ಖಂಡಿತ್ ಏಕ್ ಖಿಬರ್ ದಿತಾಂ.

(2004)

9. ಆಯ್ಚೆ ರಾತಿಂ...

ಆಯ್ಚೆ ರಾತಿಂ ಅಜ್ಯಾಪ್ ಘಡ್ವಾರ್ ಆಸಾ
ಉಜ್ವಾಡಾ ಬಾಂಟ್ಲೆರ್ ಜಾಂವ್ಚೆ ಆದಿಂ ಸಂಸಾರ್
ಖರೊಚ್ ಬದ್ಲೊಂಕ್ ಆಸಾ.

ದೋನ್ ವಿತ್ಕತೆ ಉಸ್ವಾಸ್ ಏಕ್ ಜಾವುನ್
ದೋನ್ ಧಾದೊಶಿ ಸುಸ್ಕಾರ್ ನಿದೆಕ್ ವೆಂಗೆ ಆದಿಂ
ಏಕ್‌ಚ್ ಕೂಡ್ ಕಶಿ ಜಾವ್ನ್ ಹಾಂಗಾ
ನವೊ ಜೀವ್ ಕಿರೊಂಕ್ ಆಸಾ.

ನಾಡ್ಕಾರಿ ಗರೀಬ್ ಖೊಮ್ಮಾ ಮುಲ್ಯಾಂತ್
ಗುಟ್ಟಿ ಜಾಲ್ಲ್ಯಾ ಅಸ್ಕತ್ ಕಾಳ್ಜಾನ್
ದೆಕ್ವಾಂಕ್ ಎಕೆಕ್ ಭಾಂಗಾರ್ ಸಪ್ಲಾಂತ್
ಖೊಮಟ್ ಬೊಂಗ್ಲೊ ಜಾಂವ್ಚಾರ್ ಆಸಾ.

ದಿಗಾಯೆಚ್ಯಾ ರುಕಾಚೆಂ ಅವೆಕ್ ಸ್ವರೂಪ್
ಗರ್ಬಾಂತ್ ಘೆತ್‌ಲ್ಲೆಂ ಅಜ್ಯಾಪಿ ಬಿಂ
ಆಪ್ಣಾಕ್‌ಚ್ ಮೊರೊನ್ ಆತಾಂ
ಪಯ್ಲಿ ಆಂಕರ್ ಪುಟೊಂಕ್ ಆಸಾ.

ಆವಯ್ ವೆಂಗೆಂತ್ ಸುಶೆಗ್ ಘೆಂವ್ಚ್ಯಾ
ಘೊಂಟೆರಾಂತ್ಲಾ ಕಿರೊಳ್ ಪಿಲಾಕ್
ಅಂತ್ರಳ್ ಜಿಕ್ಕೆಂ ಅಖಿಂಡ್ ಬಳ್
ಪಾಕಾಟ್ಯಾಂನಿ ಭರ್ಚೆಂ ಆಸಾ.

ಅನಿ ಆಕೆರಿಕ್,
ತಿಂತಾನ್ ತೀಂತ್
ಲಿಕ್ಕೆಕ್ ದಾವ್ ಹಾಡ್ವಾಕ್ ಸಲ್ವೊನ್
ಜೆಮೆಮ್ಮ ನಿರಾಶಿ ಜಾಂವ್ಚ್ಯಾ ವಗ್ತಾ
ಭರ್ವಶ್ಯಾಚಿ ಚಿಂತ್ಪಾ ಸಕತ್ ವಾಳ್ವಾರ್ ಆಸಾ.

ಅಜ್ಯಾಪ್ ರಾತಿಂ ಘಡ್ವಾರ್ ಆಸಾ
ಉಜ್ವಾಡ್ ಸವ್ಯಾಸ್ ಘಾಂಕೊನ್ ಆಸಾ.

(2005)

10. ನಮೂನ್ಯಾವಾರ್ ನತಾಲ್ ಪರಬ್ !

ನತಾಲ್ ಪರಬ್

ಎಕೆಕ್ಲ್ಯಾಕ್ ಎಕೇಕ್ ನಮೂನ್ !

ಇಜ್ಮೊಲ್ ಬರೆಂ ಪಡ್ಲಾಂ

ದೆಕುನ್ ಪಾದ್ರಿಕ್ ನತಾಲ್

ಸಂಭ್ರಮಾಚೆಂ, ತರೀ

ಫಳಾಂ, ದಾನಾಂ ಕಾಣಿಕ್

ಉಣಿ ಜಾಲ್ಲ್ಯಾನ್

ಕಾಳ್ಜಾಂತ್ ಭೊಗಾಪ್ ನಿರಾಶೆಚೆಂ

ಮಾದ್ರ್ ಪ್ರಿಸ್ನಿಪಲ್ ಆಮ್ಚಿ

ಪೇರೆಂಟಾಂಚ್ಯಾ ಕೇಕಿಂನಿ

ನಮೂನ್ಯಾವಾರ್ ಇನಾಮಾಂನಿ

ಲೋಬಾಂತ್ಚ್ ಫುಲ್ತಾ ತರೀ

ಯೇಜಿ ಜಾಲ್ಲ್ಯೊ ಆಪೇಕ್ಯೆಲ್ಲ್ಯೊ

‘ಥಯ್ಲ್ಯೊ’ ಯೇಂವ್ಕ್ ನಾಂತ್ ಮ್ಹಣೊನ್

ಮಾತ್ರಿ ಚಡ್ವಡ್ತಾ !

ಕಾಂಜೀವರಂ ಸಾಡಿ

ನೆಸೊನ್ ಯೆಜ್ಮಾನ್ ಮಿಸಾರ್

ದೊಳೆ ಭರ್ತಾ, ಪುಣ್

ಸೆಜಾರಿ ಕುಮಾದ್ರಿಚ್ಯಾ

ವಿಮಲ್ ಸಾಡಿಯೆಚೆಂ

ಮೋಲ್ ಆಜೂನ್ ಕಳಿತ್ ನಾಸ್ತಾಂ

ರೊಕ್ಡೆಚ್ ಶಿಜ್ತಾ !

ಜೊನಿಯಾಬಾಕ್ ಕಂಪ್ಲೆ ಥಾವ್ನ್

ಫೆಸ್ತಾ ಲೆಕಾರ್ ಕಾಂಯ್ ಥೊಡೊ

ಬೋನಸ್ ಮೆಳ್ಳಾ

ಬಾಯ್ಲೆಕ್ ಸಾಡಿ, ಧುವೆಕ್ ಚೂಡಿ

ಮೂಂನ್ ಅನಿ ಮೂನ್

ಪುತಾ ಖಾತಿರ್ ಗರ್ದಾನಾ ಗೊಟೊ

ಪರ್ಸ್ ಖಾಲಿ, ಮಾನ್ ಥೊಟೊ

ಜೊನಿಯಾಬ್ ಬಾವ್ಲೊ

ಫಾರಾಜ್ ಉರ್ದಾ


ನತಲ್ ಪರಬ್

ಎಕೇಕ್ಲ್ಯಾಕ್ ಎಕೇಕ್ ನಮೂನ್

ಸುಖ್ ಸಂಭ್ರಮಾ ಮದೆಂಯೀ

ಥೊಡೆಂ ದೊಡೆಂ ನಾಸಮಾದಾನ್

(2005)



11. ಓಡ್ (Ode) ಟು ಎ ಪಾರ್ಟ್ ಆಫ್ ಮೈಸೆಲ್ಫ್

ಫಾಲ್ಯಾಂ ಥಾವ್ನ್
ಮ್ಹಜ್ಯಾ ಭೊಗ್ಲಾಂಚೊ ಏಕ್ ವಾಂಟೊ
ಮ್ಹಜೆ ಥಾವ್ನ್ ಮೆಕ್ಳೊ ಜಾತಾ
ತಶೆಂ, ಆಯ್ಲೊ ದೀಸ್
ಮ್ಹಜ್ಯಾ ವಾಂಟ್ಯಾಕ್
ಕಷ್ಟಾಂಚೊ, ದುಖಿಚೊ

ಆಯಿನ್ನ್ ಘಡ್ಯೆ
ಮ್ಹಜ್ಯಾ ಸಿಂತಿಮೆಂತಾಂನಿ
ಪ್ರವೇಶ್ ಘೆತ್‌ಲ್ಲಾ ಹ್ಯಾ ವಾಂಟ್ಯಾನ್
ಜಿಣ್ಯೆಕ್ ಮ್ಹಜ್ಯಾ ದಿಲ್ಲೊ ಆರ್ಥ್ ಕಸ್ಲೊ!

ಮತಿಚ್ಯಾ ಜಡ್ ಜಡ್ ಕಾರ್ಯಾಂನಿ
ವೆಸ್ತ್ ಜಾಲ್ಲ್ಯಾ ಸುಕ್ಯಾ ಜಿಣ್ಯೆಂತ್
ಮಾಸೂಮ್ ಕಾಳಿಜ್ ಪುಲಾ ಸಾಂಗ್ಡೆಂ ಉಸವ್ನ್
ಭೊಗ್ಲಾಂ ತುರೊ ನೆಟವ್ನ್
ಜಿಣ್ಯೆ ಸೊಭಾಯ್ ಚಡವ್ನ್
ನಿಸ್ವಾರ್ಥ್ ವಾತಿ ಜಳವ್ನ್
ಉಜ್ವಾಡ್ ಚಡಯಿಲ್ಲಿ
ಖ್ಯಾತ್ ಹ್ಯಾ ವಾಂಟ್ಯಾಚೆ !

ಮ್ಹಜ್ಯಾ ಖಿಂಯ್ಚ್ಯಾ ಭೊಗ್ಲಾಂಕ್ ಭುಲೊನ್
ಖಿಂಯ್ಚ್ಯಾ ಸಿಂತಿಮೆಂತಾಂಕ್ ಧಲೊನ್
ಹೊ ವಾಂಟೊ ಲಾಗಿಂ ಆಯ್ಲೊ
ಆಜೂನ್ ನಾ ಖಬಾರ್ ಮ್ಹಾಕಾ
ಪರಿಗತ್ ಕಳಿತ್ ಆಸೊನ್ಯಾ
ಭೆಪ್ಪೆಂಚ್ ಆಪ್ಣಾಚೆರ್‌ಚ್
ಮಾರ್ಮಿಕ್ ದೂಕ್ ಒತುನ್ ಘೆತ್‌ಲ್ಲಾ
ಹ್ಯಾ ವಾಂಟ್ಯಾಕ್

ಫಾಯೆಲ್ಲಿ ಶೆಳಿ ಮ್ಹಣುಂ?

ಗುಲೊಬಾ ಕಾಂಟ್ಯಾಕ್ ಕಾಳಿಜ್ ತೊಪ್ಲೆಂ

ಅಸ್ಕತ್ ಸುಕ್ಲೆಂ ಮ್ಹಣುಂ?

ಅಕ್ರೇಕ್ ತರ್ಯೀ

ಸ್ಥಿಮಿತಾಕ್ ಯೇವ್ನ್


ಆಪ್ಲ್ಯಾ ಸಂಯ್ಬಾಚ್ಯಾ ಭೊಗ್ಣಾಂ ಮೆಳಿಂತ್

ಏಕ್ ಜಾಂವ್ಕ್ ಹೊ ವಾಂಟೊ ಭಾಯ್ರ್ ಸರ್ತಾನಾ

ಸಂತೊಸ್ ಪಾವಜಾಯ್ ಜಾಲ್ಲೆಂ

ಹೆಂ ಕಾಳಿಜ್ ರಡ್ತಾ ಕಿತ್ಯಾಕ್?

(2006)



12. ಹ್ಯಾ ನತಾಲ್ ಪರ್ವಿಂ... ಭಿರಾಂತ್

ಹ್ಯಾ ನತಾಲ್ ಪರ್ವಿಂ

ಸಂಸಾರಿಂ ಜಲ್ಮೊನ್ ಯೇಂವ್ಕ್

ಕಿತ್ಯಾಕ್ಗೀ ಮ್ಹಾಕಾ ಭಿರಾಂತ್ ದಿಸ್ತಾ.

ಗರೀಬ್, ಅಸ್ಕತ್ ಪಿಂಪ್ರ್ಯಾಕ್ ಮ್ಹಾಕಾ

ಗರ್ವಾಂತ್ಚ್ ಕಿಮ್ಮುನ್ ಕಾಡ್ತಿತ್ ಮ್ಹಳ್ಳಿ

ಕಾವ್ಣೆಣಿ ಶಿರಾಂನಿ ವ್ಹಾಲ್ತಾ.

ಗರ್ವನಾ ಗೊಟ್ಕಾಕ್, ಗೊರ್ವಾಂ ಮಾಟ್ಕಾಕ್

ಟೆರೆಸ್ ಪಾತ್ಕಾವ್ನ್, ಮ್ಹಾಕಾ

ಅಮೀರ್ ಕರ್ಚೆ ಮುನ್ನಾಯೆವಿಶಿಂ

ಆಕ್ಲಾಸ್ ಉಟ್ತಾ.

ಇಗರ್ವಿಂತ್ ತಾಂಚೆ ಪಿಳ್ಗೆಚೆ

ಮಟ್ವ್ಯಾ, ಮಟ್ವ್ಯಾ ಪಿಂಜ್‌ಲ್ಲ್ಯಾ ನ್ಹೆಸ್ಣಾಂಚೆ ಆಟೆವಿಟೆ

ಭಾಯ್ರ್ ರಸ್ತಾ ಬಗ್ಲೆಕ್

ಪಿಂಜ್‌ರ್ ಕುಡ್ಲೆ ವೊಲಿಂತ್

ಹಿಂವಾನ್ ಆಂಕುಡ್ವ್ಯಾ ಗರಿಬಾಚೆಂ ರಗತ್ ಘೆಟೆಂ ಘೆಟೆಂ

ಪಳೆವ್ನ್ ಮನ್ ಕಡ್ತಾ.

ಮ್ಹಜ್ಯಾ ನಾಂವಾನ್ ತಾಣಿಂ ಕರ್ಚೊ

ಮೊದ್ಯಾನೆ ರಾತಿಚೊ ವಿಣ್ಣೊ ನಾಚ್

ಸೊರ್ಯಾಚೊ ವಾಸ್, ಖಾಣಾಂಚಿ ರಾಸ್

ಹಾ ! ಚಿಂತುನ್‌ಂಚ್ ಕಾಳಿಜ್ ಬಸ್ತಾ.

ಆನಿ, ಕಾಂಟ್ಯಾನ್ ಕಾಂಟೊ, ಉಜ್ಯಾನ್ ಉಜೊ

ಕಾಡುಂಕ್ ಅತ್ರೇಗೊನ್, ನೆಣ್ಣಾಂಚಿ ಬಲಿ ಘೆಂವ್ಚ್ಯಾ

ಚರಿತ್ರಾಚ್ ಗಿಳುನ್ ಸೊಡ್ವ್ಯಾ

ರಾಶ್ಟ್ರವಾದಿಂಕ್, ಪಿಡೆಸ್ತ್ ಮುಕೆಲಿಂಕ್

ಚೊಯ್ತಾನಾ ಆಂಗಾಂತ್ ಶೆಳೊ ಘಾಮ್ ಸುಟ್ತಾ !

ದೆಕುನ್,

ಹ್ಯಾ ನತಾಲ್ ಪರ್ವಿಂ

ಸಂಸಾರಿಂ ಜಲ್ಮೊನ್ ಯೇಂವ್ಕ್

ಮ್ಹಾಕಾ ಖಿರಿಚ್ ಭಿರಾಂತ್ ದಿಸ್ತಾ !

(2005)



13. ಮ್ಹಾಕಾ ಬರೊ ಪಾದ್ರಿ ಕರ್

ಸೊಮ್ಯಾ ಮ್ಹಾಕಾ ಏಕ್ ಬರೊ ಪಾದ್ರಿ ಕರ್
ಸಂಸಾರಿ ಸಕ್ತ್ಯಾಂಕ್ ಪುಡ್ ಕರ್ಚೊ ಖರೊ ಪ್ರವಾದಿ ಕರ್

ರಿತ್ಯಾ ರಿತ್ಯಾ ಸಂಸ್ತ್ರಾಂತ್ ಹಾಂಗಾ
ಮನ್ಯಾ ಕಾಳಿಜ್ ಖಾಲಿ ಖಾಲಿ
ನಿರಾಶಿ ಕಾಳ್ಜಾಂನಿ ಆಶೆಚೆಂ ಕೀರ್ಲ್ ಫಾಂಕಂವ್ಕ್ ಸಕ್ಚಿ
ಮಿಣ್ಣುಂಚಿ ವಾತ್ ತರ್ಯೀ ಕರ್
ಸಾಂಜೆರ್ ಫಿರ್ಗಜಿ ಲೋಕ್ ಮ್ಹಜೊ
ಕುಟ್ಮಾ ಸವೆಂ ಹಾಸೊನ್ ಖೆಳೊನ್ ಮಿಶಾಲಿ ಆಸ್ತಾಂ
'ಎಕ್ಸುರ್ಪಣ್' ಮ್ಹಳ್ಳೊ ಭುತ್
ಜಿವಾಂತ್ ಮ್ಹಜ್ಯಾ ಜಾಗೊ ಜಾತಾಂ
ತಾಚ್ಯಾ ಕಟೀಣ್ ತಾಳ್ಣ್ಯಾಂ ಧಾವ್ನ್
ಸೊಮ್ಯಾ ಮ್ಹಾಕಾ ರಾಕೊನ್ ವ್ಹರ್

ಮ್ಹಜೊಚ್ ಲೋಕ್ ಮ್ಹಜೆ ವಿರೋದ್
ಭುಜಾಂ ಎಕ್ಪಾಂಯ್ ಕರ್ತಾನಾ
ಸತಾಚ್ಯಾಕ್ಯಾ ಚಡಿತ್
ಖಿಬ್ರೊ ನೆರಾಯ್ತಾನಾ, ಸೊಮ್ಯಾ
ಸೊಸ್ಣಿಕಾಯೆ ದಾಯ್ಜ್ ದೀ
ಮ್ಹಜೊಚ್ ಪುನರ್-ವಿಮರ್ಶ್ ಕರ್ಚೆಂ ಖಾಲ್ತೆಪಣ್ ದೀ

ತೆಲಾಯಿಲ್ಲೆ ಹಾತ್ ಮ್ಹಜೆ
ಅಚರ್ಯಾಂನಿಂಚ್ ಪವಿತ್ರ ಜಾಯ್ನಾಂತ್ ತೆಂ
ಸಮ್ಜೊಂಕ್ ಸಕ್ಚಿ ಸಕತ್ ದೀ
ಫಾವೊ ಜಾಲಾ ತ್ಯಾ ಭೆಸಾನ್ ಮ್ಹಾಕಾ
ಸರ್ವ್ ಜಾಣ್ತೊ ಕರುಂಕ್ ನಾ ತೆಂ
ಚಿಂತ್ಲ್ಯಾ ತಸಲೆಂ ಉದಾರ್ಪಣ್ ದೀ
ಮ್ಹಜೆಚ್ ಫಿರ್ಗಜಿಂತ್
ಮ್ಹಜ್ಯಾಕ್ಯಾ ಜಾಣ್, ಸಮ್ಜಣೆಚೆ

ಮೊಂವ್ ಆನಿ ನುನ್

ಶಿಕ್ಪಿ, ಚಿಂತ್ರಿ, ಪಾತ್ಯೆಣೆಚೆ

ಆಸಾತ್ ಮ್ಹಳ್ಳೆಂ ನಾಗ್ಡೆಂ ಸತ್

ಒಳ್ಳೊನ್ ಘೆಂವ್ಚಿ ಧಾದೊಸ್ಕಾಯ್ ದೀ

ಆಕೆರಿಕ್ ಸೊಮ್ಯಾ,

ಸಂಸಾರಿ ಭುಲವ್ಣ್ಯಾಂ ವಿರೋದ್ ಮ್ಹಾಕಾ

ಜಯ್ತೆವಂತ್ ಕರ್

ದುಬ್ಳ್ಯಾ-ಧಾಕ್ಟ್ಯಾಂನಿ ಸಾವ್ಲೆಂತ್ ಮ್ಹಜ್ಯಾ

ಸುಶೆಗ್ ಜೊಡುನ್ ಘೆಂವ್ಚ್ಯಾ ತಶೆಂ

ಸಾದೊ-ಬೊಳೊ ಕರ್

ತುಜೆಸವೆಂ ನಿರಂತರ್ ಎಕ್ವಟಾನ್ ಜಿಯೆಂವ್ಕ್ ಮಾಕಾ

ಮಾಗ್ಣ್ಯಾಚೆಂ ದಾಯ್ಜ್ ದೀವ್ನ್ ಸೊಮ್ಯಾ

ಎಕ್ ಬರೊ, ಖರೊ ಖಡಕ್ ಸಂಯ್ಬಾಚೊ ಪಾದ್ರಿ ಕರ್.

(2005)


14. ತುಜ್ಯಾ ಜಲ್ಮಾನ್, ತುಜ್ಯಾ ನಾಂವಾನ್

ಪಳೆ ಸೊಮ್ಯಾ ಪಳೆ
ತುಜ್ಯಾ ಜಲ್ಮಾನ್, ತುಜ್ಯಾ ನಾಂವಾನ್
ಹಾಂಗಾ ಚಲ್ಚೊ ಪೊಕ್ಕೊ ದಳ್ಬಾರ್ ಪಳೆ

ಮಿಶಿ ಪೊಳಾವ್ನ್ ಘರ್ಚೊ ಮಾನಾಯ್
ಲೊಕಾ ಮುಕಾರ್ ರುಬಾವ್ ವೊಂಕ್ತಾ
ವಿಗಾರಾಕ್ ಧಾ ಹಜಾರ್
ವಿಶೆಂತ್ ಸಬೆಕ್ ಪಾಂಚ್ ಹಜಾರ್
ಗರ್ದಾನ್ಯಾ ಗೊಟ್ಯಾಕ್ ದೇಡ್ ಹಜಾರ್. . .
ಅಸ್ಕತ್ ಮಿಶಿಯೀ ಉಟೊನ್ ನಾಚ್ತಾ
ಮೊದ್ಯಾನೆ ಉಪ್ರಾಂತ್ ಮಾತ್ 'ಬ್ಲಾಕ್ ಲೇಬಲ್'
ಸೊಮ್ಯಾ, ತುಜ್ಯಾ ನಾಂವಾನ್ ಏಕ್ ಪೆಗ್ ಚಡ್

ಯೆಜ್ಞಾನಿಕ್ ಸಂಸಾರ್ ಸೊಬಿತ್ ದಿಸ್ತಾ
ರಸ್ಕಾಚೆ ಸಾಡಿಯೆರ್ ಸೊಬೊಂಕ್ ಸೊಮ್ಯಾ
ತುಜೆಂ ಯೆಣೆಂ ನೀಬ್ ಜಾತಾ
ಮಿಸಾಕ್ ವೆಚೆ ವಾಟೆರ್ ಮಾತ್
ವಾರ್ಯಾಂತ್ ಫಡಾಫಡಿಚೊ ವಾಸ್ ಭರ್ಲಾ
ಹಜಾರ್ ಹಜಾರ್ ಖಬ್ರಾಂ ನಿಮ್ತಿಂ
ಹಿಂವಾ ರಾತಿಯ್ ಫಾಮ್ ಸುಟ್ಲಾ

ಪುತಾಚೆಯೀ ಮನ್ ಭರ್ಲಾಂ
ತುಜ್ಯಾ ಜಲ್ಮಾ ನಾಂವಾನ್ ತಾಕಾ
'ಟಿ.ವಿ.ಎಸ್ ವಿಕ್ಟರ್' ಮೆಳ್ಳಾಂ
ವಾರ್ಯಾ ವೆಗಾಕ್ ಅಸ್ಕತ್ ಕರುನ್
ಖಣಿಯಾಂ ಮಾರೊಗ್ ಶಿಂದುನ್
ತೆಲ್ತ್ಯಾ ಕಾಳ್ಜಾಂ-ಉಡಿ ಚಡವ್ನ್
ಬಾಯ್ಕ್ ವಾರ್ಯಾ ಗರ್ಬಾಂತ್ ಘುಸ್ಲಾಂ



ಮ್ಹಾಂವ್ ಆನಿ ನುಾನ್

ಧುವೆ ಕಾಳ್ಜಾಂತ್

ಅತ್ರಾಗಿ ಮನಾಂ ಜಿಕ್ವೆ ಅಕ್ಲಾಸ್, ಶಿರ್ಕಿರೆ

ಟಾಯ್ ಫಿಟಿಂಗ್, ಮಾತ್ಸೆಂ ಕಟಿಂಗ್

ಚಿರುನ್ ಮುರುನ್

ಕುಡಿಚಿ ವೀದ್‌ವಾವ್ಚಿ ಜಾಲ್ಯಾ

ಹೈ-ಹೀಲ್ಡ್ 'ದೆಲ್ಟಾರ್' ಚಡೊನ್ ಮಾತ್

ಪಾಂಯಾ-ಗಾಂಟಿ ವಿಳ್ ಚುಕ್ಲ್ಯಾ

ಸೊಮ್ಯಾ ತುಜ್ಯಾ ಯೆಣ್ಯಾನ್

ಪಾತ್ಕಿ ಸಂಯ್ಬಾ ಸಾಲ್ವಾಸಾಂವ್ ಜಾಲಾಂ? ಕಳಿತ್ ನಾ

ಪುಣ್, ಆಮಾ ಪಾಪಿಯಾಂಕ್

ಕಾಂಯ್ ಥೊಡೆ ಅವ್ಯಾಸ್, ಹವ್ಯಾಸ್

ಲಾಬ್ಲ್ಯಾತ್ ಖಿಂಡಿತ್ !

(2003)

ಹಿಲ್ಕಿ



15. ಹಾಂವ್ ಮ್ಹಾತಾರೊ ಜಾಂವ್ಚೊನಾ

ಹಾಂವ್ ಮ್ಹಾತಾರೊ ಜಾಂವ್ಚೊನಾ

ಪ್ರಾಯ್ಕ್ ಅದೀನ್ ಉರ್ದೊನಾ.

ವರಾಂ ವರಾಂ ಪಾಶಾರ್ ಜಾತಿತ್

ಪಾವ್ನ್ ಭಜೊನ್ ಹಿಂವಾಳ್ ಕಾಂಪ್ತಿತ್

ಕೂಡ್ ಪಿಕೊನ್ ಜಿರೊನ್ ವಚತ್

ಕಾತ್ ಚಿವ್ಚೊನ್ ಬಾವೊನ್ ವಚತ್

ಕೇಸ್ ಪಿಕೊನ್ ಝಡೊನ್ ವೆತಿತ್

ದಾಂತ್ ಕುಸ್ಕೊನ್ ಶಿಂಪ್ಚೊನ್ ವೆತಿತ್

ಹಾಡಾಂ ಮುಡ್ಕೆವ್ನ್ ಅಸ್ಕತ್ ಉರ್ದಿತ್,

ತರ್ಯಿ

ಹಾಂವ್ ಮ್ಹಾತಾರೊ ಜಾಂವ್ಚೊನಾ.

ಕಾಳ್ಜಾಕ್ ಕೆದಿಂಚ್ ಪ್ರಾಯ್ ನಾ

ಭೊಗ್ಲಾಂಕ್ ಆವ್ಕ್ ನಾಂಚ್ ನಾ

ಚಿಂತ್ಪಾಕ್ ಫಾಲೆಂ ಉದೆಂವ್ಚೆಂನಾ, ದೆಕುನ್

ಮ್ಹಾತಾರ್‌ಪಣ್ ಮ್ಹಾಕಾ ಮೆಳ್ಚೆಂಚ್ ನಾ.

ದಿಶ್ಟಿ ಪಾಕ್ಳಿ ಗಯ್ತಿ ಜಾಯ್,

ಕಾನಾ ಪುಲಾಂಕ್ ಧಾಂಪಣ್ ಪಡತ್

ಉತ್ರಾಂ-ವೊಜೆಂ ಕಶ್ಟಾಂಚೆಂ ಜಾಯ್,

ಚಿಂತ್ಪಾ ಸಕತ್ ಅಸ್ಕತ್ ಉರತ್, ತರ್ಯಿ

ಹಾಂವ್ ಮ್ಹಾತಾರೊ ಜಾಂವ್ಚೊನಾ.

ಪ್ರಾಯ್ ಪಿಕತ್ ಕಾಳಿಜ್ ನ್ಹಂಯ್,

ಜೀವ್ ಸುಕತ್ ಜೀವನ್ ನ್ಹಂಯ್

ಕೂಡ್ ಕುರ್ವಾತ್ ಅತ್ಮೊ ನ್ಹಂಯ್

ನಾಡ್ ರಾವತ್ ಭೊಗ್ಲಾಂ-ಗಡ್ ನ್ಹಂಯ್

ಮೊಂಚ್ ಅನಿ ಮೂನ್

ಮೊಗಾ-ಬಾಂದ್ ಬಾಂದ್ಲಾ ಹಾಂವೆಂ

ಕೆದಿಂಚ್ ತುಟೊನ್ ವೆಚೊನಾ

ಹಾಂವ್ ಮ್ಹಾತಾರೊ ಜಾಂವ್ಚೊನಾ.

ಕುಡಿಂತ್ ಬಳ್ ನಾತ್ಲ್ಯಾರ್ಯಿ

ಶಿರಾಂನಿ ರಗತ್ ಸುಕ್ಲ್ಯಾರ್ಯಿ

ಜಿವಾ ಸಕತ್ ಕರ್ಗಲ್ಯಾರ್ಯಿ

ಕಾಳ್ಜಾಂತ್ ತರ್ನೊ ಉರ್ಚಿ ಆಶಾ

ಕೆದಿಂಚ್ ಮಾಜ್ವೊನ್ ವೆಚಿನಾ

ಹಾಂವ್ ಮ್ಹಾತಾರೊ ಜಾಂವ್ಚೊನಾ

(2001)



16. ಉಬ್ರಾಂತ್ ಸಾಳಕ್ ಫುಲ್ಲಾಂ

ಉಬ್ರಾಂತ್ ಸಾಳಕ್ ಫುಲ್ಲಾಂ
ಮನ್ ಮ್ಹಜೆಂ ಸೊಭಾಯೆಕ್ ಭುಲ್ಲಾಂ
ಉಮಾಳ್ಯಾಂನಿ ಕಾಳಿಜ್ ಭರ್ಲಾಂ
ಭಗ್ಣಾಂನಿ ಅಂತಸ್ಕರ್ನ್ ತೊವ್ಲಾಂ

ರಚ್ನಾರಾಚ್ಯಾ ಸೃಷ್ಟೆಂತ್ ನವಾಲಾಂಚ್ ನವಾಲಾಂ
ಮ್ಹನ್ಯಾ ಥಂಯ್ ದುಬಾವಾಚೆಂ ಕುಪಾಂ
ಸಮ್ಜಾಲ್ಲ್ಯಾ ತಿತ್ತಿಂಚ್ ಚಡ್ತಾತ್ ಸವಾಲಾಂ
ನಿತಳ್ತೆತ್ ಕೆದ್ನಾಂ ಹಿಂ ರುಪಾಂ?

ಸುರ್ಯಾಚ್ಯಾ ಉದೆವಾನ್ ಸೃಷ್ಟಿಚ್ ಫುಲ್ಲಾ
ದಾದೊಸ್ ಉರ್ತಾತ್ ಮನಾಂ
ಚಂದ್ರಾಚ್ಯಾ ದಿಷ್ಟಿಕ್ ಕವಿ ಕಾಳಿಜ್ ಭುಲ್ಲಾ
ರಂಗೀನ್ ಜಾತಾತ್ ಸ್ವಪ್ನಾಂ.

ಉಬ್ರಾಂತ್ ಸಾಳಕ್ ಫುಲ್ಲಾಂ
ಸೃಷ್ಟೆಂತ್ ನವಾಲ್ ಘಡ್ಲಾಂ!

(2006)

17. ಝಿಗ್ ಬಿಗ್ ಝಿಗ್ಲಾಯ್ತಾ

ಝಿಗ್ ಬಿಗ್ ಝಿಗ್ಲಾಯ್ತಾ
ವರ್ಷಾಯ್ತು ಲ್ಹಾರಾಂನಿ ದೆಂವೊನ್
ಕಾಳ್ಜಾಂ ಥಂಡಾಯ್ತಾ

ಗುಡ್ಯಾಕ್ ಚಡ್ಲಲಿಂ ಗಾಯ್ತಾಂ ವಾಸ್ತಾಂ
ತೊವುನ್ ಉಡ್ಯಾಣಾಂ ಮಾರುನ್ ಧಾಂವ್ಲ್ಯಾಂತ್
ಆಕಾಶಿಂ ಖುಬ್ಯಾಕ್ ಉಬ್ಲೆಲಿಂ ಸುಕ್ಲಿಂ
ಪಿಲಾಂಕ್ ಚಿಂತುನ್ ಗೊಂಟೆರಾಕ್ ಸುಟ್ಲ್ಯಾಂತ್

ಬಾವೊನ್ ಗೆಲೆಲ್ಯಾ ರೂಕ್-ಝುಡ್ ಸೃಷ್ಟೆಕ್
ನವ್ಯಾ ಜಿವಿತಾಚಿ ನವಿ ಆಂಕರ್ ಫುಟ್ಲ್ಯಾ
ಕರ್ಪೊನ್ ನಿಧೆಲ್ಯಾ ಪರ್ವತ್ ದೊಂಗ್ರಾಂನಿ
ಸ್ಪಿರಿತಾನ್ ಭರ್ಲೆಲಿ ಈಳ್‌ಚ್ ಉಟ್ಲ್ಯಾ

ಜೋತ್ ಫೆವ್ನ್ ಗಾದ್ಯಾಕ್ ದೆಂವ್ಲ್ಯಾ ರಯ್ತಾಕ್
ಬರೆಂ ಬೆಳೆಂ ಕಾಡ್ಚೊ ಭರ್ವಸೊ ದಿಸ್ಲಾ
ಗಾದ್ಯಾಚ್ಯಾ ಕೆದಾಂತ್ ಫುಸ್‌ಲ್ಲ್ಯಾ ಭಾತಾಕ್
ರಯ್ತಾಚೆಂ ಸ್ವಪಾಣ್ ಖರೆಂ ಮ್ಹಣ್ ಭಗ್ಲಾಂ

ರಚ್ಕಾರಾ ದೆವಾನ್ ಧಾಡ್‌ಲ್ಲ್ಯಾ ಪಾವ್ಸಾಕ್
ಬರೊಯಿ ಭಿಜ್ತಾ, ಖೊಟೊಯಿ ತೊವ್ತಾ
ಪಾವ್ಸಾಚೊ ಥೆಂಬ್ಯಾನ್ ಥೆಂಬೊ ಆಮ್ಕಾಂ
ಪೆಲ್ಯಾಕ್ ಬರೆಂ ಕರುಂಕ್ ಯೆವ್ಕಾರ್ ಮಾಗ್ತಾ.

ಝಿಗ್ ಬಿಗ್ ಝಿಗ್ಲಾಯ್ತಾ
ಕಾಳ್ಜಾ ಅತ್ರಗ್ ವಾಡಯ್ತಾ

(2006)



18. ದೋನ್ ತಡಿಂ ಮದೆಂ

ದೋನ್ ತಡಿಂ ಮದೆಂ
ಏಕ್ ಉಬಾಳ್ ನ್ಹಂಯ್
ಪ್ರಶಾಂತ್ ಪ್ರಫುಲ್ಲ ವಾಳ್ತಾ ಕಶಿ
ಜಶಿ ತಣಾಂತ್ ಚರ್ತಾ ಜಿವ್ವಾಳ್.

ದೋನ್ ತಡಿ ಕೆದ್ನಾಂಚ್
ಏಕ್ ಜಾಯ್ತಾಂತ್ ಖರೆಂ
ತರ್ಯೀ ಅಪರಿಚಿತ್ ಉರ್ತಾಂತ್!
ಮದೆಂ ವಾಳ್ಜಿ ನ್ಹಂಯ್
ತಾಂಕಾಂ ಏಕ್ ಕರ್ತಾ
ಜಶೆಂ ಸರ್ಗ್ ಸಂಸರಾಕ್ ಮೆಳಯ್ತಾ
ವರ್ಯಾತು!

ನ್ಹಂಯ್ ಆಶಾರ್ ಪಾಶಾರ್ ಕರ್ತಾ
ದೋನೀ ತಡಿಂಕ್
ಎಕಾಮೆಕಾಚೆ ಉದ್ವೇಗ್
ಸಿಂತಿಮೆಂತಾಂ, ಆಶಾ, ಆತ್ಮಗ್

ಪುಣ್,
ವಯ್ಲಾನ್ ಶಾಂತ್ ದಿಸೊನ್
ಎಕ್ಸುರಿಚ್ ಉರ್ತಾಗಾಯ್
ಪುನೀತ್ ನ್ಹಂಯ್
ಗರ್ಬಾಂತ್ ಲಿಪವ್ನ್
ಖಳನಾಸ್ಚಿ ವಿತ್ಕತೆ
ಕದ್ವಳ್ಲೆ ಉದ್ವಾ ಘೆಟೆ?

(2007)

19. ಕಾಲ್ ಸಕಾಳಿಂ...

ಕಾಲ್ ಸಕಾಳಿಂ ಆಮ್ಗರ್
ಹಾಲೊನ್ ಧಲೊನ್ ಚಲೊನ್ ಆಯಿಲ್ಲೆಂ
ಚೆಡುಂ ತುಂಚ್‌ಗೀ?

ಪಯ್ಜಾಣಾಂಚ್ಯಾ ಕಿಣ್ಕಳ್ಳಾ ನಾದಾಸವೆಂ
ಮೊರಾ ಚಾಲಿನ್ ಪೆಂಕಡ್ ಹಾಲವ್ನ್
ಪೊಂಟಾರ್ ಪೊಕ್ರಿ ಹಾಸ್ಯಾಂಸವೆಂ
ಉಬೊನ್ ಆಯಿಲ್ಲೆಂ ಚೆಡುಂ ತುಂಚ್‌ಗೀ?

ನಿಳ್ಳೆ ದೊಳೆ
ಮಾತ್ಯಾರ್ ಸ್ವಾದಿಕ್ ಕಳೆ
ಸುವಾದ್ ಪಿಶ್ಯಾರ್ ಫಾಲ್ಜೊ
ಸಂವಾದ್ ಮೊಗಾ-ಸುಳ್‌ಯೆಚೊ
ಘೆವ್ನ್ ಆಯಿಲ್ಲೆಂ ಚೆಡುಂ ತುಂಚ್‌ಗೀ?

ತಿಳೊ ಮದೆಂ ಕಪಲಾರ್
ಹಾಸ್ತಾನಾ ಪೊಂಡ್ಕಲೊ ದಾವ್ಯಾ ಪೊಲ್ಯಾರ್
ವಾರ್ಯಾರ್ ಉಬ್ಜಾ ರಸ್ತಿ ಕೆಸಾಂಕ್
ಪಾಟಿರ್ ಬಾಗಾವ್ನ್
ತೆಮೆಟ್ಯಾಂಚೆರ್ ಆಯಿಲ್ಲೆಂ
ಚೆಡುಂ ತುಂಚ್‌ಗೀ?

ಚೊರ್‌ಯಾಂ ಮ್ಹಜೆತೆವ್ಚಿಂ
ಮೊಗಾ ನದರ್ ಖಿಂಚವ್ನ್
ದೊಳ್ಕಾಂಕ್ ದೊಳೊ ಮೆಳವ್ನ್
ಕಾಳ್ಜಾ ಉಡಿ ಚುಕವ್ನ್
ರುಪ್ಣೆಂ ಮಾತ್ ಪಾಟಿಂ ಸೊಡುನ್




ಮ್ಲಾಂನ್ ಆನಿ ನುಾನ್

ವಾಸ್ರಾಬರಿ ಉಡ್ಕಾಣಾಂ ಫಾಲ್ಸ್
ಪಾಟಿಂ ಧಾಂವ್‌ಲ್ಲೆಂ ಚೆಡುಂ ತುಂಚ್‌ಗೀ?

ಆನಿ ಆಜ್ ಹಾಂಗಾ ದೊಳ್ಯಾಂ ಹುಜ್ರಿಂ
ದೊವೆ ಪೆಟೆಂತ್ ಆಡ್ ಆಡ್ ನಿದೊನ್
ಮ್ಹಜೆಂ ಫಾತ್ರಾ-ಕಾಳಿಜ್ ಫುಟಯಿಲ್ಲೆಂ
ದೊಳ್ಯಾಂ ಖಾಂಚೆಂನಿ ದುಕಾಂ ಹಾಡವ್ನ್
ಮ್ಹಾಕಾ ಅದೀರ್ ಕರ್ನ್
ಮರಣ್ ಮ್ಹಣ್ಜ್ಚ್ಯಾ ಕ್ರೂರ್ ಇಶ್ವಾಸಂಗಿ
ಪಯ್ಸ್-ಪಯ್ಸ್ ಉಬೊನ್ ಗೆಲಾಂಯ್
ತೆಂ ಚೆಡುಂ ತುಂಚ್‌ಗೀ?
ಕಾಲ್ ಸಕಾಳಿಂ
ಆಮ್ಗರ್ ಆಯಿಲ್ಲೆಂ ಚೆಡುಂ...?

(2000)



20. ತುಜ್ಯೊ ಹಾಸೊ

ತುಜ್ಯೊ ಹಾಸೊ
ಮಾಂಯ್ ಸಕಾಳಿಂ ಉಟೊನ್ ಝಡಂವ್ಚ್ಯಾ
ಮೊಗ್ರ್ಯಾಂ ವಯ್ಲ್ಯಾ ದೊವಾಬರಿ ಪರ್ಜೆಕ್
ಗುಲೊಬಾ ಪಾಕೆಬರಿ ಮೊವಾಳ್.

ತುಜ್ಯೊ ಹಾಸೊ
ಉದೆವ್ನ್ ಯೆಂವ್ಚ್ಯಾ ಸುರ್ಯಾಚ್ಯಾ
ಮೋವ್ ಕಿರ್ಣಾಬರಿ
ಶೆಳೆಲ್ಲ್ಯಾ ಹ್ಯಾ ಜಿವಾಕ್ ಶೆಕ್ ದಿತಾತ್.

ತುಜ್ಯೊ ಹಾಸೊ
ಮಾಸೂಮ್ ಕಾಳ್ಜಾಕ್
ಮೊತಿಯಾಂ ಝಲ್ಯಾನ್ ನೆಟಯ್ತಾತ್.
ಖಂಯ್‌ಗೀ ಕೆದಾಳಾಗೀ ಫುಲ್ಲ್ಯಾ
ರಾನ್ ಫುಲಾಚೊ
ಸ್ವಾದಿಕ್ ಪರ್ಮಳ್
ಘಡ್ಯೆಕ್ ನಾಕಾಕ್ ಆದ್ಮೊನ್
ಜೀವ್ ಭರ್‌ಲ್ಲ್ಯಾಬರಿ
ತುಜ್ಯೊ ಹಾಸೊ

ತುಜ್ಯೊ ಹಾಸೊ
ಭಗ್ಣಾಂ ಜಾಗಯ್ತಾತ್
ಭುಕ್ ಥಾಂಬಯ್ತಾತ್.

ತುಜೆಲಾಗಿಂ ಮಾಗ್ತಾಂ ಹಾಂವ್
ಏಕ್‌ಚ್ ಏಕ್ ಉಪ್ಕಾರ್
ಕಾಳಿಜ್ ನಾತ್‌ಲ್ಲ್ಯಾ
ಕಸಾಪ್ಪಿ ಮನ್ಶಾಂಕ್
ದಾನ್ ದೀನಾಕಾ ತುಜ್ಯೊ ಹ್ಯೊ
ಮೊಲಾದಿಕ್ ಹಾಸೊ
ಕಾಳ್ಜಾ ದುಕಿನ್
ಮೊರೊಂಕ್ ಅತ್ರಗ್ಚ್ಯಾ
ಮ್ಹಜೆ ತಸಲ್ಯಾ
ಕಿರೊಳ್ ಜಿವಿಂಕ್
ಭಗುಂಕ್ ಉರೊಂ ಏಕ್ ಪೊಸೊ
ಜೀವ್ ದಿಂವ್ಚ್ಯಾ ತುಜ್ಯೊ ಹಾಸೊ.

(2001)



21. ಮೊರ್ಲಾ ತುಂ ಸಲ್ವಲಾಂಯ್

ಮೊರ್ಲಾ ತುಂ ಸಲ್ವಲಾಂಯ್
 ಸಲ್ವೊಂಕ್ ಮ್ಹಾಕಾ ಸಕ್ಚೆಂನಾಂಯ್.
 ಹಾಂವ್ ಆಯ್ಲಾಂ ಖಿಂಯ್‌ಧಾವ್ನ್
 ಥಂಯ್ ಮ್ಹಾಕಾ ಪಾಟಿಂ ಪಾವಂವ್ಚೆಂ ಸೊಡ್ಲ್ಯಾರ್
 ಹೆರ್ ಕಿತೆಂ ಕಾಮ್ ತುಕಾ

ಮೊರ್ಲಾ ತುಂ ಸಲ್ವಲಾಂಯ್
 ಹಾಂವ್ ಮೊರ್ತಾನಾ
 ಜಿವಂತ್ ಜಾತಲೊಂ ಹಾಂವ್
 ಆನ್ಯೇಕಾ ನವ್ಯಾ ಜಿವಿತಾಕ್ ಆನಿ ಆಶೆಂ
 ಮೊರ್ಲಾ ತುಂ ಅಂತ್ಯ್ ಖಂಡಿತ್ ನ್ಹಯ್
 ಏಕ್ ನವೆಂ ಆರಂಬ್.

ಕಾಲ್ ಮ್ಹಣಾಸರ್
 ಭಿಯೆತಾಲೊಂ ತುಕಾ ಹಾಂವ್
 ಫ್ರಾಸುನ್ ನಪಂಯ್ಚ್ ಕರ್ಚಿ
 ಮ್ಹಣ್ ಕಾಂಪ್ತಾಲೊಂ.
 ಆಜ್ ಮಾತ್ ಗತ್ ತುಜಿ ಚಿಂತುನ್
 ವೋಂಟ್ ಪುಲಯ್ತಾಂ
 ಕಾಳಿಜ್ ಧಲಯ್ತಾಂ
 ಮೊರ್ಲಾ ತುಂ ಸಲ್ವಲಾಂಯ್.

ನಪಂಯ್ಚ್ ತುಂ ಕರ್ತಲೆಂಯ್ ಫಕತ್ ಕೂಡ್ ಮ್ಹಜಿ
 ಮ್ಹಜೊ ಉಡಾಸ್ ಆನಿ ಹಾಂವೆಂ ಪಾಟಿಂ ಸೊಡ್ಚಿಂ
 ಮೊವಾಳ್ ಮೊಗಾಳ್ ಭೊಗ್ಲಾಂ ಏ ದುರ್ಬಾಗಿ ಮೊರ್ಲಾ
 ತುಂ ಕೆದಿಂಚ್ ನಾಸ್ ಕರುಂಕ್ ಸಕ್ಚೆಂನಾಂಯ್.

ಏಕ್ ದೀಸ್ ತುಂ ಮ್ಹಾಕಾ ಫ್ರಾಸಿತಾನಾ
 ಉಡಾಸ್ ದವರ್ ಏ ಮೊರ್ಲಾ
 ತುವೆಂ ದಿಂವ್ಚೊ ಕಾಳೊಕ್
 ತೀಕ್ಚೊ ಉಜ್ವಾಡಾಕ್ ಕಾರಣ್ ಜಾತಲೊ
 ತುವೆಂ ಸಂಪಯಿಲ್ಲೊ ಅದ್ಯಾಯ್
 ಭಾಗಿ ಚರಿತ್ರೆಕ್ ವಾಟ್ ಜಾತಲೊ.

(2000)

22. ಹೊ ಪಾವ್

ಹೊ ಪಾವ್
ಭರೊನ್ ಯೆಂವ್ಚ್ಯಾ ಭಗ್ಣಾಂಬರಿ
ಥೊಡೆ ಪಾವ್ತಿಂ ಆವ್ ಜಾತಾ
ಬರೆಂ ಕುಸ್ಡೆಂ ಆರಾವ್ನ್ ವ್ಹರ್ತಾ

ಹೊ ಪಾವ್ ಸ್ವಪ್ಣಾಂಬರಿ
ರಂಗಾಳ್ ಜಾತಾಂ ಭಿರಾಂತ್ ಮೊರ್ತಾ
ವಿಕಾಳ್ ಜಾತಾಂ ಕಾಳಿಜ್ ತೊವ್ತಾ

ಹೊ ಪಾವ್ ಚಿಂತ್ನಾಂಬರಿ
ಥೊಡೆ ಪಾವ್ತಿಂ ಚುಕ್ತಾ ಮೀತ್
ಥೊಡೆ ಪಾವ್ತಿಂ ಸುಕಿದಾಡ್ ವೋತ್

ಆನಿ
ಹೊ ಪಾವ್ ಚೆಡ್ವಾಂಬರಿ
ಜಿಣ್ಯೆಂತ್ ಚೆಡ್ವಾವ್ ಭರ್ತಿ ಹಾಡ್ತಾ
ಭಗ್ಣಾಂ ಕಡಂವ್ಕ್ ಸಂಗೀತ್ ಜಾತಾ
ಸ್ವಪ್ಣಾಂಕ್ ಜಿವೆಂ ರೂಪ್ ದಿತಾ
ಸುಕ್ತಿ ಆಸ್ತಾಂ ಗಿನ್ಯಾನ್ ಚುಕ್ತಾ

(2006)

23. ಸಕಾಳ್

ಅಸೊ ಏಕ್ ಸಕಾಳ್ ಉದೆಲಾ
 ಪರ್ದಳ್ ರವಿಚ್ಯಾ ತೆಲ್ಲ್ಯಾ ಕಿರ್ಣಾಂನಿ ಸೃಶ್ಟಿ ಸಜ್ಜಾ
 ತಣಾ ಪಾಕೈರ್ ದೊವಾ ಮೊತಿಯಾಂ
 ಕಣ್ಣೆ ಮುಕುಟಾರ್ ಭಾಂಗಾರ್ ಭಾತಾಂ
 ಉಬಿರಾಂತ್ಲ್ಯಾ ಸಾಳ್ಕಾ ಗಾಲಾಂಚಿ ತಾಂಬ್ನಾಣ್ ಕೊಣೆಂಗೀ ಚೊರ್ಲ್ಯಾ
 ಹರ್ದೆಂ ಫುಲಂವ್ಚ್ಯಾ ಕುದ್ರಾಚಿ ಸೊಬಾಯ್ ದೊಳ್ಯಾಂನಿ ಭರ್ಲ್ಯಾ
 ಆಕಾಶಿಂ ಮಾಳ್ಯಾಕ್ ಚಡ್‌ಲೆ ಘೊಣಿಕ್
 ಅನಂತಾಕ್ ಉಬ್ಬಿ ಸುಡ್ನುಡಾಯ್ ಕಾಳ್ಜಾಂತ್
 ರಾತಿಂಚ್ ಕಿರ್ಣಾಲ್ಲ್ಯಾ ಬಿಂಯಾ ಮುಂಗ್ಯಾಕ್
 ಆಜ್‌ಚ್ ಫಳ್ ದಿಂವ್ಚಿ ಉರ್ಬಾ ಆಂಗಾಂತ್.
 ನಾಚೊನ್ ವಾಳ್ಚೆ ನ್ಹಂಯ್ಚೆಂ ಉದಕ್
 ಖಡ್ವಾಂನಿ ಉಡೊನ್ ಜಿರಿಯೆಕ್ ದೆಂವ್ತಾನಾ
 ಕಿರ್ಣಾಂ ಪ್ರಕಾಸಾಕ್ ಮೊಗ್ರ್ಯಾ ಮೊಳೊಚ್ ಜಾವ್ನ್
 ಆತಾಂ ನ್ಹಂಯ್ ಆನಿ ಜಿರಿಯೆ ಮದೆಂ
 ಹೆಂ ಕಸಲೆ ಗಾಂಧರ್ವ್ ಲಗಿನ್ ಸಾಂಗಾ ಮ್ಹಾಕಾ!
 ಮಜ್ಬೂತ್ ಗೇಟ್ ಉತ್ತೊನ್
 ರಾವೈರಾಚಿಂ ಜನಲಾಂ ಚೇರ್ನ್
 ಚೊರಾಂಚ್ ವಿಶೆವ್ ಕುಡಾಕ್
 ರಿಗ್‌ಲ್ಲಿಂ ಕಿರ್ಣಾಂ ಶೆಟಿಚ್ಯಾ ಕಪಾಲಾಕ್ ಉಮೆ ದಿತಾನಾ ತೊ
 ಕೂಸ್ ಪರ್ತುನ್ ಬಾಯ್ಲೆಕ್ ಗೊಪಾಂತ್ ಆರಾಯ್ತಾ.
 ಕಿರ್ಣಾಂ ಶೆಕ್ ಊಬ್ ದಿಂವ್ಚೆ ಆದಿಂಚ್
 ಹಾಡ್ಕುಟ್ಯಾ ಜೊಡಿ ಪಾಡ್ಯಾಂಕ್
 ಗಾದ್ಯಾಕ್ ಆಂಬುಡ್ನ್
 ಜೋತ್ ಬಾಂದ್ಚ್ಯಾ
 ಅಸ್ಕತ್ ರಯ್ತಾಚ್ಯಾ
 ನಿಸ್ತೇಜ್ ದೊಳ್ಯಾಂನಿ ಭರ್ವಶ್ಯಾ ಕಿರಣ್ ಪರ್ದಳೆಂಚ್ ನಾ!

(2005)

24. ಮ್ವಾಕಾ ತಾಣಿಂ ಬಂದೆಂತ್ ಫಾಲಾ

ಮ್ವಾಕಾ ತಾಣಿಂ ಬಂದೆಂತ್ ಫಾಲಾ

ಸಾಂಗಾ ಸುಟ್ಕಾ ಕೋಣ್ ದಿತಾ?

ಕೊರೊಡಾಂನಿ ರುಪಯ್ ಮೆಜುನ್

ಮಜ್ಬುತ್ ಮಹಾನ್ ದೆವಾಳ್ ಬಾಂದುನ್

ಮ್ವಾಕಾ ತಾಂತುಂ ಬಂದಿ ಕೆಲಾ

ಲೊಕಾ ಕಾಳ್ಜಾಕ್ ಪ್ರವೇಶ್ ಕರುಂಕ್

ಅತ್ರಗ್ಜ್ಯಾ ಮ್ವಾಕಾ ತಾಣಿಂ

ದಾಕ್ಟೆನ್ ನಾಸ್ತಾಂ ಕುಡಾಯ್ಲಾ.

ಮಂದಿರ್ ಮಜ್ಬುತ್ ಬಾಂದ್ಲಾಂ ಖರೆಂ

ಮನ್ಶ್ಯಾ ಮಂದಿರಾಕ್ ಮೋಲ್ ನಾ

ಗಿರೆಸ್ತ್ ದುಬ್ಳ್ಯಾಕ್ ಲುಟುನ್ ಖಾತಾ

ಕಪಟಿ ಭಕ್ತೆಕ್ ಗಡ್ ನಾ.

ಮ್ವಾಕಾ ಕುಡಾಯಿಲ್ಲಾ ಜಯ್ಲಾ ಬಾಗ್ಲಾಕ್

ಭಾಂಗಾರ್-ಶಿಂಗಾರ್, ಮೊತಿಯಾಂ-ಧಿಕಾಂ

ರಿಣಾ ಆವ್ರಾಂತ್ ತಡಿವಿಣೆಂ

ಜೀವ್‌ಫಾತ್ ಕರ್ಚ್ಯಾ ನಾಡ್ಕಾರ್ ರಯ್ತಾಕ್

ದೋನ್ ಸಿಸಿ ದುಕಾಂ.

ತೀಸ್ ಲಾಕಾಂಚೆ ಫಾಂಟಿ ತೊರಿರ್

ಮ್ವಜೆ ಖಾತಿರ್ ಆವಾಜ್ ಕಟೀಣ್

ದಲಿತ್, ಮ್ವಾರ್, ಕೊರೊ, ಕೊರ್ರ್ಯಾಕ್

ರಸ್ತ್ಯಾರ್ ಫಾಲಾ ಆವಾಜ್ ಲುಟುನ್.

ಕಳ್ಳಾಂ ಮ್ವಾಕಾ ಆಕ್ರೇಕ್ ತರ್ಯಿ

ಕಿತ್ಯಾಕ್ ಸುಟ್ಕಾ ಪಾಟಿಂ ಫಾಲಾ ಮ್ವಜೆ!

ದೆವಾಳಾ ಥಾವ್ನ್ ಚುಕವ್ನ್ ಗೆಲ್ಯಾರ್

ಪರ್ತ್ಯಾನ್ ತೊ 'ಅನಿಶ್ಟ್' ಲೋಕ್ ಮಿರ್ಸಾಯ್ತಾತ್

ಮ್ವಳ್ಳಿ ಖರಿ ಕಾವ್ಣೆಣಿ ತಾಂಚಿ!

(2005)



25. ಆಮ್ಚ್ಯಾ ಗಾಂವಾಕ್ ಯೇರೆ ಕವಿ

ಆಮ್ಚ್ಯಾ ಗಾಂವಾಕ್ ಯೇರೆ ಕವಿ

ಖರಿಚ್ ಝರಾತ್ ಲಿಖ್ಣಿ ತುಜಿ

ಉಜ್ವಾಕ್ ಉತರ್

ಪಾಚ್ವೊ ಪಾಲಂವ್

ಆಂಗಾರ್ ಆರಾವ್ನ್

ಆಡ್ ಆಡ್ ನಿಡ್ಲ್ಯಾತ್

ಉಬಾಳ್ ಗಾದೆ

ದಾವ್ಯಾಕ್ ಪಳೆ

ಭರ್ತಿತ್ ದೊಳೆ

ಹರ್ದೆಂ ಫುಲವ್ನ್

ಪೆಂಕಾಡ್ ರುಂದಾವ್ನ್

ಉಬೆ ಜಾಲ್ಯಾತ್

ಗಾಬೊ ಗುಡೆ

ಮುಕಾರ್ ಮುಕಾರ್ ಚಮ್ಕಾತಾನಾ

ನಾಕಾಕ್ ಆದ್ಲೊನ್ ಧಾದೊಸ್ ಕರ್ತಾ

ಸುವಾದ್ ರಾನ್ವಟ್

ಕುಸುಮಾಂಚೊ

ಗಾಂವ್ ಆಮ್ಚೊ ಪರ್ವತಾಂಚೊ

ಗಾಂವ್ ಅಖಂಡ್ ಬಳ್ವಂತಾಂಚೊ

ಲಿಖ್ಣೆಂತ್ ತುಜ್ಯಾ ಜೀವ್ ಭರ್ತಿತ್


ವಾರ್ಯಾರ್ ಧಲ್ವಿಂ ಚೆಡ್ವಾಂ ಆಮ್ಚಿಂ

ಹಾಸ್ತಾನಾ ತಿಂ ಕಾಳಿಜ್ ಭರಾತ್

ಚಲ್ತಾನಾ ಮನ್ ಉಟೊನ್ ನಾಚಾತ್

ಉಜ್ಯಾನ್ ಲಿಖ್ಣಿ ಕಡಂವ್ಕ್ ವೆಗಿಂ


ಆಮ್ಚ್ಯಾ ಗಾಂವಾಕ್ ಯೇರೆ ಕವಿ



ಕಾಳಿಜ್ ತುಜೆಂ ಉಸವ್ನ್ ಹಾಡ್
ಗೋಡ್ ಜಾಯ್ತ ಕವನ್ ತುಜೆಂ
ಮಾಂಯ್-ಭಾಶೆಕ್ ಭುಲವ್ನ್ ಸೊಡ್
ಹಳೂ ಜಾಯ್ತ ಉತ್ರಾಂ-ವೊಜೆಂ
ಲಿಖ್ಣೆಂತ್ ಮೊಗಾ-ಸುವಾದ್ ಭರುಂಕ್
ತಿಂತಾಂತ್ ಮಾತ್ಯೆ ವಾಸ್ ಉಟಂವ್ಕ್
ಆಮ್ಚ್ಯಾ ಗಾಂವಾಕ್ ಯೇರೆ ಕವಿ
ರಾಕೊನ್ ರಾವ್ಲ್ಯಾತ್ ಚಂದ್ರ್ ರವಿ
(2003)

26. ಬಾಂಟ್ಲೆರ್

ಕುದ್ರೊ ಆನಿ ಮೊಡಾಂಚೆಂ ಮಿಲನ್ ಜಾವ್ನ್
ಪಾವ್ನಾ ಬಾಂಟ್ಲೆರ್ ಜಾಂವ್ಚ್ಯಾರ್ ಆಸಾ
ದೆಕುನ್, ಮೊಡಾಂ ಮೊಡಾಂಚೆಂ ಖಜ್ಜೆ
ಝಗ್ಲಾಣ್ಯಾ ದಾರು ಝಳವ್ನ್
ಪ್ರದ್ವಿ ಮಾಂಯ್ ಮೊಗಾ ಈಳ್ ಉಟವ್ನ್
ಬಾಂಟ್ಲೆಕ್ ಪೊಸ್ಚ್ಯಾಕ್ ಆಯ್ತಿ ಜಾಲ್ಯಾ



27. ಉಡಾಸ್

ತುಕಾ ಮೆಳೊಂಕ್
ಮನ್ ಆಂವ್ಡೆತಾ ತರ್ಯೀ
ಕಾಳ್ಜಾ ಧಳಾಂತ್ ಮಾತ್ ಭುಂಯ್ಕಾಂಪ್
ಖಂಯ್ ಮ್ಹಜ್ಯಾ ಉಡಾಸಾಂನಿ
ಆನಿ ಸ್ವಪ್ನಾಂನಿ ದಿಶ್ಟಿಕ್ ಪಡ್ಚೆಂ
ರುಪ್ಣೆಂ ಮ್ಹಾಕಾ ಭೆಟ್ಚೆಂನಾ ಕೊಣ್ಣಾ ಮ್ಹಣ್!
ದೆಕುನ್ ತುಂ ಉಡಾಸಾಂನಿಂಚ್ ರಾವ್
ದಿಶ್ಟಿಕ್ ಸಾಂಪಡ್ನಾಕಾ.

(2006)

28. ಮ್ವಜೊ ಉಡಾಸ್ ದವರಾ

ಪೊರ್ವಾಂ ಇಗರ್ಜೆಂತ್ ನತಾಲ್ ಸಂಭ್ರಮ್ತಾನಾ
ನವ್ಯಾ ಸುಟಾ ಬುಟಾರ್ ಸೊಬೊನ್
ವಿದೇಶಿ ಸುಗಂಧ್ ತೆಲಾಂನಿ ಸುವಾದ್ ಫಾಂಕವ್ನ್
ಇಗರ್ಜೆಂತ್ ಪರ್ಮಳಾ ಸ್ಪೋಟ್ ಉಟಯ್ತಾನಾ
ಮ್ವಜೊ ಉಡಾಸ್ ದವರಾ.

ಮೆದ್ಯಾನೆ ಮಿಸಾ ಉಪ್ರಾಂತ್
ನೊಟಾಂಚ್ಯೊ ಆಟ್ಯೊ ಕ್ಲಬ್ಬಾಂನಿ ಪಾಟೊರ್
ಕೂಡ್ ಸಗ್ಳಿ ಆಮಾಲಾಚ್ಯಾ ವಾಯ್ಕಾಂನಿ ಧಲ್ತಾನಾ
ಕೊಣಾ ವೆಂಗೆಂತ್ ಕೋಣ್ ತೊವ್ತಾನಾ
ಮ್ವಜೊ ಉಡಾಸ್ ದವರಾ.

ಫರಾನ್ ಫರ್ ದುಕ್ರಾ ಮಾಸಾ
ಅನ್ಕಿಟಿ ಖಿದ್ವಳಾಂವ್ಚ್ಯಾ ವಾಸಾನ್ ಶಿಜ್ತಾನಾ
ಕಾಜುಚ್ಯಾ ಕಾಲ್ದೆ ಸವೆಂ ವೊಬಾಪೊಡಿ
ಅಡ್ಕಳಿವಿಣೆಂ ಗಳ್ಯಾಂತ್ ದೆಂವ್ತಾನಾ
ಮ್ವಜೊ ಉಡಾಸ್ ದವರಾ.

ಗಾಂವಾನ್ ಗಾಂವ್ ತುಮಿ
ದಬಾಜೊ ಆಚರೊನ್ ನವೆಸಾಂವ್ ಹಾಡ್ತಾನಾ
ರೀಣ್ ಕಾಡ್ನ್ ದವ್ಲತ್ ದಾಕವ್ನ್
ಕುಟ್ಮಾಕ್ ವಾಟೆರ್ ಫಾಲ್ತಾನಾ
ತುಮ್ಚ್ಯಾ ಫೆಸ್ತಾ ಖ್ಯಾಸ್ತೆ ಖಾತಿರ್
ಪಾಪಾರ್ಯಾಂಚೊ ಗೋಳ್ ಕರ್ತಾನಾ
ಮ್ವಜೊಯಿ ಉಡಾಸ್ ದವರಾ.

ತುಮಿ ಸಂಭ್ರಮ್ಚೆಂ ನತಾಲಾಂ ಫೆಸ್ತ್
ಮ್ವಜೆಂಯಿ ಫೆಸ್ತ್
ಕಿತ್ಯಾಕ್
ತೊ ಮ್ವಜೊ ಜಲ್ಮಾದೀಸ್!

(2006)



29. ಸೃಶ್ಟೆಕ್ ಲುಟ್ಲಾಂ; ಸ್ತ್ರೀಯೆಕ್ ದುಕ್ಲಾಂ!


ಪ್ರಕೃತಿ ಮಾಯೆಚೆರ್
ಅತ್ಯಾಚಾರ್ ಚಲ್ಲಾ
ವಾರೆಂ ವಿಕಾಳ್
ಉದಾಕ್ ಅಂಬೊಟ್
ಧರ್ಮಿ ಉಜ್ಯಾ ದಾವೆನ್ ಭಾಜ್ಲ್ಯಾ

ಮಯ್ಲಾಂ ಮಯ್ಲಾಂ
ಪೊಕೊರ್ಲ್ಯಾರಾಯಿ
ಮಾತ್ಯೆ ಗರ್ಭಾಂತ್
ಶೆಳ್ ನಾ
ಸುಕ್ಲ್ಯಾ ಪಾಕಾಂನಿ
ಆಕಾಶಿಂ ಚಡೊಂಕ್
ಚಿಮ್ಮಿಭರ್ ಬಳ್ ನಾ

ಮಾಸೆ ಪೊಪ್ಸಾಂತ್
ಕದ್ವಳ್ ಉದಾಕ್ ಭರ್ಲಾಂ
ಸ್ವಾರ್ಥಿ ಮನ್ಶಾನ್ ಉದ್ಕಾ ವಾರೆಂಯಿ
ಗುಪಿತ್ ಚೊರ್ಲಾಂ

ಸೃಶ್ಟೆಕ್ ಲುಟ್‌ಲ್ಲ್ಯಾ ಬರಿಚ್
ಅದೀರ್ ಸ್ತ್ರೀಯೆಚೆ ಸುಸ್ಕಾರ್
ಆಟಿವಿಟಿ, ಜಿಣ್ಯೆ ಅಂದ್ಕಾರ್
ವಾಡೊನ್‌ಂಚ್ ವೆತಾತ್ ತೆಂ
ಆಬ್ಲೆಶಿ ಪುರುಷಾಕ್
ಗಮ್ಚೆಂ ತರ್‌ಯಿ ಕೆದ್ನಾಂ?

(2006)



30. ಭಿರಾಂತ್

ದೊಳೆ ಧಾಂಪ್ಲ್ಯಾರ್
ತಾಚೆಂ ರುಪ್ಣೆಂ ಆಸ್ಲೆ ಪಾಲ್ವೆಂತ್ ಘುಸೊನ್
ಆಪ್ಲಾಕ್ ಅಧೀರ್ ಕರಿತ್
ಮ್ಹಳ್ಳ್ಯಾ ಭಿಯಾನ್ ಹಾಣೆಂ
ಸುಮಾರ್ ತೇಂಪ್ ಉಗಡ್‌ಲ್ಲಾ ದೊಳ್ಯಾಂನಿಂಚ್
ರಾತಿ ಹುಲ್ವಾಯಿಲ್ಲೊ
ಪುಣ್, ದೊಳ್ಯಾಂಕ್ ಪುರಾಸಣ್ ದಿಲ್ಯಾರ್
ಮತಿಕ್ ಬೆಸೊರ್ ಪಡಾತ್ ಮ್ಹಣ್
ವಯ್ಜಾನ್ ತಾಕಿದ್ ದಿಲ್ಲ್ಯಾ ಉಪ್ರಾಂತ್
ಹೊ ದೊಳೆ ಧಾಂಪುನ್ ಅಸ್ಕತ್ ಜಾತಾ
ಮತಿಂತ್ ತಾಚೊ ಉಡಾಸ್ ಕಾಂಯ್
ಭರೊನ್ ವಚಾತ್ ಮ್ಹಳ್ಳ್ಯಾ ಆಕ್ಲಾಸಾನ್!

(2007)

31. ಸಾರ್ಕ್ರಿಫಿಸ್

ಖಿಂಯ್ಚ್ಯಾಗಿ ಎಕಾ ಶೆವೊಟಾ ಖಾತಿರ್
ಅಪೂರ್ವ್ ದಾಯ್ಜ್ ಮಿಶೆನ್ ದಾನ್ ಕರ್ನ್
ತಾಣೆಂ ನವ್ಯಾ ರಂಗೀನ್ ಜಿಣ್ಯೆಕ್ ಮೇಟ್ ಕಾಡ್ತಾನಾ
ಹಾಣೆಂ ಕಾಳ್ಜಾಕ್ ತೊಪ್ಚ್ಯಾ ಹಜಾರ್ ಭಾಲಿಯಾಂಕ್
ಮೊಗ್ರ್ಯಾ ರೈಲೆ ಕಶೆ ಸ್ವೀಕಾರುನ್
ವೊಂಟಾ ಪೊಂತಾರ್ ಮಾರ್ಮಿಕ್ ಹಾಸೊ ಹಾಡುಂಕ್ ಕರ್ಚೆಂ ಪ್ರೇತನ್!

(2007)



32. ಅಸಹಾಯಕ್

ಉಚಾಂಬಳ್ ದರ್ಯಾಚ್ಯಾ
ಮಸ್ತಂಚ್ಯಾ ಲ್ಹಾರಾಂಕ್
ಫುಡ್ ಕರುಂಕ್ ಕಶ್ಟೊಂಚಿ
ಅಸ್ಕತ್ ತಡ್
ಅಪ್ಲೆಂ ಅಸ್ತಿತ್ವ ಉರಂವ್ಕ್ ಸಕನಾಸ್ತಾಂ
ದರ್ಯಾಸವೆಂ ಏಕ್ ಜಾಂವ್ಕ್ಯಾ ಕಶ್ಟೊನ್
ಖರೆವ್ನ್ ಪಾಟಿಂ ವೆಚ್ಯಾ ದರ್ಯಾಕ್ ಪಳೆವ್ನ್
ಇಲ್ಲಿ ಇಲ್ಲಿಚ್ ಕರ್ಗತಾ!

(2007)

33. ಪರಿಗತ್

ಪಾವ್ನಾ ಥೆಂಬೊ ಏಕ್
ಗುಲೊಬಾ ಪಾಕೈರ್ ಪಡ್ಲಾ
ಗರ್ಬಾಂತ್ ರಿಗೊನ್ ಪ್ರಸೂತ್ ಜಾಂವ್ಚೆ ಆದಿಂ
ನಶ್ಟಿ ಭೊಂವೊರಾನ್ ಚಿಂವೊನ್ ಸೊಡ್ಲಾ

ಏಕ್ ಜಿವಾ ಕಣ್ ಪುರುಶಾಚೊ
ಪ್ರಕೃತೆಂತ್ ಲಿಪ್ಲಾ
ಜಿವಾಳ್ ಸೃಶ್ಟಿ ಕಿರ್ಲೊಂಚೆ ಆದಿಂ
ಕರ್ಮಿ ಜಾತಿನ ಕಿಮ್ಮುನ್ ಕಾಡ್ಲಾ

ಏಕ್ ಲಾರ್ ದರ್ಯಾಚೆಂ
ಉಮಾಳ್ಯಾಂನಿ ಉಟ್ಲಾಂ
ತಡಿಕ್ ಯೇವ್ನ್ ಆಪೊಂಚೆ ಆದಿಂ
ದರ್ಯಾಕ್ ಸುಕ್ತಿ ಆಯ್ಲ್ಯಾ

ಏಕ್ ಉತರ್ ಮ್ಹಜೆಂ
ಕಾಳ್ಜಾಂತ್ ಧಾವ್ನ್ ಸುಟ್ಲಾಂ
ತುಜ್ಯಾ ಕಾನಾಕ್ ಪಾಂವ್ಚೆ ಆದಿಂ
ಕಾಳಿಜ್ ಧಾರುಣ್ ಜಾಲಾಂ!

(2007)



34. ನವಾಲ್

ಬೆಣ್ಣೆ ಮುಳಾಂತ್ ಚಾಂದ್ನೆಂ ಫಾಂಕ್ಲಾಂ
ವಾರ್ಯಾ ರಾಣ್‌ಯೆನ್ ಮಾತೆಂ ತೆಂಕ್ಲಾಂ
ಅಸ್ಕತ್ ಫಾಂಟಿಯೆರ್ ಬೆಣಸ್ ಪಿಕ್ಲಾಂ
ನವಾಲ್ ಘಡ್ವಾರ್ ಆಸಾಂ
ತಶೆಂ ಮ್ಹಾಕಾ ಭೊಗ್ಲಾಂ.

ಕೊಗ್ಗೆ ತಾಳ್ಯಾಂತ್ ಕಾಸ್ಯಾಚೊ ಗುಣ್ಗುಣೊ
ಪಿಸೊಳ್ಯಾ ಮೆಳಾಂತ್ ಬಣಾಂಚೊ ಧೊಣು
ಆವಾಳ್ಯಾ ಗರ್ಬಾಂತ್ ಸಾಕ್ರೆಚೊ ಅಣು
ನವಾಲ್‌ಚ್ ಘಡ್ಲಾಂ

ತಶೆಂ ಹಾಂವ್ ಮ್ಹಣುಂ?

ಆಕಾಸಾರ್ ನೆಕೆತ್ರಾಂಚಿ ದಿವಾಳೆ ಪರಬ್
ಗೋಳಿ ರುಕಾರ್ ಘುಗ್ ಜಿರಯ್ತಾ ಚರಬ್
ದಬಾಜ್ಯಾಚೊ ಸುವಾಳ್ಯಾಚೊ ಹೊಚ್ ಕಾಂಯ್ ಆರಂಬ್?
ನವಾಲ್ ಘಡೊನ್ ಆಸಾ
ಅತ್ರೇಗಾಚೊ ಹೊಚ್ ಖರೊ ಪ್ರಾರಂಬ್.

ಸಂಸಾರ್ ನಿದ್ಲಾ ಕವಿ ಜಾಗೊ ಜಾಲಾ
ಕವಿತಾ ರಾಣ್‌ಯೆನ್ ತಾಕಾ ಸಾರ್ಕೊ ಪಿಕಯ್ಲಾ
ರಗ್ತಾ ತಿಂತಾನ್ ಲಿಕ್ಲಿ ಝುರವ್ನ್
ಕವಿ ಸಗ್ಳೊಚ್ ಸಲ್ವಲಾ
ನವಾಲಾಕ್ ರಾಕೊನ್ ರಾಕೊನ್, ಆತಾಂ
ಕವಿತೆಕ್ ಕವಿ ಮೆಲಾ.


(2003)



35. ತುಂ ಆಮ್ಗರ್ ಆಯ್ಲೊನಾಂಯ್!

ಗುಡ್ಸಲ್ ಮೊಗಾನ್ ನಿತಳ್ ಕರ್ನ್
 ಪೊಂವ್ಚ್ಯಾ ಪಾಕ್ಯಾಕ್ ತೆಪೆ ಮಾರ್ನ್
 ದೋನ್ ದೀಸ್ ಉಪಾಸ್ ರಾವೊನ್
 ಪೊಂಟಿ ಪೆಟವ್ನ್ ತುಕಾ ರಾಕೊನ್ ರಾವ್ಲೊಂ
 ಥೆಂಬೊ ತೇಲ್ ಕಾಬಾರ್ ಜಾವ್ನ್
 ಮಿಣ್ಣಾಲ್ಲಿ ವಾತ್ ಜೀವ್ ಉರೊಂಕ್
 ರಗ್ಡೊನ್ ರಗ್ಡೊನ್ ಸಲ್ವೊನ್
 ಪಾಲ್ವೊನ್ ಗೆಲಿ, ಘಾಟ್ ಧುಂವೊರ್ ಉಟವ್ನ್
 ತುಂ ಇಗರ್ಜೆಚ್ಯಾ ಸುವರ್ಣಚ್ಯಾ ತಾಬೆರ್ನಾಕ್ಲಾಂತ್
 ಪಿಚಾರ್ ಜಾಲೊಯ್
 ಆಮ್ಗರ್ ಆಯ್ಲೊನಾಂಯ್!

ಜಿವಾಂತ್ ರಗಾತ್ ಆಟೊನ್ ಗೆಲ್ಲಿ
 ಅಸ್ಕತ್ ಬಾಯ್ಲ್ ಮ್ಹಜಿ
 ತಿತ್ಲ್ಯಾಚ್ ಅಸ್ಕತ್ ಪಿಂಪ್ರ್ಯಾಕ್
 ಭುಂಯ್ ಘಾಲ್ನ್, ಮ್ಹಾಕಾ
 ಎಕ್ಸುರ್ಯಾಕ್ ಸಾಂಡುನ್ ಚಲ್ತಚ್ ರಾವ್ಲಿ
 ತಿಚಿ ನಿರ್ದೀವ್ ಕೂಡ್
 ದೋನ್ ಕಟ್ಟಾಂ ಉದ್ಕಾನ್ ನಾಣವ್ನ್
 ತೆಂಚ್ ಪಿಂಜ್ಕರ್ ಕಾಪಾಡ್ ರೆವ್ಡಾವ್ನ್
 ಗುಡ್ಸಲಾಂತ್ ನಿದಾಯ್ತಾನಾ
 ಪಿಂಪ್ರ್ಯಾನ್ ದಾಂಬು ಬಾಂದುನ್
 ಕಿಂಕ್ರಾಟ್ಲೆಂ ಆಯ್ಕೊಂಕ್ ಸಕಾನಾಸ್ತಾಂ
 ಭುಜ್ವಣೆಕ್ ತುಕಾ ರಾಕೊನ್ ರಾವ್ಲೊಂ
 ತುಂ ಮಜ್ಬೂತ್ ವಿದೇಶಿ ಘಾಂಟಿಂಚ್ಯಾ
 ಆವಾಜಾಂತ್ ಘುಸ್ಲೊಯ್
 ಆಮ್ಗರ್ ಆಯ್ಲೊನಾಂಯ್!



ಮೊಂನ್ ಆನಿ ನುನಾ

ಪಿಂಪ್ರೆಂ ಮ್ಹಜೆಂ
ಚಿಂವೆಕ್ ಅತ್ರಗೊನ್ ಬೊಟಾಂ ಚಿಂವ್ತಾನಾ
ಭುಕೆನ್ ಕಿಂಕ್ರಾಟೊನ್
ಸುರೈಲ್ಲೆಂ ಪಾಕೆಂಚ್ ಹಾಲಯ್ತಾನಾ
ತಾಚ್ಯಾ ತಾಳ್ಯಾಂತ್
ಥೆಂಬೊ ಥೆಂಬೊ ನೀಸ್ ಒತುನ್
ಧಾಂಬವ್ಚೆಂ ಪ್ರೇತನ್ ಕರ್ತಾನಾ
ಭಿಕಾರಿ ಬಾಪಯ್ ಹಾಂವ್
ಆವಯ್ ಜಾಂವ್ಕ್ ಸಲ್ಲೊನ್
ಪಿಂಪ್ರಾನ್ ದೊಳೆ ಧಾಂಪ್ತಾನಾ
ಆಂಗೊಟ್ಯಾಂನಿ ರೆವ್ಡಾವ್ನ್ ತಾಕಾ
ಪೊಂಡಾಂತ್ ನಿದಾಯ್ತಾನಾ
ದೆಂವ್ಲಿಂ ಆಮೊಲಿಕ್ ದುಕಾಂ
ಮಾತಿಯೆಂತ್ ಜಿರಿಂ
ತುಂ ಮಿಸಾಂತ್ ಲಿತುರ್ಜಿಂತ್ ಶಿರ್ಕಾಲೊಯ್
ದುಕಾಂ ಪುಸುಂಕ್ ಆಯ್ಲೊನಾಯ್!

ಹಾಡಾಂ ಕಾತಿರ್ ಉಮ್ಕಾಳೊಂಕ್
ಕಶ್ವಾಲ್ಲೊ ಜೀವ್ ಮ್ಹಜೊ
ಆಕ್ರೇಕ್ ತರ್ಯೀ ಉಬೊಂಕ್ ಆಯ್ತೊ ಜಾವ್ನ್
ಹಾಂವ್ ಮಾಂದ್ರೆರ್ ಶೆವ್ವಾಲಾಂ
ಪಾಟಿಂತ್ಲ್ಯಾ ರುಂವಾಂನಿ ಕಿಡೆ
ಚರ್ಟೆನ್ ಮಸ್ತಿ ಘಾಲ್ತಾತ್
ಸುರೈಲ್ಲಾ ಪಾಕ್ಯಾಂತ್ಲ್ಯಾ ಆಬ್ಲೆಶಿ ಸಾಳಿಯಾಂನಿ
ಇಡ್ಯಾಂನಿ ಗುಂತ್ಲ್ಯಾ ಜಾಳಿಂತ್ಲ್ಯಾನ್
ರಿತೊ ಆಕಾಸ್ ಚೊವುನ್
ಜೀವ್ ತುಟ್ಟಾ ಹ್ಯಾ ವೆಳಿಂ
ತುಕಾ ರಾಕೊನ್ ಆಸಾಂ
ತುಂ ಮಾತ್ ತಾಂಚ್ಯಾ ಫೆಸ್ತಾ ಪರ್ವೆಂನಿ
ಮೆತೆರ್ ಜಾಲಾಯ್, ದೆಕುನ್
ಮ್ಹಜೆಶಿಂ ಯೆಂವ್ಚೊ ಭರ್ವೊಸೊ ದಿಸಾನಾ ಮ್ಹಾಕಾ!!

(2007)

36. ಮೊಂವ್ ಆನಿ ಮೂಸ್

ಮೊಂವಾ ಥಾವ್ನ್ ಮುಸಾಕ್
ವಿಂಗಡ್ ಕೆಲಾ

ಮೊಂವಾ ಥೆಂಬೆ ಪಾವ್ಲ್ಯಾಂನಿ ದೆಂವೊನ್
ಗೊಡ್ಸಾಣೆಚೊ ವಿಬಾಡ್ ಜಾಲಾ!

ಮೊಂವಾ ಥಾವ್ನ್ ಮುಸಾಕ್
ವಿಂಗಡ್ ಕೆಲಾ

ದಿಶಾ ಚುಕ್ಲೊ ಮೂಸ್ ಬಾವೊ
ಭುಕೆನ್, ಖಿಂತಿನ್ ಮತಿಹೀನ್ ಜಾಲಾ!

ಮೊಂವಾ ಥಾವ್ನ್ ಮುಸಾಕ್
ವಿಂಗಡ್ ಕೆಲಾ

ಮೊಂವಾ ಫೊಳಿ ಆಸ್ಲಲ್ಯಾ ಜಾಗ್ಯಾರ್
ಗಿದಾನ್ ವಿಲಾಸಿ ಪಟ್ತ್ ಬಾಂದ್ಲಾಂ!

ಮೊಂವಾ ಥಾವ್ನ್ ಮುಸಾಕ್
ವಿಂಗಡ್ ಕೆಲಾ

ಮೊಂವ್ ವೊಂಕ್ಚ್ಯಾ ಜಾತಿನ್ ಹಾಂಗಾ
ಮೊಂವಾ ರಾಯಾಕ್ ಗ್ರಾಸುನ್ ಸೊಡ್ಲಾ!

ಮೊಂವಾ ಥಾವ್ನ್ ಮುಸಾಕ್
ವಿಂಗಡ್ ಕೆಲಾ

ಮೊಂವ್ ಕೊಡು ಜಾವ್ನ್ ಚರ್ಬೆ
ಅನ್ನಿಟಿಂನಿ ಉಜೊ ಪೆಟ್ಲಾ!

(2007)



37. ದುಕಾಳ್ ಗಿತಾಂ ಆನಿ ...

ಗುಲೊಬಾ ಪಾಕೈರ್ ದುಕಾಂ ಪಾವೈ
 ಭಿಯೆವ್ನ್ ಗೆಲ್ಯಾತ್ ಆಕಾಶಿಂ ಕಾವೈ
 ದಿಗಾಯೆ ಮಾಡಾಚೊ ಅಭದ್ರ್ ಗುಣ್ಣುಣೊ
 ಸೊಬಾಯೆ ದೊಂಗ್ರಾಕ್ಯಾ ಅರಗ್ಗಾಂಟೆ ಯೆಣೊ
 ಅಸ್ಕತ್ ಜಾಲ್ಯಾ ಸೃಷ್ಟಿ ಅಸ್ಕತ್ ಜಾಲ್ಯಾ
 ಪಳಂವ್ಕ್ ಸಲ್ವೊನ್ ದೀಶ್ಪ್ ಗಯ್ತಿ ಜಾಲ್ಯಾ
 ದರ್ಯಾ ರಾಯಾ ಸುಕ್ತೆ ಗರ್ವಾಂತ್
 ಬಾಂಳ್ತೆರಾಕ್ ತಯಾರ್ ರಾಕ್ಸಾ ಲಾರಾಂ
 ತುರ್ಪೆಂತ್ ವಾಜವ್ನ್ ಸಮ್ಜಿರಾ ಸರ್ದಾರ್
 ಉಚಾಂಬಳ್ ಆತಾಂ ಗಿಲ್ಚಾಕ್ ಪೊರಾಂ
 ಧಾರುಣ್ ಜಾಲಾ ಸಮ್ಜಿರ್ ಧಾರುಣ್ ಜಾಲಾ
 ಕರೀಣ್ ಪ್ರತಿಕಾರಾಕ್ ಶರಣ್ ಜಾಲಾ
 ಸಾದ್ಯಾ ಬೊಳ್ಳಾ ಧರ್ತೆ ರಾಣ್ಯೆಕ್
 ಪೊಟಾಂತ್ ಕಿತ್ಯಾಕ್ ಚಾಬ್ಲಿ ಅಶಿ?
 ಜೀವ್ ದಿಂವ್ಚ್ಯಾ ಮಾತೆ ಮಾಯೆಕ್
 ಪ್ರಾಣ್ ಕಾಡ್ಚಿ ಗಿರಾಂತ್ ಕಶಿ?
 ಥಕೊನ್ ಗೆಲ್ಯಾ ಧರ್ತಿ ಥಕೊನ್ ಗೆಲ್ಯಾ
 ಮನ್ಶಾ ಪಾತ್ಕಾಂನಿ ಶಿಂಜೊನ್ ಗೆಲ್ಯಾ
 ಪಾವ್ನಾ ಪಾವೈಯೀ ಧಾರುಣ್ ಜಾಲ್ಯಾತ್
 ತಾಂಚ್ಯಾ ಯೆಣ್ಯಾನ್ ಭಿರಾಂತ್ ವಾಡ್ಲಾ
 ಭರ್ಲಾ ಉದ್ಕಾಂತ್ ಸ್ವಪ್ನಾಂ ಕದ್ವಳ್ಳಾಂತ್
 ದುಕಾಂ ಝುರಿಂತ್ ಆಸ್ಚಿ ಕಡ್ಲಾ
 ಪಾವ್ನ್ ಉಜೊ ಜಾಲಾ ಉಜೊಚ್ ಪಾವ್ನ್ ಜಾಲಾ
 ಶಿತಾ ಉಂಡಿ ಆಳ್ವಿ ಕರ್ನ್ ಲಾಚಾರ್ ಪೊಟಾಂ ದುವ್ನ್ ಗೆಲಾ
 ಎಕೆಕ್ ವಾದಾಳ್ ಎಕೆಕ್ ಅನ್ವಾರ್
 ಸ್ವಾರ್ಥಿ ಸಂಯ್ಬಾಚೆರ್ ಫಾಯ್ಸ್ ವಾಚ್ತಾ
 ಅನ್ವಾರಾಂ, ವಾದಾಳಾಂ ಇಡ್ಯಾ ಇಡ್ಯಾಂತ್
 ಉಟೊನ್ ಯೆಂವೊ ಕುಮ್ಮೆ ಹಾತ್, ಧಯ್ರಾ ಶ್ವಾಸ್
 ತಾಳ್ಯಾಂತ್ ಪಡ್ಲೊ ಸ್ವಾದಿಕ್ ನೀಸ್
 ಭರ್ವಶ್ಯಾಕ್ ಚಿಮ್ಮಿ ಈಟ್ ಫಾಲ್ತಾ

(2006)

38. ರಸ್ತಾ ದೆಗೆಚ್ಯಾ ರೊಪ್ಪೆಂತ್...

ರಸ್ತಾ ದೆಗೆಚ್ಯಾ ಎಕ್ಸುರ್ಯಾ ರೊಪ್ಪೆಂತ್
ಅಸ್ಕತ್ ಬಾಳೆಂ ರಡ್ಬಾನಾ ಜಿವಿತ್ ಕಡ್ಬಾ

ಮಾತಿ ಖೆಲ್ಲೆಂ ಲೊಂಕ್ಡಾ ರೋದ್
ಪಿಂರೊನ್ ಪಿಂರೊನ್ ಘುಂವ್ತಾನಾ
ಮುರ್ಮುರ್ಯಾ ಇಂಗ್ಳ್ಯಾಂನಿ ಬಡ್ಡೆಲ್ಲಿ ಕೊಯ್ತಿ
ಪೆಟ್ಲ್ಯಾರ್ ಕಾಂಯ್ ಭುಕೆ ಉಂಡಿ ಶಿಜ್ತಾ

ಧುಳಿನ್, ಧುಂವ್ತಾನ್ ರೊಂಜರ್‌ಲ್ಲಾ
ನಿತ್ರಾಣ್ ಪ್ರಕೃತೆ ಸಾಂದಿ ಮುಲ್ಯಾಂನಿ
ಅತ್ರಗಿ ಪುರುಶ್ ಸಾಸ್ಪಾತಾನಾ
ಕಿರ್ಲಾಲ್ಲಿ ಪಿಂಪ್ರಿ ಭೆಶ್ಟಿಚ್ ವೊಜೆಂ ಜಾತಾ

ಪಾವ್ನಾ ರಾಯ್ ಉಮಾಳ್ಯಾಂನಿ
ಮೊತಿಯಾಂ ಪಾವ್ಲೆ ದೆಂವಯ್ತಾನಾ
ಮೊಡ್ಕೊರ್ ರೊಪ್ಪೆಂತ್ಲಿ ಎಕ್‌ಚ್ ಆಸ್ತಾ
ಸ್ವಪ್ನಾಂ ಭಂಡಾರ್‌ಯೀ ಉಸ್ತುನ್ ವರ್ತಾ

ಮಾತ್ಯೆಂತ್‌ಚ್ ಉತ್ಪನ್ನ ಜಾಲ್ಲಿಂ ಭಾತಾಂ-ಕಣಾಂ
ಶಿತಾಂ ಜಾವ್ನ್ ವಾಟ್ಲೆಂತ್ ಗಳೊನ್
ಪರ್ತುನ್ ಧುಳಿಂತ್ ಭರೊನ್ ಕುಡಿಂತ್ ದೆಂವ್ತಾನಾ
ಜೀವ್ ಆಸ್ತಾಂಚ್ ಮನ್ಯಾ-ಧುಳಿಚೊ ಎಕ್ವೊಟ್ ಜಾತಾ

ರಸ್ತಾ ದೆಗೆಚ್ಯಾ ಎಕ್ಸುರ್ಯಾ ರೊಪ್ಪೆಂತ್
ಇಂಗ್ಳ್ಯಾ ಮುರ್ಮುರೊ ಪೆಡ್ಬಾಂ ಪೆಡ್ಬಾಂ ಜಿವಿತ್ ಕಡ್ಬಾ

(2007)

39. ಜ್ಯಾರ್ ಕವಿ

ಕುಡ್ಕಾ ಆಂಗೊಟೆರ್‌ಚ್
ಬ್ರಿಟಿಷ್ ರಾಜಾಕ್ ಹಾಲವ್ನ್
ಅಹಿಂಸಾ, ಸತ್ಯಾಗ್ರಹ್ ಹಾತೆರಾಂ ವಾಪಾರ್ನ್
ದೇಶಾಕ್ ಸುಟ್ಕಾ ಲಾಬವ್ನ್
ಗಾಂಧಿ 'ಬಂಡಾಯ್' ಕವಿ ಜಾಲೊ

ಕಸ್ರಾಂತುನ್ ಬಾಳ್ಕಾಂಕ್ ಆರಾವ್ನ್
ಕೊಡ್ಕಾರಾಂಚ್ಯಾ ಘಾಯಾಂನಿ ಕ್ರಿಸ್ತಾಕ್ ಚೊವುನ್
ನಿರ್ದತಿಕಾಂಚ್ಯಾ ಚಾಕ್ರೆಂತ್‌ಚ್
ಆರ್ಥ್ ಸೊದ್‌ಲ್ಲಿ ಅಸ್ಕತ್ ನಾರಿ
ಮದರ್ ತೆರೆಜಾ 'ನವೋದಯ್' ಕವಯಿತ್ರಿ ಜಾಲಿ

ಜಾತಿ ಭಾಯ್ಲ್ಯಾಂ ಸವೆಂ ಭರ್ಸುನ್
ವೇಶ್ಯಾಂಚೆರ್ ದಯಾ ದಾಕವ್ನ್
ಪಾತ್ಕಾಂಗೆರ್ ಪೋಟ್‌ಭರ್ ಜೇವ್ನ್
ಜೀವ್ ತುಟ್ಟಾನಾಯೀ ಚೊರಾಕ್ ಭಗ್ಸಿಲ್ಲೊ
ಸೊಮಿ 'ದಲಿತ್' ಕವಿ ಜಾಲೊ

ಹಜಾರ್ ಹಜಾರ್ ರಂಗೀನ್ ಉತ್ರಾಂ
ಸಹೃದಯಿಂಕ್ ಜಿಣ್ಯೆ ಸೂತ್ರಾಂ
ಕವಿಗೋಷ್ಟಿಂನಿ ಝಲೆ, ಮಾನ್
ಪುರಸ್ಕಾರ್, ಇನಾಮಾಂನಿ ಪುಮಾರೊನ್
ಚರೈಚಿಂ ಶಿಂಗಾಂ ಪುಟ್‌ಲ್ಲೊ 'ಆಧುನಿಕ್' ಕವಿ
ಹಾಂವ್ ನಿಜಾಕೀ ಕವಿ ಜಾಲೊಂಚ್ ನಾ ನ್ಹಂಯ್?

(2007)

40. ಹಾಂವ್ ಪಾಟಿಂ ಯೆತಾಂ

ಪಾಟಿಂ ಯೆತಾಂ ಹಾಂವ್ ಪಾಟಿಂ ಯೆತಾಂ
 ಸೊಭಿತ್ ಶೆರಾಕ್ ಮ್ಹಜ್ಯಾ ಧಾಂವೊನ್ ಯೆತಾಂ
 ಮಾತ್ಯೆ ವಾಸ್ ಪೊಪ್ಪಾಂತ್ ಭರುಂಕ್
 ನಿತಳ್ ಝರಿಕ್ ತಾಳ್ಯಾಂತ್ ಜಿರಂವ್ಕ್
 ಭಾಂಗ್ರಾ ಕಣಸ್ ಗೊಪಾಂತ್ ಧರುಂಕ್
 ಶೀತಳ್ ವಾರ್ಯಾಕ್ ಆಂಗ್ ಕಾಡುಂಕ್
 ಹಾಂವ್ ಪಾಟಿಂ ಯೆತಾಂ

ಕೊಗುಳೆ ನಾದಾನ್ ಗಿನ್ಯಾನ್ ಚೊರ್ಲಾಂ
 ಮೊರಾ ನಾಚಾನ್ ಪಿಶ್ಯಾರ್ ಫಾಲಾಂ
 ಪೃಥ್ವೆ ರಾಣ್ಯೆಕ್ ನಮಾನ್ ಕರುಂಕ್
 ಮೊಗಾ ಕಾಣ್ಯೆಂತ್ ಭಗ್ಲಾಂ ಭರುಂಕ್
 ಹಾಂವ್ ಪಾಟಿಂ ಯೆತಾಂ

ಪಾವ್ನಾ ಪಾವ್ಲೆ ಮೊತಿಯಾಂ ಜಾಲ್ಯಾತ್
 ಆಕಾಸಾ ಕಾವ್ಲೆ ಖಬಾರ್ ಘೆವ್ನ್ ಗೆಲ್ಯಾತ್
 ಕಾಂಕ್ಣಾಂ ಉದ್ಕಾಚೆಂ ರಾಂದಾಪ್ ಚಾಕೊಂಕ್
 ಆಂಗ್ಲಾಂತ್ ಮಾಣ್ಕುಲ್ಯಾಲಾಗಿಂ ಖೆಳೊಂಕ್
 ಹಾಂವ್ ಪಾಟಿಂ ಯೆತಾಂ

ರಾಕೊನ್ ರಾವ್ಲ್ಯಾಂತ್ ಸ್ವಾಗತ್ ಕರುಂಕ್
 ತೊಟಾಂತ್ ಗುಲೊಬ್ ಜಾಯೊ ಕಳೆ
 ಗೊಟ್ಯಾಂತ್ ಗಾಯ್ತ್ರಾಂ ವಾಸ್ತ್ರಾಂ ರೆಡೆ
 ಆಂಬೆವ್ನ್ ಚಲ್ಲ್ಯಾಂತ್ ಪಾಟಿಂ ಫುಡೆಂ

ಅಸ್ಕತ್ ಜಿವಾಕ್ ಸುಶೆಗ್ ದಿವುಂಕ್
 ಮೊಗಾ ಮನ್ಶಾಂಕ್ ವೆಂಗೆಂತ್ ಆರಾಂವ್ಕ್
 ಕೊಂಕ್ಣಿ ಮಾತೆಕ್ ಪ್ರಣಾಮ್ ಕರುಂಕ್
 ಮಂಗ್ಳುರ್ ಮೊಗಾ ರಾವ್ಲೆರಾಕ್ ಹಾಂವ್
 ಉಬೊನ್ಂಚ್ ಯೆತಾಂ.

(1999)

WORLD KONKANI LIBRARY



Accn No: 001484

41. ಪಾಟ್ಲ್ಯಾ ಬಾಂಕಾರ್ ಬಸ್ಲ್ಯಾರ್...

ಪಾಟ್ಲ್ಯಾ ಬಾಂಕಾರ್ ಬಸ್ಲ್ಯಾರ್
ಸಬಾರ್ ಅವ್ಕಾಸ್ ಆಸಾತ್

ಅಸ್ಕತ್ ಮೆಸ್ತಿಚ್ಯಾ
ಕರ್ಕಸ್ ತಾಳ್ಯಾನ್
ತಕ್ಲೆಕ್ ಜಡಾಯ್
ಹಾಡ್ಚೆ ಪಯ್ಲೆಂ
ಕುಂಕ್ಡಾ ನಿದೆಕ್
ಶರಣ್ ಜಾವ್ನೇತ್

ಕ್ವಿಂಟಲ್ ಟೆಚಿರಿಚೆಂ
ಸೊಭಿತ್ ಪಿಂತುರ್
ರಗ್ತಾ-ಮಾಸಾಂತ್
ಚತ್ರಾಯೆನ್ ರಂಗಾವ್ನ್
ಸಬ್ದ್ ನಾಸ್ತಾಂ
ತಾಳ್ಯಾಂತ್ ಹಾಸೊನ್
ರಾಗ್, ಹಗೇಂ
ನಿತ್ಯಾವ್ನ್ ಘೆವ್ನೇತ್

ಮುಕ್ಲಾ ಬಾಂಕಾಂನಿ
ಧಲ್ಚ್ಯಾ ಪಾಂತಿಯಾಂಕ್
ಉಮಾಳ್ಯಾಂಚೆಂ
ಭಗ್ಲಾಂ ಭರುನ್
ಸಿಂತಿಮೆಂತಾಳ್
ಕವನಾಂ ಗುಂತ್ಯೆತ್

ಪಾಟ್ಲ್ಯಾ ಬಾಂಕಾರ್ ಬಸ್ಲ್ಯಾ ಪೊಕ್ರಾಂಕ್
ಆವ್ಕಾಸ್ ಆಸಾತ್ ಹಜಾರ್!

(ಪಾಟ್ಲ್ಯಾ ಬಾಂಕಾರ್ ಬಸೊನ್ ಪಾಲ್ ಆಯ್ಕಾತಾನಾ ಉದೆಲ್ಲಿ ಕವಿತಾ!)

(2005)

42. ನಾಚ್

ವಾರ್ಯಾ ರಾಣೈ ಮೊಗಾ ಸ್ಪರ್ಶಾನ್
ರೂಕ್ ಧಲೊನ್ ಪಾನಾಂ ಶಿಂವೊರ್ ಒತ್ತಾನಾ
ಗುಲೊಬಾ ಪಾಕೈಂತ್ಲೊ ಮಧು ಚಿಂವೊನ್
ಪೊಕ್ರಿ ಭೊಂವರ್ ಆಮಾಲಿ ಜಾತಾನಾ
ನಾಚ್ ಘಡ್ತಾ

ರಾನಾಂ-ಮೊಲ್ಯಾಂ, ಗುಡ್ಯಾ-ಫಾಲ್ಯಾಂನಿ ಜಿವ್ವಾಳ್ ಕಶಿ
ಗಾಬೊ ನಂಯ್ ಹಾಲೊನ್ ಧಲೊನ್ ವಾಳ್ತಾನಾ
ತಿಚ್ಯಾ ಮಸ್ತೆನಿ ಪುಳಕಿತ್ ತಿಗುರ್
ಚರ್ಬೆಚಿಂ ಉಡ್ಯಾಣಾಂ ಫಾಲ್ತಾನಾ
ನಾಚ್ ಘಡ್ತಾ

ಸಮ್ಬಿರಾಚೆಂ ಎಕೆಕ್ ಲ್ಹಾರ್ ಸುಕ್ತೆ ಭರ್ತೆಂನಿ
ಬುಳ್ಬುಳ್ಳಾಂ ಮೊಗ್ರ್ಯಾಂ ಸವೆಂ ತಡಿಕ್ ಆಪ್ಪಾತಾನಾ
ಮೊಡಾಂ ಮೊಡಾಂ ಮದೆಂ ಮೊಗಾ-ಖೆಳ್ ಉಬ್ಜೊನ್
ಪಾವ್ತಾ ಮೊತಿಯಾಂ ಧಾರ್ ಭುಂವಿ ದೆಂವ್ತಾನಾ
ನಾಚ್ ಘಡ್ತಾ

ಮೊಡಾಂ ನಕ್ತಿರಾಂ ಮದೆಂ ಆಪಾಲಿಪಾ ಖೆಳೊನ್
ಚಂದ್ರಾ ಹೊರೆತ್ ದರ್ಯಾಕ್ ಗರ್ಬೆಸ್ತ್ ಕರ್ತಾನಾ
ಧರ್ತೆ ರಾಣಿ ಸುರ್ಯಾ ಭರ್ತಾರಾ ಭಂವ್ತಿಂ
ಉಮಾಳ್ಕಾಂನಿ ಸುಶೆಗಾವಿಣೆಂ ಭಂವಾಡೆ ಕಾಡ್ತಾನಾ
ನಾಚ್ ಘಡ್ತಾ

ಶಿರಾಂ ಶಿರಾಂನಿ ರಗತ್ ಲ್ಹಾರಾಂ ಜಶೆಂ ವ್ಹಾಳೊನ್
ಕಾಳ್ಜಾ ಉಡಿಯೆಂನಿ ತಾಳ್ ಭರ್ತಾನಾ
ಎಕೆಕ್ ಜೀವ್ ಕಣ್ ಮರೊನ್ ದುಸ್ರೊ ಜಲ್ಮೊನ್
ಕೂಡ್ ನಾಚ್ಪಾ ಆಂಗಣ್ ಜಾತಾನಾ
ನಾಚ್ ಘಡ್ತಾ

ಪುಣ್,

ದರ್ಯಾ ಜಾಗ್ ವಾರ್ಯಾ ವೇಗ್
ಅಡ್ಕಳ್ಯಾಂನಿ ಅಸ್ತವಸ್ತಾ ಜಾಲ್ಲ್ಯಾ ದಿಸಾ
ಗುಲೊಬಾಂತ್ಲೊ ಭೊಂವರ್, ನಂಯ್ತಲೊ ತಿಗುರ್
ಬಲತ್ಕಾರಾನ್ ವಿಂಗಡ್ ಕರ್ಚೆಂ ಪ್ರೇತನ್ ಕೆಲ್ಲ್ಯಾ ದಿಸಾ
ಜಿವಿತ್ ಪುಲಂವ್ಚೊ, ಸೃಷ್ಟಿ ಚಲಂವ್ಚೊ ನಾಚ್ ರಾವ್ತಾ!

(2006)



LIBRARY

WORLD KONKANI CENTRE

Shakthinagar, Mangalore.

No:

Acc. No:

Issued on	Borrower's No. And Signature	Returned on

1484
P. K. K. O.
OKL

೬

WORLD KONKANI CENTRE,
SHAKTHINAGAR, MANGALORE

TITLE: ಮೊಂವ್ ಲಿವಿ ಮೂಸ್
Mhown ani Moos

1007

WORLD KONKANI CENTRE
LIBRARY
SHAKTHINAGAR D. K.

Acc. No. _____

1. Books lost, torn, defaced, marked or damaged in any way shall have to be replaced by the borrower.
2. Books issued can be recalled at any time, if necessary.

HELP TO KEEP THIS BOOK
FRESH & CLEAN

ಕವಿಚಿ ವಲೋಕ್

ಮೆಲ್ವಿನ್ ಪಿಂಟೊ ನೀರುಡೆ

ಜನನ್: 01-01-1976



ಬರೆಯ್ಲೊ ಕವಿತಾ : 75 ಪ್ರಾನ್ ಚಡ್

ಕವಿತಾ ಆಟಾಪ್ಪೆ ಬೂಕ್: ❖ ಸಾಗೊರಾಚ್ಯಾ ವಾಟೆಚ್ಯೊ ರುರಿ
(2006, ಆಶಾವಾದಿ ಪ್ರಕಾಶನ್)

❖ ಶಿಂಪಡ್ಲೆಂ ಮೊತಿಯಾಂ
(2007, ಆಶಾವಾದಿ ಪ್ರಕಾಶನ್)

❖ ತಿಂತೆರಾಂತ್ಲಿಂ ಪಿಂತುರಾಂ
(2007, ಆಶಾವಾದಿ ಪ್ರಕಾಶನ್)

ವಿಶೇಸ್ ವಾವ್ರ್

: ಸೃಜನಾತ್ಮಕ್ ರಿತಿಚೆಂ ಸಾಹಿತ್ಯ
ಬುಕಾಂಚಿ ಸಮಿಕ್ಷಾ
ವಿಮರ್ಶೆ
ಲೇಖನಾಂ
ಅಧ್ಯಯನ್ / ಪ್ರಬಂಧ್
ಅಂಕಣಾಂ

ಲಾಬ್‌ಲ್ಲೆಂ ಇನಾಮಾಂ : ರಾಕ್ಲೊ ಸಾಹಿತ್ಯ ಸ್ಪರ್ಧೊ ಇನಾಮಾಂ
ದಾಯ್ಜ್ 'ಮಯ್ಪಾಚೊ ಕವಿ' ಇನಾಮ್
ದಾಯ್ಜ್ ಸಾಹಿತ್ಯ ಸ್ಪರ್ಧೊ -2005 (ದು)
ದಾಯ್ಜ್ ಸಾಹಿತ್ಯ ಸ್ಪರ್ಧೊ-2006 (ತೆ)

ದಾಯ್ಜ್ ಪಂಗಡಾನ್ ಕವಿತಾಪಾರಾಂತ್ ಹಾಚ್ಯಾ ಕವಿತೆಚೆರ್ ಅಧ್ಯಯನ್ ಕೆ

